

جدید الحاد: یورپی تصورِ حیات کا فکری ثمر

[www.KitaboSunnat.com](http://www.KitaboSunnat.com)

# الْحَادُ

ایک تعارف

محمد دین جوہر • محمد بشرنذیر • حافظ محمد شارق



بِسْمِ اللَّهِ الرَّحْمَنِ الرَّحِيمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مَجْلِسُ التَّحْقِيقِ الْإِسْلَامِيِّ  
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

## تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

**PDF** کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

## مطالعہ افکارِ مغرب

یورپی تصورِ حیات کا فکری ثمر: جدید الحاد

# الْحَادُ

ایک تعارف

www.KitaboSunnat.com

محمد دین جوہر • محمد مبشر نذیر • حافظ محمد شارق

کتابِ محال

## جملہ حقوق بحق مصنف محفوظ ہیں

اس کتاب کا کوئی بھی حصہ ادارہ و کتاب محل سے باقاعدہ تحریری اجازت کے بغیر کہیں بھی شائع نہیں کیا جاسکتا، اگر اس قسم کی کوئی بھی سوء حال نمودار پڑے ہوئی ہے تو قانونی کارروائی کا حق محفوظ ہے۔

الحجّاد

ایک طرف

نام کتاب

محمد دین جوہر • محمد میسرندیر • حافظ محمد شارق


مصنفین

۲۰۱۷ء

سن طباعت

300/-

قیمت





## ترتیب مضامین

### ہم عصر الحاد پر ایک نظر از محمد دین جوہر

- 11 ہم عصر الحاد پر ایک نظر
- 13 ۱۔ الحاد کے عقلی اسباب
- 17 ۲۔ الحاد کے نفسی اسباب:
- 22 3۔ استعماری غلامی بطور منبع الحاد

### الحاد جدید کے مسلم اور مغربی معاشروں پر اثرات از محمد مبشر نذیر

- 27 باب: 1 الحاد کی تعریف
- 31 باب: 2 یورپ میں الحاد کی تحریک
- 31 یورپ عیسائی عہد میں
- 33 ری فی سہاں اور ریفا ریشن کی تحریکیں
- 37 ڈی ازم کی تحریک
- 39 سیکولر ازم کا فروغ
- 41 باب: 3 مسلم معاشروں میں الحاد کا فروغ
- 41 مسلم اشرافیہ
- 42 روایتی مسلم علماء

43 تجدید دین

44 تجدید مصلحین

45 باب: 4 مغربی مسلم معاشروں پر الحاد کے اثرات

45 عقائد فلسفہ اور نظریات

47 سیاست

48 معیشت

54 اخلاق اور معاشرت

63 باب: 5 الحاد کی سائنسی اساسات کا انہدام

65 بک بینک کا نظریہ

66 کائنات کا انٹیلی جنٹ ڈیزائن

69 سنگنڈ فرائڈ کے نظریات کی تردید

69 کیونزم کا زوال

73 باب: 6 الحاد، اکیسویں صدی اور ہماری ذمہ داریاں

77 باب: 7 ہستی ازم کے اسلام پر سوالات اور ان کے جوابات

الحاد اور جدید ذہن کے سوالات از حافظ محمد شارق

85 حصہ اول: الحاد کا تعارف

86 الحاد (Atheism)

86 الحاد و مطاق (Gnosticism)

محکم دلائل سے مزین متنوع و منفرد موضوعات پر مشتمل مفت آن لائن مکتبہ

87	لاادریت (Agnosticism)
87	ڈیزم (Deism)
89	موجودہ الحاد کی تاریخ
93	بیسویں صدی کی سائنسی تحقیقات کی الحاد پر ضرب
95	اقوام عالم پر الحاد کے اثرات
95	ہندو
96	بدھ مت اور دیگر مشرقی ایشیائی مذاہب
96	مسلم
99	الحاد، جدید دور میں
99	نیو اتھیزم
101	محدین کے افکار
101	مذہب
102	نفس انسانی کے متعلق محدودین کا نقطہ نظر
102	طرز حیات
103	مطلق آزادی کا تصور
103	معاشی نظام
104	اباحت اور جنسی آزادی
106	اصول و مبادی

- 106 رائے فہم اور خلاف عقل
- 107 معیار قبولیت
- 109 ذرائع علم
- 109 دو اس خمس
- 109 نقلی استدلال
- 110 ثبوت
- 111 ثبوت اور نظیر
- 113 حصہ دوم: خدا مذہب اور سائنس
- 113 مذہب اور جدید سائنسی استدلال
- 121 مذہب اور سائنس کی قطعیت
- 125 منبع علم ”قرآن“ کی قطعیت کیسے پرکھی جائے؟
- 127 سائنس اور انکار خدا
- 131 نظریہ ارتقا اور خدا
- 135 یا سائنس خدا کا انکار کر سکتی ہے؟
- 137 خدا اور کائنات کی ازلیت
- 139 کیا کائنات اتفاقی حادثہ ہے؟
- 143 حصہ سوم: ملحدین کے عمومی سوالات
- 143 خدا کا خالق کون؟

- 145 خدا نظر کیوں نہیں آتا
- 146 بن دیکھے خدا پر یقین کیوں؟
- 148 قدرتی آفات کیوں آتی ہیں
- 150 خدا کی عبادت کیوں کی جاتی ہے؟
- 151 آخرت میں سزا کی مدت
- 152 مذاہب میں اختلاف کیوں؟
- 155 حصہ چہارم: ضمیمہ
- 155 شہد کی مہمی
- 157 کائنات کا نظم اور وجود خداوندی
- 159 الحادی وجوہات اور اس کے سد باب کی حکمت عملی
- 159 یورپ میں الحادی فکر کے محرکات اور موجودہ مسلمان
- 167 مذہب بیزاری کی وجوہات اور اس کے تدارک کی حکمت عملی
- 167 مذہبی و معاشرتی حالات
- 169 شخصی وجوہات
- 169 نفس پرستی
- 169 عقلی و نظریاتی وجوہات
- 170 موردی الحاد
- 171 مغربی تہذیب سے مرعوبیت





# ہم عصر الحاد پر ایک نظر

از

محمد دین جوہر



## ہم عصر الحاد پر ایک نظر

دنیا کے ہر مذہب میں خدا کے تعارف، اس کے اقرار، اس سے انسان کے تعلق اور اس تعلق کے حامل انسان کی خصوصیات کو مرکزیت حاصل ہے۔ مختصراً، مذہب خدا کا تعارف اور بندگی کا سانچہ ہے۔ جدید عہد مذہب پر فکری یورش اور اس سے عملی روگردانی کا دور ہے۔ لیکن اگر مذہب سے حاصل ہونے والے تعارف خدا اور تصور خدا سے انکار بھی کر دیا جائے، تو فکری اور فلسفیانہ علوم میں ”خدا“ ایک عقلی مسئلے کے طور پر پھر بھی موجود رہتا ہے۔ خدا کے مذہبی تصور اور اس سے تعلق کے مسئلے کو ”حل“ کرنے کے لیے جدیدیت نے اپنی ابتدائی تشکیل ہی میں ایک ”بہول الہ“ (deity) کا تصور دیا تھا جس کی حیثیت ایک فکشن سے زیادہ نہیں تھی۔ جدیدیت نے آدمی کو یہ مژدہ سنایا تھا کہ وہ اس مفروضہ ”خدا“ سے تعلق طے کرنے میں بھی آزاد ہے۔ جدیدیت نے خدا کے مذہبی تصور کا مکمل انکار کیا، لیکن ایک افسانوی اور عقل ساختہ ”خدا“ کا تصور پیش کر کے خدا پرستی اور آزاد روی کا التباس باقی رکھا۔ اس طرح جدیدیت نے انسان کو مذہب سے لا تعلق ہونے کا راستہ اور جواز فراہم کیا۔ وقت گزرنے کے ساتھ صنعتی ترقی، صنعتی کلچر، جدید تعلیم، سائنسی علوم اور ٹیکنالوجی کے پھیلاؤ، اور جدید سیاسی اور معاشی نظام نے خدا کے سوال کو بالکل ہی غیر اہم بنا دیا۔ جدید دنیا میں مذہب کے مطابق خدا کو ماننے والوں کی حیثیت اب پسماندہ ذہن اور کلچر رکھنے والے ریڈ انڈینز کی طرح ہو گئی ہے۔

الحاد سے عام طور پر خدا کا انکار مراد لیا جاتا ہے، اور دہریت اس کی فکری تشکیلات اور تفصیلات پر مبنی ایک علمی بحث اور تحریک ہے۔ آج کی دنیا میں الحاد جدید فرد کی داخلیت میں مستحکم ہو گیا ہے اور دہریت ایک بڑی تحریک کی صورت اختیار کر گئی ہے جو خدا کو ماننے کے مذہبی عقیدے اور غیر مذہبی رویے کے خلاف جارحانہ لائحہ عمل رکھتی ہے۔ الحاد اور دہریت اب کوئی علمی یا عقلی مسئلہ نہیں رہا، بلکہ یہ ایک سماجی اور ثقافتی صورت حال بن گئی ہے، جس نے کہیں کہیں ایک تحریک کی شکل بھی اختیار کر لی ہے۔ اب دہریت اپنے پھیلاؤ اور دفاع کے لیے ”تحریکی“ ذرائع استعمال کر رہی ہے اور سیاسی طاقت اور سرمائے کی بڑی قوتیں اس کی پشت پر ہیں۔

دہریت کی تحریک میں شدت کی ایک بڑی وجہ اسلام ہے۔ مغربی تہذیب نے ”ترقی“ کے منصوبے کو آگے بڑھانے کے لیے انیسویں اور بیسویں صدی میں جدید کاری (modernization) کو عالمی سطح پر فروغ دیا، جس کا بنیادی ہدف باقی ساری دنیا کو مغرب اور یورپ کے نمونے پر تشکیل دینا تھا۔ اس منصوبے کے پیدا کردہ جدید سماجی اور ثقافتی حالات میں دنیا کے مذاہب بخارات میں تحلیل ہو گئے۔ مسلم دنیا میں جدید کاری کے منصوبوں کو جزوی کامیابی تو یقیناً ہوئی لیکن وہ اسلام کی بیخ کنی کرنے میں نہ صرف ناکام رہے، بلکہ انہیں ہر سطح پر مزاحمت کا سامنا بھی کرنا پڑا۔ جو الحادی اور اباحتی مقاصد معاشی ترقی، سیاسی پالیسی اور ثقافتی تبدیلی سے بالواسطہ حاصل نہ کیے جاسکے، دہریت کی تحریک اب انہیں جعلی علوم، سیاسی دھونس اور معاشی دباؤ سے براہ راست حاصل کرنا چاہتی ہے۔

الحاد کے کئی اسباب ہو سکتے ہیں لیکن ہماری ناقص رائے میں ان میں کم از کم تین اقسام اہم ہیں جن کو ہمارے کلچر اور معاشرے میں بھی زیر بحث لانا ضروری ہے۔ یہ اسباب (۱) عقلی، اور (۲) نفسی ہیں، اور یہ (۳) استعماری غلامی کے نتیجے میں بھی سامنے آئے ہیں۔

## ۱۔ الحاد کے عقلی اسباب

اگر الحاد کا مرکز ذہن ہو تو اس کے اسباب عقلی ہوتے ہیں، یاد دوسرے لفظوں میں الحاد کے اسباب علمی اور عقلی ہوں تو اس کا مرکز ذہن ہوتا ہے۔ عقلی الحاد کا شجرہ نسب براہ راست یورپنی تحریک تنویر سے مل جاتا ہے۔ جدید عہد انسانی ذہن کی ایک نئی ساخت سے پیدا ہوا ہے اور اس نئی ساخت کو مسلسل صیقل کر کے یہ عہد خود کو تسلسل دیتا ہے۔ جدید ذہنی ساخت میں ”جاننے“ کو مرکزیت حاصل ہے اور ”ماننے“ کا عمل معیوب و مطرود ہے۔ جس طرح سونا اور جاگنا انسانی شعور کا فطری اور معمول کا وظیفہ ہے، اسی طرح ”جاننا“ اور ”ماننا“ بھی انسانی شعور کا فطری معمول ہے۔ ”ماننے“ کی قیمت پر ”جاننے“ کی پرورش کرنا جدید انسان کے ساتھ خاص ہے۔ الحاد ایک جدید موقف کے طور پر اس نئی شعوری ساخت سے جنم لیتا ہے۔ انسانی شعور کی ساخت، اس کے دائرہ کار، اس کی فاعلیت اور انفعالییت کے نادرست تناظر اور علم کے بارے میں سرتاسر غلط موقف کا براہ راست نتیجہ الحاد کی صورت میں سامنے آیا ہے۔ دراصل انسانی شعور کے بارے میں مجموعی طور پر غلط موقف ہی الحاد کی بنیاد میں کار فرما ہے۔ جدید شعور کا وحی اور امکان وحی سے ارادی انکار اس کی سرشت میں بہت پختہ ہو چکا ہے، اور جو تاریخی سفر میں فی نفسہ علم کے انکار کی صورت میں سامنے آیا ہے۔ امکان علم کے خاتمے کی صورت حال میں جدید انسان میں عقیدے کے خلاف ایک سماجی اور سیاسی شدت پیدا ہو گئی ہے۔ کسی بھی طرح کے ”مذہبی عقیدے“ یا ”نظریاتی موقف“ کی موجودگی جدید ذہن اور عقل کی المناک نارسائی اور غیر معمولی ناکامی کا استعارہ بن گیا ہے، کیونکہ جدید ذہن انسان سے عقیدہ چھین کر اسے کوئی ”علم“ دینے کے قابل بھی نہیں ہو سکا۔ اس مشکل سے نکلنے کے لیے جدید ذہن انسان کو پوسٹ ہیومن ہونے کی تھپکیاں دے رہا ہے۔ پوسٹ ہیومن کا سادہ مطلب انسان کو یہ باور کرانا ہے کہ اسے پیاس تو

## ===== ہم عصر الحاد پر ایک نظر =====

بالکل بھی نہیں لگتی، بس برگر کی بھوک ہی لگتی ہے۔ پوسٹ ماڈرزم کے احوال میں جدید انسانی شعور بلے کا ڈھیر ہے، اور قرآن یہی بتا رہے ہیں کہ یہ دنیا کو بھی بلے کا ڈھیر بنانے والا ہے۔ انسانی شعور کے فکری حاصلات اور علمی انتاجات تاریخی تحقیق لازماً حاصل کرتے ہیں، اور جدید شعور کا یہ ملکہ تاریخی تحقیق کی طرف تیز تر سفر میں ہے۔

جدید عقل و مسائل شعور سے پوری طرح خود آگاہ ہے، اور ”جاننے“ کے عمل میں ان وسائل کا ناکافی ہونا اب عقل کے تجربے میں ہے۔ جدید عقل کو جس شے کے جاننے کا مسئلہ درپیش ہے یعنی کائنات، وہ اس کے حسی ادراک، وقوفی گھیر اور کنبد فہم سے فزوں تر ہے، یعنی یہ کائنات اس کے تجربے اور ذہن دونوں کی سمائی سے زیادہ ہے۔ جدید انسان جاننے والے ”فاعل“ اور جانے گئے ”مفعول“ کی دوئی میں رہتے ہوئے علم کے قیام میں ناکام ہو چکا ہے، اور اب اس پیراڈائم سے دستبردار ہو گیا ہے۔ جدید انسان کا آخری سہارا اب وقوف اور فہم ہے اور اب وہ فہم کی تقدیس سے فاعل و مفعول کی دوئی اور ذہن و شے کی ثنویت کو پائنے کی کوشش میں ہے جس کا نتیجہ ایک شدید اور گہری موضوعیت کی صورت میں سامنے آ رہا ہے۔ جدید اور منہدم انسانی شعور خارج از ذہن کسی چیز کے امکان ادراک و علم ہی سے انکاری ہے۔

صرف جاننے کی پوزیشن پر کھڑے ہونے والے جدید شعور کا ایک بہت بڑا مسئلہ اقدار ہیں۔ خدا کو ماننے یا نہ ماننے کا موقف اپنی اصل میں ”دی گنی اقدار“ کو ماننے یا نہ ماننے کا مسئلہ ہے، اور ”خدا“ محض عنوان ہے۔ خدا کو ماننے کا ”معنی“ علمی نہیں ہے، اقداری ہے۔ خدا کا انکار ایک بیک اقدار کا انکار بھی ہے۔ وجود باری کے انکار سے پیدا ہونے والے احوال میں انفرادی اور سماجی سطح پر اہوائی پسند ناپسند انسان کی اخلاقیات بن جاتی ہے۔ ”جاننے“ کے عمل میں اگر خدا غیر اہم، غیر ممکن اور غیر موجود ہے تو اقدار بھی غیر اہم، غیر ممکن اور غیر موجود ہیں۔



خدا پر یقین اقدار ہی کی سر بلندی ہے، اور اس یقین کا مطلب بہت سادہ ہے۔ خدا اور اقدار کو مان کر انسان یہ اعلان کر رہا ہوتا ہے کہ نہ میں خود سے ہوں نہ خود کے لیے ہوں۔ اگر انسان اس غیر مذہبی اور فطری موقف کو مان لے کہ وہ نہ خود سے ہے، اور نہ خود کے لیے ہے، تو وہ ہدایت کا مخاطب بننے کی اہلیت سے متصف ہو جاتا ہے۔ جدید انسان کا موقف ہے کہ وہ خود سے ہے اور خود کے لیے ہے، اور اس کا سادہ معنی یہ ہے کہ اس نے انسان ہونے سے دستبرداری کا فیصلہ کر لیا ہے اور اسی کو پوسٹ ہیومن کہا جاتا ہے۔ جدیدیت انسان کے عین اسی موقف کا اظہار ہے جو اسے ایک خود مختار و خود کفایتی وجود قرار دیتی ہے، اور اس کا انسان رہنا اور انسان ہونا ممکن نہیں رہتا۔

”جاننا“ انسانی شعور کی فاعلیت ہے اور ”ماننا“ اس کی انفعالییت۔ اگر ”جاننا“ انسانی شعور کا واحد فعل قرار دے دیا جائے، اور ”ماننے“ کی انفعالییت سے انکار کر دیا جائے تو انسانی شعور کی اساس فہم پر منتقل ہو جاتی ہے۔ فہم کی بنیاد پر بننے والا شعور بھی جدید ذہن ہی کی ایک قسم ہے، جو اپنے لب لباب میں مذہبی نہیں ہے۔ فہم ڈوبتے ہوئے جدید شعور کو تنکے کا سہارا ہے۔ ”فہم“ کے غلبے میں انسانی شعور کی انفعالییت کا انکار آسان ہو جاتا ہے، اور اقدار کی قبولیت اور ان سے تعلق کمزور پڑ جاتا ہے، یہاں تک کہ ”فہمی شعور“ جلد یا بدیر اقدار سے منقطع ہو جاتا ہے۔ ”جاننے“ کا عمل اور ”فہم“ کی سرگرمی انسانی ذہن کو مکمل طور پر نیچے لا کر دیتی ہے اور وہ مذہب کے ماورائی معانی کا مخاطب نہیں بن پاتا۔ اگر ”جاننے“ والے ذہن اور ”فہم“ میں نسبتیں گہری ہو جائیں تو ایسا شعور ایک ملکی ردائے عقلی کی پٹی میں ملفوف ہو جاتا ہے جس میں خبر غیب بار نہیں پائکتی۔ فہم کا بنیادی مقصد حیات ارضی میں موضوعیت اور معروضیت کی دوئی سے پیدا ہونے والی کھائی کو پائنا اور شعور کی سرگرمی کو با معنی بنانا ہے۔ جدید ”فہم“ تعلق تجربی موضوعیت اور شہودی معروضیت سے ہے، اور غیب سے غیر متعلق ہے۔ اس

## ===== ہم عصر الحاد پر ایک نظر =====

۔۔۔ ہم پر زور دینے والا مذہبی ذہن بھی دراصل جدید ذہن ہی کی ایک شکل ہے۔

خاص عقلی اور علمی بنیادوں پر الحاد تک پہنچنے والے ذہن اور افراد ہمارے ہاں بہت کم اور خالص خال ہیں، کیونکہ الحادی علمی نتائج تک پہنچنے کے لیے ذہن کی آزاد فعلیت لازمی ہے۔ اس لیے ہاں تو فعلیت ہی نہیں ہے، آزاد فعلیت کیا ہوگی۔ لیکن بہر حال علم کی بنیاد پر بننے والے الحادی ذہن کو engage کیا جاسکتا ہے۔ اس کی بنیاد خدا کے موجود یا غیر موجود ہونے کے ”عقلی“ دلائل نہیں ہوں گے بلکہ اس کی بنیاد انسانی شعور کی ساخت، اس کے مجموعی ادراک اور علمی وسائل، شعور اور علم کا باہمی تعلق اور شعور کے داخلی اور فطری اقتضات ہوں گے۔ انسانی شعور کے کل وسائل کو حتمی تو کجا کافی بھی ثابت کیا جاسکے تو الحاد کا موقف قابل غور ہو سکتا ہے۔ ہماری گزارش ہے کہ ”علم“ کے حصول کے لیے انسانی شعور کے وسائل حتمی تو یقیناً نہیں ہیں، ان کو کافی ثابت کرنا بھی ممکن نہیں۔ پھر جدید ذہن کے ”کارناموں“ کا اس کے اپنے قائم کردہ علمی تناظر میں تجزیہ بھی ضروری ہے۔ جدید ذہن اپنے انکاری علم، آلائی انقیاد اور فطرت ارضی پر غلبے سے جس طرح کی دنیا تشکیل دے چکا ہے وہ انسانوں کے رہنے کے قابل نہیں رہی، اور اس کے لیے پوسٹ ہیومن نامی ایک نئی آرگنزم بنانے کی کوشش کی جا رہی ہے جو حیوان اور مشین کا مجموعہ ہوگی۔ جدید ذہن اپنی ہی بنائی ہوئی جنت ارضی میں محصور ہو کر وسائل حیات کو بھی معرض خطر میں ڈال چکا ہے۔ جدید ذہن کے کارنامے اور کړتوت اس کے کھاتے میں رکھ کر ہی اس کے موقف کو زیر بحث لایا جاسکتا ہے۔ ہماری بد نصیبی یہ ہے کہ ہمیں جدید ذہن کے کارنامے تو اذہر ہیں، کړتوت معلوم نہیں، اس لیے بات شروع ہونے سے پہلے ہی دسوس میں آجائیں۔ ہمارے ہاں روایتی عقلی علوم کے خاتمے اور جدید عقلی اور نظری علوم سے عدم واقفیت کی وجہ سے الحاد کا سامنا کرنا مشکل ہو رہا ہے۔ جدید الحادی عقل کا سامنا جدید مذہبی عقل سے ہی کیا جاسکتا ہے، اور مذہبی

مرادات پر جدید عقل کی نظری اور فکری تشکیل ہمارے ہاں نامعلوم ہے۔ افسوس تو یہ ہے کہ ہماری متداول مذہبی روایت عقل اور علم کی دشمنی کو مذہبی ذمہ داری کے طور پر فروغ دے رہی ہے، اور جدید الحادی عقل کے سامنے کھڑے ہونے کی داخلی کوششوں کو نہ صرف شک کی نگاہ سے دیکھتی ہے بلکہ ان کے خلاف صف آرا بھی ہے۔ اس صورت حال میں جدید عقلی الحاد تعلیم یافتہ مسلمانوں میں وبا کی طرح پھیل رہا ہے اور مسلمانوں کے لیے اس کا سامنا کرنا مشکل ہوتا جا رہا ہے۔

## ۲۔ الحاد کے نفسی اسباب:

الحاد کے اسباب نفسی ہوں تو اس کا مرکز طبیعت ہوتی ہے، جسے درست تر معنی میں دہریت کہا جاتا ہے۔ الحاد کے نفسی اسباب پر ہمارے ہاں گفتگو معدوم ہے۔ عقلی اسباب کی نسبت جدید عہد میں الحاد کے نفسی اسباب کی کثرت ہے۔ ان کا تجزیہ دقت نظر کا متقاضی ہے اور ان کا توڑ بھی زیادہ مشکل ہے، کیونکہ عقلی الحاد صرف ذہنی ہوتا ہے جبکہ نفسی الحاد وجودی ہے۔ نفسی الحاد کے ”وجودی“ ہونے کا مطلب یہ ہے کہ ذہن اور شعور کے احوال انکار پر ہوتے ہیں اور نفس کے احوال بغاوت پر ہوتے ہیں، اور ارادہ ابھار کے تابع ہوتا ہے۔ مناسب تیاری کے بغیر، مذہبی آدمی کے لیے انکار اور بغاوت کا بیک وقت سامنا کرنا مشکل ہے۔ الحاد کے نفسی احوال میں علم اور اقدار کا التباس بہت عام ہے لیکن یہ بنیادی طور پر ایک psychic condition اور مزاج ہے۔

الحاد کے نفسی اسباب کا شجرہ نسب براہ راست یورپی رومانویت کی تحریک سے مل جاتا ہے۔ ہمارے ہاں رومانویت کی تحریک کے جو اثرات مرتب ہوئے، وہ کسی علمی اور فکری تجزیے کا موضوع نہ بن سکے۔ مغرب میں پیدا ہونے والی رومانوی تحریک کے اظہارات صرف ادب اور فنون وغیرہ تک محدود نہیں ہیں۔ مغربی رومانویت کے طاقتور ترین مظاہر یورپ کے سیاسی

## ===== ہم عصر الحاد پر ایک نظر =====

نسل میں سامنے آئے ہیں۔ تحریک تنویر سے جڑے ہوئے سیاسی عمل میں مرکزیت ”ریفارم“ کو حاصل تھی، جبکہ رومانویت سے جڑے ہوئے سیاسی عمل میں مرکزیت ”انقلاب“ کو حاصل ہے۔ ”ریفارم“ کے لیے عقل کی ضرورت پڑتی ہے، جبکہ ”انقلاب“ کے منہ زور اور سینہ زور طبیعت اور بے دماغی کافی ہوتی ہے۔ تحریک تنویر ماضی اور روایت سے بنی ہوئی دنیا کو ”ریفارم“ کے عمل سے ختم کرنا چاہتی تھی، جبکہ رومانویت اس کو ایک لمحے کے لیے بھی برداشت نہیں کرتی اور ”انقلاب“ کے ایک ہی بلے میں اسے مٹا دینا چاہتی تھی۔

اس تناظر میں دیکھیں تو ہم اپنے استعماری تجربے کی وجہ سے اس وقت ایک بہت بڑے تہذیبی تذبذب اور علمی اشکال میں پھنسے ہوئے ہیں۔ ہمارے ہاں ”مذہبی سیاست“ کی پوری شناخت، عمل اور طریقہ کار مغرب کی سیاسی رومانویت کا انتہائی گھٹیا چربہ ہے۔ جمہوریت، تنظیمی ریاست، قانون سازی، حقوق انسانی کے جدید تصورات، سیاسی ریفارم، معاشی ترقی، غیرہ مغرب کی غیر رومانوی سیاسی فکر کے نتائج اور اس کا ایجنڈا ہیں، جبکہ انقلاب مغربی سیاسی رومانویت کا معبد اعظم ہے۔ ہمارے ہاں بھی مذہبی سیاست بنیادی طور پر ”تحریکی“ اور ”انقلابی“ نوعیت کی ہے، جو مکمل طور پر مغربی رومانویت کی نقالی ہے۔ ہمارے ہاں مذہبی سیاسی رومانویت نے تاریخی شعور، دینی روایت اور عقلی علوم کا بالکل صفایا کر دیا ہے، اور پوری نئی روایت کی تشکیل نو عامیانہ فہم اور استعماری جدیدیت پر مکمل کر لی ہے، جس نے دینی روایت کے تہذیبی تناظر کو بالکل فنا کر دیا ہے۔ ہمارے ہاں ”مذہبی“ بنیادوں پر جمہوریت کے خلاف زیادہ تر موافق سیاسی رومانویت سے حاصل ہوئے ہیں۔ ان کی بنیاد نہ استبدادی ہے اور نہ عقلی اور ان کا مذہبی یا غیر مذہبی ہونا محض التباس ہے۔ رومانوی الاصل ہونے کی وجہ سے ہمارے ہاں ”مذہبی سیاست“ کا پورا بحث اخلاقی بیانات کا مجرب مجموعہ، تاریخی شعور

سے غاری اور سیاسی ادراک سے بالکل تہی ہے۔ ”مذہبی سیاسی کلچر“ میں پروان چڑھنے والی طبیعت الحاد اور دہریت کا ترنوالہ ہے۔ رومانوی مذہبی تصورات پر کیے گئے سیاسی تجربے میں ناکامی کا غالب رجحان الحاد اور دہریت کی طرف پھر جاتا ہے۔

تحریک تنویر، مذہب اور خدا کے مذہبی تصور کے روبرو عقل کے موقف انکار کو سامنے لاتی ہے۔ رومانویت انکار نہیں ہے۔ تنویری عقل نے خدا کے انکار کے بعد خود خدا کی جگہ پر قبضہ جانے کی کوشش کی تھی اور یہ ابھی سکون سے بیٹھنے بھی نہ پائی تھی کہ اس کے اپنے حرم میں بلوہ ہو گیا۔ رومانویت دراصل تنویری عقل کا انکار نہیں، اس کے خلاف بغاوت ہے۔ رومانویت اور انقلابیت مجسم بغاوت ہے جس میں انکار بائی ڈیفالٹ شامل ہے۔ رومانویت کی وجودی پوزیشن پر کھڑے ہو کر مذہب تو دور کی بات ہے عقل کا اثبات بھی ممکن نہیں ہوتا۔ رومانویت کسی عقل، دلیل، روایت، کسی اخلاقیات، کسی فلسفہ حیات، کسی تاریخ، کسی تقدیر وغیرہ کو نہیں مانتی، پس یہ اپنا راستہ چاہتی ہے، کیونکہ اس کے نزدیک ”ہونے“ کا سب سے بڑا اظہار غضب (wrath) ہے۔ رومانویت کی سرشت میں فنا گندھی ہوئی ہے اور یہ اپنی فنا سے پہلے انسان کو، اس کے معاشرے کو، تاریخ کو، فطرت ارضی کو، اور بس چلے تو پوری کائنات کے بچے اُدھیر کے ان کو اپنی مرضی کے مطابق نئے سرے سے بنانا چاہتی ہے تاکہ اپنے نئے روپ میں یہ سب چیزیں اس کے سامنے سر بسجود ہو جائیں۔ رومانویت نفس انسانی کی ایک ایسی نئی تشکیل ہے جس میں عبد و معبود یکجا ہے، یعنی رومانوی انسان کی تجلیل ذات الہی ہے کہ وہ ساجد و مسجود خود ہی ہے، اور ”عظمت انسانی“ کے لیے ”شہید“ ہونا اس کی بنیادی رسومات میں شامل ہے۔

رومانویت اپنا تحقق عمل پیہم میں حاصل کرتی ہے جو سونامی صفت ارادے سے تحریک پاتا ہے اور آخر کار انقلاب پر منتہی ہوتا ہے۔ رومانویت وجود انسانی میں آئے ہوئے مسئلے

## ===== ہم عصر الحاد پر ایک نظر =====

ہیو پال کی طرح ہے اور یہ خود میں جل کر اور اپنے گرد و پیش کو جلا کر اپنا تحقق کرتی ہے۔ رومانیت کا چیزوں سے تعلق جاننے یا فہم وغیرہ کا نہیں ہے بلکہ یہ تعلق براہ راست غلبے اور فنا کا ہے۔ عقل، مذہب، اخلاقیات، فلسفہ وغیرہ رومانوی ترتیب میں کوئی معنی نہیں رکھتے۔ رومانیت میں راستہ پہلے سے نہیں ہوتا، ارادے سے پیدا ہوتا ہے اور علم بھی ارادے سے پھونتا ہے۔ ادبی اور ثقافتی رومانویت نفسی خود مختاری کی علم بردار ہے جبکہ سیاسی رومانویت انقلاب پسند ہوتی ہے۔ رومانوی تصورات پر تشکیل پانے والی انسانی شخصیت مذہب یا خدا کا انکار نہیں کرتی کیونکہ انکار بھی اسے اہمیت دینے کے مترادف ہے۔ عقلی الحاد ایک پہلے سے موجود اثبات کے روبرو انکار کا رویہ ہے۔ رومانویت اثبات و انکار ہی سے لا تعلق ہوتی ہے۔ عصر حاضر میں الحاد اور دہریت کا غالب سانچہ رومانویت ہے جسے دنیا کو تبدیل کرنے کے عظیم الشان سائنسی اور سیاسی منصوبے کی پشتپائی حاصل ہے۔ رومانوی آدمی فطرت اور تاریخ کے خلاف جنگ میں خود کو ایک بطل جلیل کے طور پر دیکھتا ہے اور مذہب وغیرہ کو خاطر میں لانا بھی سرشار سمجھتا ہے۔

رومانوی الحاد کے نفسی اسباب میں ایک بہت بڑی وجہ فطری اخلاقیات کی مرکزیت ہے۔ یہ اخلاقیات بوقت ضرورت رومانوی ارادے کے لیے دستانے کا کام کرتی ہے، اور دیکھنے میں خوشنما، اپنی اصل میں آلاتی اور مذہب پر ضرب میں کاری ہوتی ہے۔ تحریک تنویر نے مذہب کے خاتمے اور اس کے تصور خدا سے نجات کے لیے ایک افسانوی ”الہ“ کا تصور عام کیا تھا، اور حق و باطل کے مذہبی تصورات ہی کا خاتمہ کر دیا تھا۔ رومانویت نے مذہب کو اخلاقیات کا ناقص مجموعہ قرار دیا اور اس کے مقابلے میں ایک فطری اور آفاقی اخلاقیات کا تصور دیا۔ تنویری عقل، عقلی تصورات کو مذہبی تصور خدا پر حکم سمجھتی ہے۔ رومانوی انسان فطری اخلاقی تصورات کو مذہبی تصور خدا پر حکم خیال کرتا ہے۔ دونوں کا مقصد مذہب اور مذہبی



تصور خدا کو رد کرنا ہے۔

گزارش ہے کہ جدید علمی مواقف کی رسائی محدود ہے، اور وہ مذہب پر کاری ضرب لگانے کے باوجود اسے مکمل طور پر ختم کرنے میں ناکام رہے ہیں۔ لیکن جدید رومانوی اخلاقیات اپنے ہر پہلو میں زیادہ موثر بھی ہے اور مسوم بھی۔ جدید انسان پر رومانوی اخلاقی شعور کا غلبہ انکاری علم سے زیادہ خطرناک ہے، اور مذہب اپنی جدید تعبیرات میں بہت تیزی سے اس کے سامنے ہتھیار ڈال رہا ہے۔ اخلاقی شعور ”درست“ اور ”غلط“ میں ظاہر ہوتا ہے۔ مذہب میں اخلاقی شعور ”حق“ اور ”باطل“ کے تصور کے تابع ہے۔ اگر حق و باطل کا اساسی اور اک باقی نہ رہے، اور اخلاقی شعور کا غلبہ ہو جائے تو ”دجل“ کا راستہ ہموار ہو جاتا ہے۔ مذہبی شعور میں حق و باطل کا دائرہ مابعد الطبیعیاتی، تہذیبی اور تاریخی ہے۔ فطری اخلاقیات رومانوی شعور کی مابعد الطبیعیات ہے۔ رومانوی شعور نے اخلاقیات کو تہذیبی اور تاریخی دائروں تک وسعت دے کر مذہب کو ہتھیار ڈالنے پر مجبور کر دیا ہے، اور الحاد ایک ثقافتی مظہر کے طور پر عام انسانی زندگی پر موثر ہو گیا ہے۔ رومانوی الحاد اور دہریت سے گفتگو لیے مذہبی آدمی کو نہایت تنگ اور محدود جگہ میسر ہے، جو ہمارے خیال میں یہ سوال ہے کہ ”انسان ہونے سے کیا مراد ہے؟“ رومانوی دہریت میں فطری اخلاقیات ایک نہایت پیچیدہ مسئلہ کے طور پر شامل ہے اور اس سوال کے ضمن میں رومانوی انسان کے نفسی احوال اور اس کی اخلاقیات کو زیر بحث لایا جاسکتا ہے۔

الحاد کے عقلی اور نفسی اسباب کا تجزیہ کرنے سے بعد ایک اعادہ ضروری ہے۔ عقلی الحاد کا سامنا کرنے کے لیے نظری علوم ضروری ہیں، تاکہ وسائل فراہم ہوں اور یہ بھی معلوم ہو کہ لڑائی کا میدان کہاں ہے۔ اب تو ہماری حالت یہ ہے کہ لڑائی کے لیے نکلتے ہیں اور سیدھے گھر کے تہہ خانے میں پہنچ جاتے ہیں اور اپنے ہی نعروں اور ان کی گونج کو سن کر فاتحانہ لوٹتے

چیز۔ اسی طرح نفسی الحاد کا سامنا کرنے کے لیے عرفانی سلوک کی نئی ترتیب لازم ہے کیونکہ نفسی الحاد کا مقابلہ صرف عقلی علوم سے نہیں کیا جاسکتا۔ نفسی اور رومانوی الحاد میں ذہن اور طبیعت کو بیک وقت مخاطب کرنا ضروری ہے جس کا واحد ذریعہ عرفانی سلوک ہے۔ نظری علوم کے بغیر عقلی الحاد کا اور عرفانی سلوک کے بغیر نفسی الحاد کا مقابلہ کرنے کا منصوبہ محض خاص خیالی ہے۔ ہمارے ہاں جدید تعلیم اور دین کی جدید استعماری تعبیرات نے جس طرح عقلی الحاد کو فروغ دیا ہے، بعینہ ہمارے ثقافتی تصوف اور شعبہ جاتی سلوک نے نفسی الحاد اور شرک کو وبا کی صورت دے دی ہے۔ اور ان کا تجزیہ اور تزکیہ لازم و ملزوم ہیں۔ یہاں ضمناً ایک بات عرض کرنا ضروری ہے کہ رومانویت میں الحاد اور شرک کے امکانات یکساں موجود ہوتے ہیں۔ جدید عقل نے تو صرف شعور پر غلط موقف کو فروغ دیا ہے، جبکہ رومانویت شعور اور وجود دونوں کے بارے میں غلط موقف پر کھڑی ہوتی ہے۔ عرض ہے کہ جدید دنیا کے غمگینان میں سرمایہ ملت کی نگہبانی کا کام آج بھی درپیش ہے، اور ہم اس کی تیاری سے بالکل غافل ہیں۔

### 3۔ استعماری غلامی بطور منبع الحاد

جدید استعماری عہد میں غلامی اور محکومی میں فرق کرنا ضروری ہے۔ سیاسی طاقت سے مغلوبیت، محکومی ہے۔ محکومی میں خود شعوری کی حالت باقی رہتی ہے، اور یہی خود شعوری ایک تاریخی اور سیاسی اور اک میں ڈھل کر مزاحمت کا راستہ ہموار کرتی ہے۔ محکومی ایک سیاسی مظہر ہے جبکہ غلامی ایک تہذیبی مظہر ہے۔ غلامی میں محکومی کا شعور باقی نہیں رہتا، اور کیونکہ وہ ایک مفید مطلب معروف کی حیثیت اختیار کر لیتی ہے۔ مزاحمت کی شرط اول محکوم کی تہذیبی شناخت کا باقی رہنا ہے، اور مزاحمت اسی شناخت کو باقی رکھنے یا اس کی بازیافت کا عمل ہے۔ محکومی میں شناخت کے تہذیبی وسائل علمی روایت سے فراہم ہوتے ہیں۔ ان

وسائل سے انقطاع غلامی کا بڑا سبب بنتا ہے۔ ایسی صورت حال میں محکوم، حاکم سے شناخت کی عینیت پیدا کر کے غلامی میں داخل ہو جاتا ہے۔ حاضر و موجود سیاسی طاقت کا جبر محکوم میں تاریخی انقطاع کا باعث بنتا ہے اور تاریخ کسی ولولے کا منبع نہیں رہتی بلکہ عار بن جاتی ہے۔ دینی روایت سے ملنے والے علمی شعور اور تاریخی شعور کا بیک وقت خاتمہ غلامی کی صورت میں ظاہر ہوتا ہے۔

گزارش ہے کہ انسانی معاشرہ جن اقدار پر قائم ہوتا ہے، سیاسی طاقت اس معاشرے کی شہر پناہ اور ان اقدار کی محافظ ہوتی ہے۔ سیاسی طاقت ختم ہوتے ہی بیرونی غلبے میں معاشرہ اقدار کے بحران کا شکار ہو جاتا ہے۔ اگر یہ بحران گہرا ہو تو محکوم معاشرہ بیرونی سیاسی طاقت سے تہذیبی عینیت پیدا کرنا شروع کرتا ہے۔ برصغیر میں مسلم معاشرہ استعماری دور میں اپنی تہذیبی شناخت اور درلدو کو باقی نہیں رکھ سکا۔ اس وجہ سے مسلم ذہن تاریخی اور دینی روایت کے وسائل سے محروم ہو کر عصری تاریخ سے بھی کوئی با معنی تعلق پیدا نہ کر سکا۔

عقیدے اور اقدار کا تاریخ اور معاشرے سے تعلق دو سطحوں پر ظاہر ہوتا ہے۔ ایک کردار میں اور دوسرے علم میں۔ کردار قدر اور تاریخ میں فاصلہ نہیں پیدا ہونے دیتا، اور علم ذہن کو تاریخ اور معاشرے سے حالت انکار میں جانے پر روک لگاتا ہے۔ ہمارے ہاں روایتی علوم کے خاتمے اور جدید علوم سے لاتعلقی نے ہمارے عقیدے اور اقدار کے پورے نظام کو متعجب بنا دیا ہے۔ عقیدے کی حفاظت بھی علوم کی زندہ روایت میں رہ کر ممکن ہوتی ہے۔ اقدار اگر تاریخ سے غیر متعلق ہو جائیں تو کلچر کے میوزیم میں داخل ہو جاتی ہیں۔ ان کو صرغ کردار اور نظری علوم کے ذرائع سے ہی تاریخ سے متعلق رکھا جاسکتا ہے۔ ہمارے ہاں دینی کردار کے مظاہر میں نزدیکی اور نظری علوم کے خاتمے نے جدید تعلیم کو الحاد کا سب سے بڑا ذریعہ بنا دیا۔ وقت گزرنے کے ساتھ ہماری اقدار اور تاریخ میں فاصلہ بہت بڑھ گیا ہے

اور وہ ہم عصری دنیا کے لیے اجنبی ہو چکی ہیں۔ جب اقدار اور تاریخ میں فاصلہ زیادہ ہو جائے  
تو اسے پائنے کے لیے ثقہ علوم اور کردار کی ضرورت شدید ہو جاتی ہے۔

استعمار کے معاشی اور سیاسی غلبے، جدید کلچر اور تعلیم نے ہماری تہذیبی اور دینی روایت کو  
مُبروح کیا، اور ہمارے جدید ذہن کی تعمیر میں بھی مرکزی کردار ادا کیا۔ ہمارے ذہن کی  
بنیادی ساخت استعمار اور اس کے ”احکامات“ اور ”تعلیمات“ سے متاثر ہے۔ یہ ذہن  
اپنے آپ کو، معاشرے اور تاریخ کو، اور کائنات کو اپنی کسی بھی شرط پر دیکھنے کی اہلیت نہیں  
رہتا کیونکہ یہ خود ہی نہیں ہے، شرط کیا ہوگی۔ یہ بس چیزوں کے ”دکھوائے“ جانے پر راضی  
ہے، اور اس ”دکھوائی“ پر ڈھلتے چلے جانا اس ذہن کی سب سے بڑی آرزو ہے۔ اور  
”دکھوانے“ کا یہ کام بھی ابھی تک انہی لوگوں کے پاس چلا آتا ہے جنہوں نے اس ذہن کی  
”تخلیل“ کی ہے۔ ہمارے ہاں الحاد اور دہریت اس عمل کا نتیجہ ہے جو اب خود کار ہے۔

# الحاد جدید کے مسلم اور مغربی معاشروں پر اثرات

محمد مبشر ندویہ





## الحاد کی تعریف

اللہ تعالیٰ نے جو آسمانی ہدایت اس دنیا کو عطا فرمائی وہ بنیادی طور پر تین عقائد پر مشتمل تھی: یعنی توحید، نبوت و رسالت اور آخرت۔ اس کا خلاصہ یہ ہے اس کائنات کو ایک خدا نے تخلیق کیا ہے۔ تخلیق کرنے کے بعد وہ اس کائنات سے لا تعلق نہیں ہو گیا بلکہ اس کائنات کا نظام وہی چلا رہا ہے۔ اس نے انسانوں کو اچھے اور برے کی تمیز سکھائی ہے جسے اخلاقیات (ethics) یا دین فطرت کہتے ہیں۔ مزید برآں اس نے انسانوں میں چند لوگوں کو منتخب کر کے ان سے براہ راست خطاب کیا ہے اور انہیں مزید ہدایات دی ہیں جن کے مطابق انسانوں کو اپنی زندگی گزارنا چاہئے۔ انسان کی زندگی موت پر ختم نہیں ہو جاتی بلکہ اسے دوبارہ ایک نئی دنیا میں پیدا کیا جائے گا جہاں اس سے موجودہ زندگی کے اعمال کا حساب کتاب لیا جائے گا۔ جس نے اس دنیا میں دین فطرت اور دین وحی پر عمل کیا ہو گا، وہ خدا کی ابدی بادشاہی یا جنت میں داخل ہو گا اور جس نے اس سے اعراض کیا، اس کا ٹھکانا جہنم ہو گا۔

الحاد کا لفظ عموماً لادینیت اور خدا پر عدم یقین کے معنوں میں بولا جاتا ہے۔ ہمارے نزدیک اوپر بیان کئے گئے تین عقائد ایک دوسرے سے اس طرح مربوط ہیں کہ ان میں سے کسی ایک کا انکار یا اس سے اعراض باقی دو کو غیر موثر کر دیتا ہے اس لئے ان میں کسی ایک کا انکار بھی الحاد ہی کہلائے گا۔ چنانچہ اس تحریر میں ہم جس الحاد کی تاریخ پر گفتگو کریں گے وہ وجوہ

## ===== الحاد جدید کے مسلم اور مغربی معاشروں پر اثرات =====

۱۔ نبوت و رسالت اور آخرت میں سے نظریاتی یا عملی طور پر کسی ایک یا تینوں کے انکار پر مبنی ہے۔ ہماری اس تحریر میں الحاد کی تعریف میں مروجہ Atheism, Deism اور Agnosticism سب ہی شامل ہیں۔

زمانہ قدیم سے ہی بعض لوگ الحاد کے کسی نہ کسی شکل میں قائل تھے لیکن اس معاملے میں خدا کے وجود کا انکار بہت ہی کم کیا گیا ہے۔ بڑے مذاہب میں صرف بدھ مت ہی ایسا مذہب ہے جس میں کسی خدا کا تصور نہیں پایا جاتا۔ ہندو مذہب کے بعض فرقوں جیسے جین مت میں خدا کا تصور نہیں ملتا۔ اس کے علاوہ دنیا بھر میں صرف چند فلسفی ہی ایسے گزرے ہیں جنہوں نے خدا کا انکار کیا۔ عوام الناس کی اکثریت ایک یا کئی خداؤں کے وجود کی بہر حال قائل رہی ہے۔ نبوت و رسالت کا اصولی حیثیت سے انکار کرنے والے بھی کم ہی رہے ہاں ایسا ضرور ہوا کہ جب کوئی نبی یا رسول ان کے پاس خدا کا پیغام لے کر آیا تو اپنے مفادات یا ضد و ہٹ دھرمی کی وجہ سے انہوں نے اس مخصوص نبی یا رسول کا انکار کیا ہو۔ آخرت کا انکار کرنے والے ہر دور میں کافی بڑی تعداد میں دنیا میں موجود رہے۔ حضور نبی اکرم صلی اللہ علیہ وسلم کے دور کے مشرکین کے بارے میں بھی یہی پتہ چلتا ہے کہ وہ خدا کے منکر تو نہ تھے لیکن ان میں آخرت پر یقین نہ رکھنے والوں کی کمی نہ تھی۔

مالی تاریخ سے یہ معلوم ہوتا ہے کہ خالص الحاد دنیا میں کبھی قوت نہ پکڑ سکا۔ دنیا بھر میں یا تو انبیاء کرام علیہم الصلوٰۃ والسلام کے ماننے والے غالب رہے یا پھر دین شرک کا غلبہ رہا۔ دین الحاد کو حقیقی فروغ موجودہ زمانے ہی میں حاصل ہوا ہے جب دنیا کی غالب اقوام نے اسے اپنے نظام حیات کے طور پر قبول کر لیا ہے اور اس کے اثرات پوری دنیا پر پڑ رہے ہیں۔ اس تحریر میں ہم یہ جائزہ لینے کی کوشش کریں گے کہ وہ کیا عوامل تھے جن کی بنیاد پر الحاد کو اس قدر فروغ حاصل ہوا؟ دنیا بھر میں الحاد کی تحریک نے کیا کیا فتوحات حاصل کیں اور اس

## ===== الحاد جدید کے مسلم اور مغربی معاشروں پر اثرات =====

قبول کرنے والے ممالک اور اقوام کی سیاست، معیشت اور معاشرت پر کیا اثرات مرتب ہوئے؟ تاریخ کے مختلف ادوار میں الحاد کی تحریک نے کیا کارنگ اختیار کئے اور دور جدید میں الحاد کی کونسی شکل دنیا میں غالب ہے؟ مغربی ممالک کے ساتھ ساتھ مسلم ممالک پر اس کے کیا اثرات مرتب ہو چکے ہیں اور اس کے مستقبل کے بارے میں کیا کہا جاسکتا ہے؟

---



## یورپ میں الحاد کی تحریک

### یورپ عیسائی عہد میں

یورپ میں قرون وسطیٰ ہی میں عیسائی حکومتیں قائم ہو چکی تھیں اور چرچ کا دورہ پوری طرح مستحکم ہو چکا تھا۔ جب تیسری صدی عیسوی میں عوام الناس کی اکثریت نے عیسائیت قبول کر لی تو ان کے بادشاہ قسطنطین نے بھی عیسائیت قبول کرنے کا اعلان کر دیا۔ اس کے بعد عیسائی علماء اور ان کے قائد پوپ کو حکومتی معاملات میں غیر معمولی اثر و رسوخ حاصل ہو گیا۔ حکومتی طاقت کو استعمال کر کے انہوں نے معاشرے میں پھیلے ہوئے شرک اور بت پرستی کا خاتمہ کر دیا اور اس کے ماننے والوں کو عیسائیت قبول کرنے پر مجبور کیا۔ جن لوگوں نے عیسائیت قبول کرنے سے انکار کیا انہیں تہ تیغ کر دیا گیا۔ یہ الگ بات ہے کہ پچھلی عیسائیت میں بھی حلول اور مسیح علیہ الصلوٰۃ والسلام کو خدا کا بیٹا ماننے کا عقیدہ پیدا ہو گیا اور شخصیت پرستی اور اکابر پرستی نے جنم لیا۔

عیسائی علماء نے وقت کے مسلمہ نظریات جن میں ارسطو اور افلاطون کے سائنسی اور فلسفیانہ افکار بھی شامل تھے کی مقبولیت کے پیش نظر انہیں اپنے دین میں داخل کر لیا۔ حکومتیں پوپ اور مذہبی رہنماؤں کی رہنمائی میں چلنے لگیں جسے آج تھیو کریسی کہا جاتا ہے۔ وقت کے ساتھ ساتھ یہ مذہبی رہنما اپنے مسلک اور عقیدے میں شدت اختیار کرتے گئے۔ صدیوں سے

## ===== الحاد جدید کے مسلم اور مغربی معاشروں پر اثرات =====

انحطاط (Degeneration) کے عمل سے ان میں بہت سے فرقے بھی پیدا ہو گئے، ان میں اخلاقی کمزوریاں بھی پیدا ہو گئیں۔ مذہبی انتہا پسندی اس حد تک پہنچ گئی کہ کوئی بھی شخص جو مرکزی چرچ کے معمولی سے حکم سے بھی اختلاف کرتا، اسے مرتد قرار دے کر قتل کر دیا جاتا۔ نئے علوم و فنون کی تحصیل پر پابندی عائد کر دی گئی۔

اس دور میں مسلمانوں نے یونانی فلسفے کی کتب کا عربی میں ترجمہ کیا اور سائنس اور ٹیکنالوجی کے میدان میں قابل قدر اضافے کئے۔ وقت کے ساتھ ساتھ اہل یورپ میں بھی علم حاصل کرنے کا شعور پیدا ہوا اور وہ بھی چیزیں سیکھنے کے لئے مسلم دنیا میں آئے۔ ایک ممتاز امریکی مصنف کے الفاظ میں:

جیسے جیسے مسلمانوں کا اقتدار پھیلتا گیا، یہ لوگ اچھے سیکھنے والے اور اس پر عمل کرنے والے ثابت ہوئے۔ مسلمان حکمرانوں نے مفتوحہ علاقوں کی ترقی یافتہ تہذیب کے مقابلے میں اپنی کمزوری کو محسوس کرتے ہوئے مقامی اداروں، خیالات، نظریات اور ثقافت کو اسلامی سانچے میں ڈھال لیا۔ انہوں نے اپنے زیادہ ترقی یافتہ مفتوحین سے سیکھنے میں کوئی جھجک محسوس نہ کی۔ عظیم لائبریریاں اور دارالترجمہ قائم ہوئے۔ سائنس، طب اور فلسفہ کی بڑی بڑی کتابوں کو مشرق و مغرب سے اکٹھا کر کے ان کے ترجمے کئے گئے۔ یونانی، لاطینی، فارسی، شامی اور سنسکرت زبانوں سے ترجمہ کرنے کا کام عام طور پر یہودی اور عیسائی مفتوحین نے سرانجام دیا۔ اس طرح ادب، سائنس اور طب کی دنیا بھر کی بہترین کتابیں عوام الناس کے لئے میسر ہو گئیں۔ ترجمے کے دور کے بعد تخلیقی کام کا دور شروع ہوا۔ تعلیم یافتہ مسلمان مفکرین اور سائنس دانوں نے حاصل شدہ علم میں قابل قدر علمی اضافے کئے۔ یہ وہ دور تھا جس میں سائنس اور فلسفہ کے عظیم امام ابن سینا، ابن رشد اور

الفارابی پیدا ہوئے۔ بڑے بڑے شہروں قرطبہ، نیشاپور، قاہرہ، بغداد، دمشق اور بخارا میں بڑی بڑی لائبریریاں قائم ہوئیں جبکہ یورپ اس وقت دور تاریک سے گزر رہا تھا۔ مسلمانوں اور غیر مسلموں کی سیاسی اور ثقافتی زندگیوں کو، ان کے قبائلی اور مذہبی پس منظر کی رعایت سے اسلام کے فریم ورک میں لایا گیا۔ نئے نظریات اور طور طریقوں کو اسلامائز کیا گیا۔ اسلامی تہذیب ایک متحرک اور تبدیلی کے تخلیقی عمل کا نتیجہ تھی جس میں مسلمانوں نے دوسری تہذیبوں سے آزادانہ اچھی چیزوں کو لیا۔ یہ خود اعتمادی اور کھلے پن کا مظہر تھا جو اس خیال سے پیدا ہوا کہ ہم آقا ہیں غلام نہیں ہیں، فاتح ہیں مفتوح نہیں ہیں۔ بیسویں صدی کے مسلمانوں کے برعکس، وہ مسلمان تحفظ اور اعتماد کے احساسات سے بھرپور تھے۔ ان کو مغرب سے کچھ لینے میں کوئی رکاوٹ محسوس نہ ہوتی تھی کیونکہ مغرب اس وقت ان پر سیاسی یا ثقافتی غلبہ نہ رکھتا تھا۔ کلچر کا یہ بہاؤ اس وقت الٹی سمت میں بہنے لگا، جب یورپ تاریک ادوار سے نکل کر مسلم مراکز میں اپنا کھویا ہوا ورثہ سیکھنے کے لئے آیا جس میں مسلمانوں کی ریاضی، طب اور سائنس کے اضافے بھی شامل تھے۔

(John L. Esposito, The Islamic Threat: Myth or Reality, 2nd Ed.

p. 33-34)

## ری فی ساں اور ریفارمیشن کی تحریکیں

تیرہویں سے سترہویں صدی تک یورپ میں چرچ کے اقتدار اور تنگ نظری کے خلاف بغاوت کے جذبات پیدا ہو چکے تھے۔ اس دور میں یورپ میں ری فی ساں (Renaissance) اور ری فارمیشن (Reformation) کی تحریکیں چلیں جن میں چرچ پر بھرپور تنقید کی گئی۔

مذہبی علماء نے اس تنقید اور جدید نظریات کا سختی سے نوٹس لیا۔ انہوں نے عقل و منطق اور مشاہدے کی بنیاد پر حاصل ہونے والے سائنسی علم کو طاقت سے دبانا چاہا۔ احتساب (Inquisition) کی مشہور عدالتیں قائم ہوئیں جو اس قسم کے نظریات رکھنے والے مفکرین کو سخت سزائیں دیا کرتے۔ برونو کو کئی سال قید میں رکھنے کے بعد آگ میں زندہ جلا دیا گیا۔ گلیلیو کو اپنے عقائد سے توبہ کرنا پڑی ورنہ اسے بھی موت کی سزا سنائی گئی تھی۔

ری نی ساس کا دور فکر انسانی میں ہر اعتبار سے ترقی کا دور ہے۔ اس دور میں آزادانہ سوچ اور الحاد کو فروغ حاصل ہوا۔ صرف اور صرف چرچ کے حکم کی بنیاد پر کسی چیز کو قبول کرنے کی پابندی کے بڑے مخالفین میں لیونارڈو ڈاونسی تھے۔ انہوں نے علم کے حصول کے لئے تجربے کی اہمیت پر زور دیا۔ نکلومیکیا ولی بھی چرچ پر مسلسل تنقید کرتے رہے۔ ان کی شہرت بھی ایک لمحہ کی ہے۔ جیارڈینو برونو کی موت (1600) آزادی فکر کے نئے دور کا آغاز ہے۔ برونو اٹلی کے رہنے والے ایک مصنف تھے جو علم کلام کے ماہر تھے۔ اپنی تحریروں کے باعث انہیں محکمہ احتساب (Inquisition) کی طرف سے شدید مخالفت کا سامنا کرنا



## الحاد جدید کے مسلم اور مغربی معاشروں پر اثرات

پڑا۔ انہوں نے پورے یورپ کا سفر کیا جس کے دوران وہ اپنے نظریات کو تقریر و تحریر کے ذریعے پھیلاتے رہے۔ انہیں گرفتار ہو جانے کا خطرہ بھی لاحق رہا۔ چودہ سال کے بعد، وینس شہر میں انہیں ان کے ایک پرانے شاگرد نے احتساب والوں کے ہاتھوں گرفتار کر دیا۔ برونو احتساب کی عدالت کے سامنے اپنے نظریات سے انحراف نہ کر سکے جن میں مسیح (علیہ الصلوٰۃ والسلام) کی الوہیت سے انکار، اس دنیا کے ہمیشہ باقی رہنے کا عقیدہ اور روح کے حلول کا عقیدہ شامل ہے۔ وہ نظام شمسی کے کوپرنیکی نظریے (یعنی سورج نظام شمسی کا مرکز ہے) پر بھی یقین رکھتے تھے اور اس پر لیکچر بھی دیا کرتے تھے۔ برونو پر مقدمہ چلایا گیا اور عدالت کے سامنے ان کا جرم ثابت ہو گیا۔ برونو نے روم میں سات سال جیل میں گزارے۔ بالآخر فروری 1600ء میں زندہ جلادیا گیا۔ اگلے دو سو سال میں ان کے علاوہ آزادی فکر کے اور بھی شہید موجود ہیں۔

(Dr. Gordon Stein, The History of Free Thought and Atheism, www.positiveatheism.org)

مذہبی علماء اور سائنس دانوں میں یہ چپقلش چلتی رہی۔ وقت کے ساتھ ساتھ معاشرے پر اہل کلیسا کی گرفت کمزور ہوتی گئی اور فلسفیوں کا اثر و رسوخ بڑھتا چلا گیا۔ انیسویں صدی کے وسط تک ملحد فلسفیوں اور سائنس دانوں کی فکر اہل یورپ میں غالب فکر بن چکی تھی۔ چونکہ اہل کلیسا نے اپنے اقتدار کے دور میں سائنس دانوں کے ساتھ بہت ظالمانہ اور جابرانہ رویہ رکھا تھا اس لئے مذہب اور سائنس میں ایک وسیع خلیج پیدا ہو چکی تھی۔ اہل سائنس نے مذہب کے بارے میں کوئی معقول رویہ اختیار کرنے کی بجائے اپنے سائنسی نظریات کی روشنی میں یہی مناسب سمجھا کہ اسے خیر باد ہی کہہ دیا جائے۔ اس معاملے میں اہل مذہب کا کردار بھی اتنا معیاری نہ تھا کہ اس کی پیروی کی جاتی۔ چنانچہ مشہور برطانوی ملحد فلسفی برٹریڈ رسل لکھتے ہیں:

## ===== الحاد جدید کے مسلم اور مغربی معاشروں پر اثرات =====

میں تو یہاں تک سوچا کرتا ہوں کہ بعض ہی اہم نیکیاں مذہب کے علمبرداروں میں نہیں ملتیں۔ وہ ان لوگوں میں پائی جاتی ہیں جو مذہب کے باغی ہوتے ہیں۔ ان میں سے دو نیکیاں خاص طور پر قابل ذکر ہیں اور وہ راست بازی اور ذہنی دیانت ہیں۔ ذہنی دیانت سے میری مراد پیچیدہ مسائل کو ثبوت اور شہادتوں کی بنیاد پر حل کرنے کی عادت ہے۔ اس سے مراد یہ بھی ہے کہ جب تک کافی ثبوت اور شہادتیں دستیاب نہ ہوں، تب تک ان مسائل کو غیر حل شدہ ہی رہنے دیا جائے۔ -----

- تحقیق کی حوصلہ شکنی ان میں سب سے پہلی خرابی ہے۔ لیکن دوسری خرابیاں بھی پیچھے نہیں رہتیں۔ قدامت پسندوں کو قوت و اختیار حاصل ہو جاتا ہے۔ تاریخی دستاویزات میں اگر کوئی بات عقیدوں کے بارے میں شبہات پیدا کرنے والی ہو تو ان کی تکذیب شروع کر دی جاتی ہے۔ پھر یہ ہوتا ہے کہ جلد یا بدیر مخرف عقیدے رکھنے والوں کے خلاف مہم شروع کر دی جاتی ہے۔ پھانسیاں گاڑ دی جاتی ہیں اور نظر بندی کے کیپ بنادیے جاتے ہیں۔ میں اس شخص کی قدر کر سکتا ہوں جو یہ کہے کہ مذہب سچا ہے لہذا اہم کو اس پر ایمان رکھنا چاہئے (اور سچائی ثابت کرے) لیکن ان لوگوں کے لیے میرے دل میں گہری نفرت کے سوا کچھ نہیں جو یہ کہتے ہیں کہ مذہب کی سچائی کا مسئلہ اٹھانا وقت ضائع کرنے کے مترادف ہے اور یہ کہ ہم کو مذہب اس لئے قبول کر لینا چاہئے کہ وہ مفید ثابت ہوتا ہے۔ یہ نقطہ نظر سچائی کی توہین کرتا ہے، اس کی اہمیت کو ختم کر دیتا ہے اور جھوٹ کی بالادستی قائم کر دیتا ہے۔ -----

اشتراکیت کی برائیاں وہی ہیں جو ایمان کے زمانوں میں مسیحیت میں پائی جاتی تھیں۔ سوویت خفیہ پولیس کے کارنامے رومن کیتھولک کلیسا کی قرون وسطیٰ کی عدالت احتساب کے کارناموں سے صرف مقداری طور پر ہی مختلف تھے۔ جہاں تک ظلم و ستم کا تعلق ہے، دونوں میں کوئی فرق نہیں۔ اس

پولیس نے روسیوں کی ذہنی اور اخلاقی زندگی کو ایسا ہی نقصان پہنچایا جیسا کہ مذہبی احتساب کی عدالت نے مسیحی اقوام کی ذہنی اور اخلاقی زندگی کو پہنچایا تھا۔ اشتراکی تاریخ کی تکذیب کرتے ہیں۔ نشاۃ ثانیہ تک چرچ بھی یہی کام کیا کرتا تھا۔-----

- جب دو سائنس دانوں کے درمیان اختلاف ہوتا ہے تو وہ اختلاف کو دور کرنے کے لئے ثبوت تلاش کرتے ہیں۔ جس کے حق میں ٹھوس اور واضح ثبوت مل جاتے ہیں، وہ راستہ قرار پاتا ہے۔ ایسا اس لئے ہے کہ سائنس دان ہونے کے حیثیت سے ان دونوں میں سے کوئی بھی خود کو بے خطا خیال نہیں کرتا۔ دونوں سمجھتے ہیں کہ وہ غلطی پر ہو سکتے ہیں۔ اس کے برخلاف جب دو مذہبی علماء میں اختلاف پیدا ہوتا ہے تو وہ دونوں اپنے آپ کو مبرا عن الخطا خیال کرتے ہیں۔ وہ سمجھتے ہیں کہ ان سے کوئی غلطی نہیں ہو سکتی۔ دونوں میں سے ہر ایک کو یقین ہوتا ہے کہ صرف وہی راستی پر ہے۔ لہذا ان کے درمیان فیصلہ نہیں ہو پاتا۔ بس یہ ہوتا ہے کہ دونوں ایک دوسرے سے نفرت کرنے لگتے ہیں کیونکہ دونوں کو یقین ہوتا ہے کہ دوسرا نہ صرف غلطی پر ہے، بلکہ راہ حق سے ہٹ جانے کے باعث گناہ گار بھی ہے۔ اس صورت میں ظاہر ہے کہ جذبات بھڑک اٹھتے ہیں اور نظری مسائل حل کرنے کے لئے دنگا فساد تک نوبت جا پہنچتی ہے۔ (برٹریڈ رسل: لوگوں کو سوچنے دو، اردو ترجمہ قاضی جاوید، ص 81-86)

## ڈی ازم کی تحریک

اسی دوران Deism کی تحریک بھی پیدا ہوئی۔ اس کا بنیادی نظریہ یہ تھا کہ اگرچہ خدا ہی نے اس کائنات کو تخلیق کیا ہے لیکن اس کے بعد وہ اس سے بے نیاز ہو گیا ہے۔ اب یہ کائنات خود بخود ہی چل رہی ہے۔ دوسرے لفظوں میں اس تحریک کا ہدف مذہب کے عقیدہ

سالت و آخرت کا انکار تھا۔ اس تحریک کو فردغ ڈیوڈ ہیوم اور ملٹن کے علاوہ مشہور ماہر معاشیات ایڈم سمٹھ کی تحریروں سے بھی ملا۔ ان لوگوں نے بھی چرچ پر اپنی تنقید جاری رکھی اور چرچ کا جبر و تشدد جاری رہا۔ تقریباً دو سو سال تک یہ تحریک بھی موجود رہی۔ کلیسا کے انتہا رعبے کے جبر و تشدد کا نتیجہ یہ نکلا کہ اٹھارہویں صدی میں یورپ کے اہل علم میں بالعموم انکار خدا کی لہر چل نکلی جو انیسویں صدی کے اواخر اور بیسویں صدی کے اوائل تک اپنے مروج پر پہنچ گئی۔ ترکی کے مشہور عالم ہودن ییکی کے الفاظ میں:

یقیناً الحاد یعنی وجود خدا سے انکار کا نظریہ پرانے وقتوں میں بھی موجود رہا ہے لیکن اٹھارہویں صدی میں کچھ ایسی مذہب مفکرین کے فلسفے کے پھیلاؤ اور سیاسی اثرات سے اس کا عروج شروع ہوا۔ مادیت پرستوں جیسے ڈائڈلٹ اور بیرن ڈی ہالیک نے یہ نظریہ پیش کیا کہ یہ کائنات مادے کا ایسا مجموعہ ہے جو ہمیشہ سے ایسے ہی موجود ہے اور اس کا کوئی نقطہ آغاز نہیں۔ انیسویں صدی میں الحاد مزید پھیلا۔ بڑے بڑے ملحد مفکرین جیسے مارکس، اینجلز، نیشے، ڈرخم اور فرانڈ نے سائنس اور فلسفے کی مختلف شاخوں کے علم کو الحادی بنیادوں پر منظم کیا۔ (ان میں سے مارکس اور اینجلز ماہر معاشیات (Economics)، نیشے ماہر فلسفہ (Philosophy)، ڈرخم ماہر عمرانیات (Sociology) اور فرانڈ ماہر نفسیات (Psychology) تھے۔) الحاد کو سب سے زیادہ مدد (ماہر حیاتیات) چارلس ڈارون سے ملی جس نے تخلیق کائنات کے نظریے کو رد کر کے اس کے برعکس ارتقاء (Evolution) کا نظریہ پیش کیا۔ ڈارون نے اس سائنسی سوال کا جواب دے دیا تھا جس نے صدیوں سے ملحدین کو پریشان کر رکھا تھا۔ وہ سوال یہ تھا کہ ”انسان اور جاندار اشیا کس طرح وجود میں آتی ہیں؟“ اس نظریے کے نتیجے میں بہت سے لوگ اس بات کے قائل

ہو گئے کہ فطرت میں ایسا آٹومٹک نظام موجود ہے جس کے نتیجے میں بے جان مادہ حرکت پذیر ہو کر اربوں کی تعداد میں موجود جاندار اشیا کی صورت اختیار کرتا ہے۔ انیسویں صدی کے آخر تک لٹیرین کائنات کے بارے میں ایک ایسا نقطہ نظر (Worldview) بنا چکے تھے جو ان کے نزدیک اس کائنات سے متعلق ہر ایک سوال کا جواب دیتا تھا۔ انہوں نے کائنات کی تخلیق کا انکار کرتے ہوئے کہا کہ یہ کائنات ہمیشہ سے ایسے ہی موجود ہے۔ انہوں نے دعویٰ کیا کہ اس کائنات کا کوئی مقصد نہیں۔ اس میں جو توازن پایا جاتا ہے وہ محض ایک اتفاقی امر ہے۔ انہیں یہ یقین ہو گیا کہ جاندار اشیا کے وجود پذیر ہونے کا سوال ڈارون نے حل کر دیا ہے۔ ان کے خیال میں تاریخ اور عمرانیات سے متعلق ہر مسئلے کی تشریح مارکس اور ڈرخم نے کر دی ہے اور لٹیرین بنیادوں پر فرائڈ نے ہر نفسیاتی سوال کا جواب دے دیا ہے۔

(Harun Yahya, The Fall of Atheism, www.harunyahya.org )

## سیکولر ازم کا فروغ

اسی الحاد کی بنیاد پر سیکولر ازم کا نظریہ وجود پذیر ہوا جو مذہب اور الحاد کے درمیان تطبیق (Reconciliation) کی حیثیت رکھتا تھا۔ فلسفیانہ اور لٹیرین نے اہل یورپ کی اثر افیہ کو بری طرح متاثر کر دیا تھا۔ ان کے ہاں تعلیم یافتہ ہونے کا مطلب ہی لٹیر اور لادین ہونا تھا۔ دوسری طرف عوام الناس میں اہل مذہب کا اثر و رسوخ خاصی حد تک باقی تھا۔ اہل مذہب کا ایک اور مسئلہ یہ بھی تھا کہ وہ بہت سے فرقوں میں منقسم تھے اور ایک فرقے کے لئے یہ ناممکن تھا کہ وہ دوسرے کی بالادستی قبول کر سکے۔ ان حالات میں انہوں

## الحاد جدید کے مسلم اور مغربی معاشروں پر اثرات

نے یہ طے کر لیا کہ ہر فرد کو اپنی ذات میں تو اپنے عقیدے پر قائم رہنے کی آزادی دی جائے لیکن اجتماعی اور ریاستی سطح پر مذہب سے بالکل لا تعلق ہو کر خالص عقل و دانش اور جمہوریت کی بنیادوں پر نظام حیات کو مرتب کر لیا جائے۔ اگر حکومت کا کوئی سرکاری مذہب ہو بھی تو اس کی حیثیت محض نمائشی ہو، اسے معاملات زندگی سے کوئی سروکار نہ ہو۔

سیکولر ازم کے اس نظریے کا فروغ دراصل مذہب کی بہت بڑی شکست اور الحاد کی بہت بڑی فتح تھی۔ اہل مغرب نے اپنے سیاسی، عمرانی اور معاشی نظاموں کو مذہب کی روشنی سے دور ہو کر خالصتاً لحدانہ بنیادوں پر استوار کیا۔ مذہب کو چرچ تک محدود کر دیا گیا۔ تمام قوانین جمہوری بنیادوں پر بنائے جانے لگے۔ عیسائیت میں بھی فری سیکس گناہ کی حیثیت رکھتا ہے لیکن جمہوری اصولوں کے مطابق اکثریت کی خواہش پر اسے جائز قرار دیا گیا، حتیٰ کہ ہم جنس پرستی کو بھی قانونی مقام دیا گیا اور ایک ہی جنس میں شادی کو بھی قانونی ٹھہرایا گیا۔ سود ہمیشہ سے آسمانی مذہب میں ممنوع رہا ہے، لیکن معیشت کا پورا نظام سود پر قائم کیا گیا۔

سیکولر ازم کے نتیجے میں الحاد اہل مغرب کے نظام حیات میں غالب قوت بن گیا۔ ان کی اکثریت اگرچہ اب بھی خدا کی منکر نہیں ہے لیکن عملی اعتبار سے وہ خدا، نبوت و رسالت اور آخرت کا انکار کر چکی ہے۔ اگر کوئی مذہب کو حق مانتا ہے تو پھر یہ لازم ہے کہ وہ اسے اپنی پرائیویٹ لائف کے ساتھ ساتھ پبلک لائف میں بھی اپنائے۔ اگر وہ ایسا نہیں کرتا تو خدا کو ماننے کے باوجود وہ عملاً خدا، نبوت اور آخرت کا انکار کر کے الحاد کو اختیار کر رہی چکا ہے۔ اب اس کے بعد صرف انسانی اخلاقیات یا دین فطرت ہی باقی رہ جاتا ہے جسے لحدین بھی مانتے ہیں۔ اہل مغرب اگرچہ ان میں سے بہت سے اصولوں کو چھوڑ چکے ہیں لیکن اب بھی وہ ان اخلاقی اصولوں کے بڑے حصے کو اپنائے ہوئے ہیں۔

## باب: 3

## مسلم معاشروں میں الحاد کا فروغ

پندرہویں اور سولہویں صدی میں اہل یورپ اپنے ممالک سے نکل کر مشرق و مغرب میں پھیلنا شروع ہوئے۔ انیسویں صدی کے آخر تک وہ دنیا کے بڑے حصے پر اپنی حکومت قائم کر چکے تھے۔ ان کی نوآبادیات میں مسلم ممالک کی اکثریت بھی شامل تھی۔ اہل یورپ نے ان ممالک پر صرف اپنا سیاسی اقتدار ہی قائم نہیں کیا بلکہ ان میں اپنے الحادی نظریات کو بھی فروغ دیا۔ مغربی ملحدین نے عیسائیت کی طرح اسلام کی اساسات پر بھی حملہ کیا۔ مسلم ممالک میں ان کے نظریات کے خلاف چار طرح کے رد عمل سامنے آئے:

- مغربی الحاد کی پیروی
- مغرب کو مکمل طور پر رد کر دینا
- مغرب کی پیروی میں اسلام میں تبدیلیاں کرنا
- مغرب کے مثبت پہلو کو لے کر اسے اسلامی سانچے میں ڈھالنا

## مسلم اشرافیہ

پہلار د عمل مسلمانوں کی اشرافیہ (Elite) کا تھا۔ ان کی اکثریت نے اس مغرب اور ان کے الحاد کو کلی یا جزوی طور پر قبول کر لیا۔ اگرچہ اپنے نام اور بنیادی عقائد کی حد تک وہ مسلمان ہی تھے لیکن اپنی اجتماعی زندگی میں وہ الحاد اور لادینیت کا نمونہ تھے۔ بیسویں صدی کے وسط میں آزادی کے بعد بھی ان کی یہ روش برقرار رہی۔ ان میں سے بعض تو

اسلام کی تعلیمات کے کھلم کھلا مخالف تھے جن میں ترکی کے مصطفیٰ کمال پاشا، ایران کے رضا شاہ دہلوی، تیونس کے حبیب بورغبیہ اور پاکستان کے جنرل یحییٰ خان شامل ہیں۔ مسلم حکمرانوں کی اکثریت نے اگرچہ اسلام کا کھلم کھلا انکار نہیں کیا لیکن وہ عملی طور پر الحاد ہی سے وابستہ رہے۔ چونکہ مسلم عوام کی اکثریت کا سیاسی و معاشی مفاد انہی کی پیروی میں تھا، اس لئے عوام الناس میں الحاد پھیلتا چلا گیا۔ اس کی تفصیل ہم آگے بیان کریں گے۔

### روایتی مسلم علماء

دوسرا رد عمل روایتی مسلم علماء کا تھا۔ انہوں نے اہل مغرب کے نظریات کو یکسر مسترد کر دیا۔ انہوں نے مغربی زبانوں کی تعلیم، مغربی علوم کے حصول، مغربی لباس کے پہننے اور اہل مغرب کے ساتھ کسی بھی قسم کے تعلق کو حرام قرار دیا۔ انہوں نے اپنے مدارس کے ماحول کو قرون وسطیٰ کے ماحول میں ڈھالنے کی کوشش کی۔ انہوں نے دور جدید میں کسی مسئلے پر اجتہادی انداز میں سوچنے کی بجائے قدیم ائمہ کی حرف بہ حرف تقلید پر زور دیا۔ برصغیر میں اس نقطہ نظر کو ماننے والے بڑے بڑے علماء میں قاسم نانوتوی، محمود الحسن، سید نذیر حسین دہلوی اور احمد رضا خان بریلوی شامل تھے جن کے نقطہ نظر کو پورے ہندوستان کے دینی مدارس نے قبول کیا۔

اگرچہ ان علماء میں کچھ مسلکی اور فقہی اختلافات موجود تھے لیکن مغرب کے بارے میں ان کا نقطہ نظر بالکل یکساں تھا۔ اگرچہ ان میں سے بعض مغربی زبانیں سیکھنے اور مغربی علوم کے حصول کے مخالف نہ تھے لیکن علماء ان کا رویہ اس سے دوری ہی کا رہا۔ اس کا نتیجہ یہ نکلا کہ مغرب میں ان کا اثر و نفوذ کم سے کم تر ہوتا چلا گیا اور ان کے نقطہ نظر کو ماضی کی چیز سمجھ لیا



گیا۔ جدید تعلیم یافتہ طبقہ ان سے بیزار ہونے لگا اور آہستہ آہستہ یا تو پہلے نقطہ نظر کو قبول کر کے الحاد کی طرف چلا گیا یا پھر اس نے تیسرے اور چوتھے نقطہ نظر کو قبول کیا۔

معاشرے میں اب ان اہل علم کا کردار یہی رہ گیا کہ وہ مسجد میں نماز پڑھا دیں، کسی کے گھر میں ختم قرآن کر دیں یا پھر نکاح، بچے کی پیدائش اور جنازے کے وقت چند رسومات ادا کر دیں۔ عملی زندگی میں ان کے کردار کا اندازہ اس سے لگایا جاسکتا ہے کہ جمعہ کی نماز کے وقت لوگ اپنے گھروں میں بیٹھ یہ انتظار کر رہے ہوتے ہیں کہ کب مولوی صاحب وعظ ختم کریں اور وہ مسجد میں جا کر نماز جمعہ ادا کریں۔ جیسے ہی وعظ ختم ہونے کے قریب ہوتا ہے، لوگ جوق در جوق مسجد کی طرف آنے لگتے ہیں۔ اس کی بنیادی وجہ یہ ہے لوگوں کو ان کے وعظ اور تقاریر سے کوئی دلچسپی نہیں۔ انہی روایتی علماء میں سے بعض نے جدید دنیا کے غم سے واقفیت حاصل کر کے عصر حاضر کے زندہ مسائل کو اپنا ہدف بنایا ہے۔ عام روایتی علماء کی نسبت ان کا اثر و نفوذ معاشرے میں بہت زیادہ ہے اور ان کی دعوت کو سننے والے افراد کی کوئی کمی نہیں۔

### متجددین

اس دور میں امت مسلمہ کی علمی و فکری قیادت برصغیر اور مصر کے اہل علم ہاتھ میں آچکی تھی۔ بعض مسلمان مفکرین نے اسلام کو جدید الحادی نظریات سے منفصل (Reconcile) کرنے کی کوشش کی۔ انہوں نے اس مقصد کے لئے اسلام کے بعض بنیادی عقائد و اعمال کا بھی انکار کر دیا۔ اس نقطہ نظر کو ماننے اور پھیلانے والوں میں ہندوستان کے سرسید احمد خان، اور مصر کے ظاہر حسین اور سعد زغلول شامل ہیں۔ اسی فکر کو بیسویں صدی میں غلام احمد پر دیز اور ان کے شاگرد ڈاکٹر عبد الودود نے پیش کیا۔ روایتی اور جدید

## ===== الحاد جدید کے مسلم اور مغربی معاشروں پر اثرات =====

نقطہ نظر کے حامل علماء کے اثر و رسوخ کے پیش نظر اس فکر کو مسلم معاشروں میں عام مقبولیت حاصل نہ ہو سکی تاہم اس سے اشراقیہ کا ایک اہم حلقہ ضرور متاثر ہوا۔

### جدید مصلحین

چوتھار د عمل ان اہل علم کا تھا جو روایتی علماء کے قدیم علمی ورثے کے ساتھ ساتھ جدید علوم سے بھی واقفیت رکھتے تھے۔ ان لوگوں نے مغرب کے الحادی افکار پر کڑی نکتہ چینی کی اور تیسرے نقطہ نظر کے حامل علماء کے برعکس اسلام کو معذرت خواہانہ انداز کی بجائے باوقار طریقے سے پیش کیا۔ انہوں نے روایتی علماء پر تنقید کرتے ہوئے اس بات پر زور دیا کہ اللہ تعالیٰ کی نازل کردہ شریعت تو ناقابل تغیر ہے لیکن قرون وسطیٰ کے علماء نے اپنے ادوار کے تقاضوں کے مطابق جو قانون سازی کی تھی، اس کی تشکیل نو (Reconstruction) کی ضرورت ہے۔ روایتی علماء کے برعکس انہوں نے جدید سائنس و ٹیکنالوجی کے حصول پر زور دیا۔

اس نقطہ نظر کے حاملین میں ہندوستان کے اہل علم میں سے محمد اقبال، ابوالکلام آزاد، شبلی نعمانی، سید سلیمان ندوی، حمید الدین فراہی اور سید ابوالاعلیٰ مودودی اور مصر کے علماء میں رشید رضا، حسن البنا اور سید قطب شامل ہیں۔ ان کے علاوہ دوسرے ممالک کے جدید اہل علم نے انہی کی پیروی کی۔ اسی نقطہ نظر کے حاملین نے عالم اسلام میں بڑی بڑی تحریکیں برپا کیں جنہوں نے جدید طبقے کو اسلام سے متعارف کروانے میں اہم کردار ادا کیا۔ روایتی علماء کی نسبت انہیں تعلیم یافتہ طبقے میں کافی زیادہ مقبولیت حاصل ہوئی اور ان کے اثرات اپنے اپنے معاشروں پر نہایت گہرے ہیں۔

## مغربی اور مسلم معاشروں پر الحاد کے اثرات

الحاد کے اس عروج نے مغربی اور مسلم معاشروں پر بڑے گہرے اثرات مرتب کئے۔ یہ کہیں مبالغہ نہیں ہو گا کہ انہوں نے قدیم ورثے کی جڑوں کو ہلا کر رکھ دیا اور عیسائیت اور اسلام کے لئے ایک بہت بڑا چیلنج پیدا کر دیا۔ ہم الحاد کے اثرات کو نظریات، فلسفے، سیاست، معیشت، معاشرت اور اخلاق ہر پہلو میں نمایاں طور پر محسوس کر سکتے ہیں:

### عقائد، فلسفہ اور نظریات

سب سے پہلے ہم نظریاتی اور فلسفیانہ پہلو کو لیتے ہیں۔ الحاد نے عیسائیت اور اسلام کے بنیادی عقائد یعنی وجود باری تعالیٰ، رسالت اور آخرت پر حملہ کیا اور اس کے بارے میں شکوک و شبہات پھیلانے۔ خدا کے وجود سے انکار کر دیا گیا، رسولوں کے تاریخی وجود کا انکار کر دیا گیا اور آخرت سے متعلق طرح طرح کے سوالات اٹھائے گئے۔ اس ضمن میں ملحدین کو کوئی خاص کامیابی حاصل نہ ہو سکی کیونکہ یہ تینوں عقائد مابعد الطبیعیاتی حقائق تعلق رکھتے ہیں جسے اس دنیا کے مشاہداتی اور تجرباتی علم کی روشنی میں نہ تو ثابت کیا جاسکتا ہے اور نہ رد کیا جاسکتا ہے۔

ان ملحدین نے عیسائیت پر ایک اور طرف سے بڑا حملہ کیا اور وہ یہ تھا کہ قرون وسطیٰ کے عیسائی علماء نے اپنے وقت کے کچھ سائنسی اور فلسفیانہ نظریات کو اپنے نظام عقائد (Theology) کا حصہ بنا لیا تھا جیسے زمین کائنات کا مرکز ہے اور سورج اس کے گرد گھومتا ہے۔ جب جدید سائنسی تحقیقات سے یہ نظریات غلط ثابت ہوئے تو بہت سے لوگوں

## ===== الحاد جدید کے مسلم اور مغربی معاشروں پر اثرات =====

کا پوری عیسائیت پر اعتماد اٹھ گیا اور انہوں نے فکری طور پر بھی الحاد کو اختیار کر لیا۔ اسلام میں چونکہ اس قسم کے کوئی عقائد نہیں، لہذا اسلام اس قسم کے حملوں سے محفوظ رہا۔ یہی وجہ ہے کہ الحاد کو مغرب میں تو بہت سے ایسے پیر دکار مل گئے جو ہر قسم کے مذہب سے بیزاری کا اعلان کر کے خود کو فخریہ طور پر لحد (Atheist) کہتے ہیں لیکن مسلمانوں میں انہیں ایسے کار بہت کم مل سکے۔ مسلمانوں میں صرف ایسے چند لوگ ہی پیدا ہوئے جو زیادہ تر کمیونسٹ پارٹیوں میں شامل ہوئے۔ اگر ہم کمیونسٹ تحریک سے وابستہ نسلی مسلمانوں کا جائزہ لیں تو ان میں سے بھی بہت کم ایسے ملیں گے جو خود کو کھلم کھلا دہریہ یا لحد کہلوانے پر تیار ہو۔

عیسائیت پر ملحدین کا ایک اور بڑا حملہ یہ تھا کہ انہوں نے انبیاء کرام بالخصوص حضرت عیسیٰ علیہ الصلوٰۃ والسلام کے وجود سے انکار کر دیا۔ انہوں نے آسمانی صحیفوں بالخصوص بائبل کو قصے کہانیوں کی کتاب قرار دیا۔ اس الزام کا کامیاب دفاع کرتے ہوئے کچھ عیسائی ماہرین آثار قدیمہ نے اپنی زندگیاں وقف کر کے علمی طور پر یہ بات ثابت کر دی کہ حضرت عیسیٰ علیہ السلام ایک تاریخی شخصیت ہیں اور بائبل محض قصے کہانیوں کی کتاب ہی نہیں بلکہ اس میں بیان کئے گئے واقعات تاریخی طور پر مسلم ہیں اور ان کا ثبوت آثار قدیمہ کے علم سے بھی ملتا ہے۔ یہ الحاد کے مقابلے میں عیسائیت کی بہت بڑی فتح تھی۔

اسلام کے معاملے میں ملحدین ایسا نہ کر سکے کیونکہ قرآن اور حضرت محمد صلی اللہ علیہ وسلم کی تاریخی حیثیت کو چیلنج کرنا ان کے لئے علمی طور پر ممکن نہ تھا۔ انہوں نے اسلام پر حملہ کرنے کی دوسری راہ نکالی۔ ان میں سے بعض کو تاہ قامت اور علمی بددیانتی کے شکار افراد نے چند من گھڑت روایات کا سہارا لے کر پیغمبر اسلام صلی اللہ علیہ وسلم کے ذاتی کردار پر کیچرز اچھالنے کی کوشش کی لیکن وہ اس میں بری طرح ناکام ہوئے کیونکہ ان من گھڑت روایات

## ===== الحاد جدید کے مسلم اور مغربی معاشروں پر اثرات =====

کی علمی و تاریخی حیثیت کو مسلم علماء نے احسن انداز میں واضح کر دیا جسے انصاف پسند ملحد محققین نے بھی تسلیم کیا۔ ان محققین نے رسول اللہ صلی اللہ علیہ وسلم کی ذات کی عظمت کو ہاتھ نہ دیا۔ کھلے دل سے اعتراف کیا۔

خدا کی ذات کے متعلق جو شکوک و شبہات ان ملحدین نے پھیلائے تھے، اس کی بنیاد چند سائنسی نظریات پر تھی۔ بیسویں صدی کی سائنسی تحقیقات جو خود ان ملحدین کے ہاتھوں ہوئیں، نے یہ بات واضح کر دی کہ جن سائنسی نظریات پر انہوں نے اپنی عمارت تعمیر کی تھی، بالکل غلط ہیں۔ اس طرح ان کی وہ پوری عمارت اپنی بنیاد ہی سے منہدم ہو گئی جو انہوں نے تعمیر کی تھی۔ اس کی تفصیل ہم آگے بیان کر رہے ہیں۔

### سیاست

فکری اور نظریاتی میدان میں تو یہ کہا جاسکتا ہے کہ الحاد اسلام کے مقابلے میں ناکام رہا مگر عیسائیت کے مقابلے میں اسے جزوی فتح حاصل ہوئی البتہ سیاسی، معاشی، معاشرتی اور اخلاقی میدانوں میں الحاد کو مغربی اور مسلم دنیا میں بڑی کامیابی حاصل ہوئی۔ میدان میں الحاد کی سب سے بڑی کامیابی سیکولر ازم کا فروغ ہے۔ پوری مغربی دنیا اور مسلم دنیا کے بڑے حصے نے سیکولر ازم کو اختیار کر لیا۔ سیکولر ازم کا مطلب یہ ہے کہ مذہب و گرجے یا مسجد تک محدود کر دیا جائے اور کاروبار زندگی کو خالصتاً انسانی عقل کی بنیاد پر چلایا جائے جس میں مذہبی تعلیمات کا کوئی حصہ نہ ہو۔

مغربی دنیا نے تو سیکولر ازم کو پوری طرح قبول کر لیا اور اب اس کی حیثیت ان کے ہاں ایسے مسلمہ نظریے کی ہے۔ انہوں نے اپنے مذہب کو گرجے کے اندر محدود کر کے کاروبار حیات کو مکمل طور پر سیکولر کر لیا ہے۔ چونکہ اہل مغرب کے زیر اثر مسلمانوں کی اشرافیہ بھی اس کے اثرات کو قبول کر چکی تھی، اس لئے ان میں سے بھی بہت سے ممالک نے سیکولر ازم کو

## ===== الحاد جدید کے مسلم اور مغربی معاشروں پر اثرات =====

بطور نظام حکومت کے قبول کر لیا۔ بعض ممالک جیسے ترکی اور تونس نے تو اسے کھلم کھلا اپنانے کا اعلان کیا لیکن مسلم ممالک کی اکثریت نے سیکولر ازم اور اسلام کا ایک ملغوبہ تیار کرنے کی کوشش کی جس میں بالعموم غالب عنصر سیکولر ازم کا تھا۔

الحیٰ، نو فروغ جمہوریت کے نظریے سے بھی ہوا۔ اگرچہ جمہوریت عملی اعتبار سے اسلام کے مخالف نہیں کیونکہ اسلام میں بھی آزادی رائے اور شوریٰ کی بڑی اہمیت ہے، لیکن جمہوریت جن نظریاتی بنیادوں پر قائم ہے وہ خالصتاً طحدا نہ ہے۔ جمہوریت کی بنیاد حاکمیت جمہور کے نظریے پر قائم ہے۔ اس کا مطلب یہ ہے کہ اگر عوام کی اکثریت خدا کی مرضی کے خلاف فیصلہ دے دے تو ملک کا قانون بنا کر اس فیصلے کو نافذ کر دیا جائے۔ اس کی واضح مثال ہمیں اہل مغرب کے ہاں ملتی ہے جہاں اپنے دین کی کھلم کھلا خلاف ورزی کرتے ہوئے انہوں نے فری سیکس، ہم جنس پرستی، شراب اور سود کو حلال کر لیا ہے۔ مسلمانوں کے ہاں اس کی مثال شاید ترکی ہی میں مل سکتی ہے۔

۱۔ م نظریاتی طور پر جمہوریت کے اقتدار اعلیٰ کے نظریے کا شدید مخالف ہے۔ اسلام کے مطابق حاکمیت اعلیٰ جمہور کا حق نہیں بلکہ صرف اور صرف اللہ تعالیٰ کا حق ہے۔ اسلام کی نظر میں اللہ تعالیٰ کے سوا کسی اور کا اقتدار اعلیٰ تسلیم کرنا شرک ہے۔ سب سے بڑا اقتدار (Sovereignty) صرف اور صرف اللہ تعالیٰ کا ہے۔ اس کے برعکس جہاں اللہ تعالیٰ نے کوئی ہدایت نہیں دی، وہاں عوام کی اکثریتی رائے اور مشورے سے فیصلہ لیا جانا چاہئے۔ اکثریت کی مرضی کے خلاف اس پر اقلیتی رائے کو مسلط کرنا اسلام میں درست نہیں۔ اسلام اپنے ماننے والوں کو حکم دیتا ہے کہ وہ ہر معاملہ مشورے سے طے کریں۔

### معیشت

معیشت کے باب میں الحاد نے دنیا کو دو نظام دیے۔ ان میں سے ایک ایڈم سمٹھ کا

## ===== الحاد جدید کے مسلم اور مغربی معاشروں پر اثرات =====

سرمایہ دارانہ نظام یا کیپیٹل ازم اور دوسرا کارل مارکس کی اشتراکیت یا کمیونزم۔ کیپیٹل ازم دراصل جاگیر دارانہ نظام (Feudalism) ہی کی ایک نئی شکل ہے جو عملی اعتبار سے جاگیر دارانہ نظام سے تھوڑا سا بہتر ہے۔ کیپیٹل ازم میں مارکیٹ کو مکمل طور پر آزاد چھوڑا جاتا ہے جس میں ہر شخص کو یہ آزادی ہوتی ہے کہ وہ دولت کے جتنے چاہے انبار لگائے۔ جس شخص کو دولت کمانے کے لامحدود مواقع میسر ہوں وہ امیر سے امیر تر ہوتا جائے گا اور جسے یہ مواقع میسر نہ ہوں وہ غریب سے غریب تر ہوتا چلا جائے گا۔ حکومت اس سلسلے میں کوئی مداخلت نہیں کرتی۔

جاگیر دارانہ نظام کی طرح اس نظام میں بھی سرمایہ دار، غریب کی کمزوریوں سے فائدہ اٹھا کر اس کا استحصال کرتا ہے۔ غریب اور امیر کی خلیج اتنی زیادہ ہو جاتی ہے کہ ایک طرف تو بھیجے کے چراغ جلائے جاتے ہیں اور دوسری طرف کھانے کو دال بھی میسر نہیں ہوتی۔ ایک طرف تو ایک شخص ایک وقت کے کھانے پر ہزاروں روپے خرچ کر دیتا ہے اور دوسری طرف ایک شخص کو بھوکا سونا پڑتا ہے۔ ایک طرف تو علاج کے لئے امریکہ یا یورپ جانا کوئی مسئلہ نہیں ہوتا اور دوسری طرف ڈسپین خریدنے کی رقم بھی نہیں ہوتی۔ ایک طرف بچوں کو تعلیم کے لئے ترقی یافتہ ممالک کی یونیورسٹیوں کے دروازے کھلے ہوتے ہیں اور دوسری طرف بچوں کو سرکاری سکول میں تعلیم حاصل دلوانے کے لئے بھی ماں باپ کو فاقے کرنا پڑتے ہیں۔ ایک طرف محض ایک لباس سلوانے پر لاکھوں روپے خرچ کئے جاتے ہیں اور دوسری طرف استعمال شدہ کپڑے خریدنے کے لئے بھی پیٹ کاٹنا پڑتا ہے۔

سرمایہ دارانہ نظام کے اس تفاوت کی مکمل ذمہ داری الحاد پر ہی نہیں ڈالی جاسکتی کیونکہ اس کا پیشرو نظام فیوڈل ازم، جو کہ اس سے بھی زیادہ استحصالی نظام ہے، اس دور میں ارتقاء پذیر ہو جب مغربی دنیا میں عیسائی علماء اور مسلم دنیا میں مسلم علماء طبقہ اثر افیہ سے تعلق رکھتے تھے۔

یہ بھی ایک تلخ حقیقت ہے کہ عیسائی تھیو کریسی اور مسلم علماء نے جاگیر دارانہ نظام کے ظلم . ستم اور استحصال کے خلاف کبھی موثر جدوجہد نہیں کی بلکہ اپنے ادیان کی تعلیمات کے برعکس وہ اس کے سرپرست بنے رہے۔

انھارہویں صدی کے صنعتی انقلاب کے بعد فیوڈل ازم کی کوکھ سے کمیٹیٹل ازم نے جنم لیا جو کہ امیر کے ہاتھوں غریب کے استحصال کا ایک نیا نظام تھا لیکن اس کا استحصالی پہلو فیوڈل ازم کی نسبت کم تھا کیونکہ وہاں تو بہتر مستقبل کی تلاش میں غریب کسی اور جگہ جا بھی نہیں سکتا۔ چونکہ اہل مغرب اور اہل اسلام اپنے دین کی تعلیمات سے خاصے دور ہو چکے تھے، اس لئے یہ نظام اپنے پورے استحصالی رنگ میں پنپتا رہا۔

یورپ میں کارل مارکس نے کمیٹیٹل ازم کے استحصال کے خلاف ایک عظیم تحریک شروع کی جس میں اس نظام کی معاشی ناہمواریوں پر زبردست تنقید کی گئی۔ مارکس اور ان کے ساتھی فریڈرک اینجلز، جو بہت بڑے ملحد فلسفی تھے، نے پوری تاریخ کی ایک نئی توجیہ (Interpretation) کر ڈالی جس میں انہوں نے معاش ہی کو انسانی زندگی اور انسانی تاریخ کا محور و مرکز قرار دیا۔ ان کے نزدیک تاریخ کی تمام جنگیں، تمام مذاہب اور تمام سیاسی نظام معاشیات ہی کی پیداوار تھے۔ انہوں نے خدا، نبوت اور آخرت کے عقائد کا انکار کرتے ہوئے دنیا کو ایک نیا نظام پیش کیا جسے تاریخ میں کمیونزم کے نام سے یاد رکھا جائے گا۔ کمیونزم کا نظام خالصتاً الحادوی نظام تھا۔

کیونٹ نظام انفرادی ملکیت کی مکمل نفی کرتا ہے اور تمام ذرائع پیداوار جن میں زراعت، صنعت، کان کنی اور تجارت شامل ہے کو مکمل طور پر حکومت کے کنٹرول میں دے دیتا ہے۔ پوری قوم ہر معاملے میں حکومت کے فیصلوں پر عمل کرتی ہے جو کہ کمیونٹ پارٹی کے لیڈروں پر مشتمل ہوتی ہے۔ کمیونٹ جدوجہد پوری دنیا میں پھیل گئی۔ اسے سب سے پہلے



کامیابی روس میں ہوئی جہاں لینن کی قیادت میں 1917 میں کمیونسٹ انقلاب برپا ہوا اور دنیا کی پہلی کمیونسٹ حکومت قائم ہوئی۔ دوسرا بڑا ملک، جس نے کمیونزم کو قبول کیا، چین تھا۔ باقی ممالک نے کمیونزم کی تبدیل شدہ صورتوں کو اختیار کیا۔

کمیونزم کی سب سے بڑی خامی یہ تھی کہ اس میں فرد کے لئے کوئی محرک (Incentive) نہیں ہوتا جس سے وہ اپنے ادارے کے لئے اپنی خدمات کو اعلیٰ ترین انداز میں پیش کر سکے اور اس کے لئے زیادہ سے زیادہ محنت کر سکے۔ اس کے برعکس کمیونسٹ ازم میں ہر شخص اپنے کاروبار کو زیادہ سے زیادہ ترقی دینے اور اس سے زیادہ سے زیادہ نفع کمانے کے لئے دن رات محنت کرتا ہے اور اپنی اعلیٰ ترین صلاحیتیں استعمال کرتا ہے۔ کمیونزم کی دوسری بڑی خامی یہ تھی کہ پورے نظام کو جبر کی بنیادوں پر قائم کیا گیا اور شخصی آزادی بالکل ہی ختم ہو کر رہ گئی۔ اس کا نتیجہ یہ نکلا کہ سوویت یونین کی معیشت کمزور ہوتی گئی اور بالآخر 1990 میں یہ نوٹ پھوٹ کا شکار ہو گیا۔ اس کے بعد اسے کمیونسٹ ازم ہی کو اپنانا پڑا۔ دوسری طرف چین کی معیشت کا حال بھی پتلا تھا۔ چین نے اپنی معیشت کو بہتر بنانے کے لئے کمیونزم کو خیر باد کہہ دیا اور تدریجاً اپنی مارکیٹ کو اوپن کر کے کمیونسٹ ازم کو قبول کر لیا۔ چین کی موجودہ ترقی کمیونسٹ ازم ہی کی مرہون منت ہے۔

حقیقت یہ ہے کہ کمیونسٹ ازم اور کمیونزم دونوں نظام ہائے معیشت ہی استحصال پر مبنی نظام ہیں۔ ایک میں امیر غریب کا استحصال کرتا ہے اور دوسرے میں حکومت اپنے عوام کا۔ دوسری جنگ عظیم کے بعد سے اہل مغرب نے اعلیٰ ترین اخلاقی اصولوں کو اپنا کر کمیونسٹ ازم کے استحصالی نقصانات کو کافی حد تک کم کر لیا ہے، لیکن تیسری دنیا جس کی اخلاقی حالت بہت کمزور ہے وہاں اس کے نقصانات کو واضح طور پر دیکھا جاسکتا ہے۔

## ===== الحاد جدید کے مسلم اور مغربی معاشروں پر اثرات =====

چونکہ یہاں ہم الحاد کی تاریخ کا مطالعہ کر رہے ہیں اس لئے یہ کہنا مناسب ہو گا کہ پچھلی تین صدیوں میں معیشت کے میدان میں الحاد کو دنیا بھر میں واضح برتری حاصل رہی ہے اور دنیا نے الحاد پر قائم دو نظام ہائے معیشت یعنی کپیٹل ازم اور کمیونزم کا تجربہ کیا ہے۔ کمیونزم تو اپنی عمر پوری کر کے تاریخ کا حصہ بن چکا ہے، اس لئے اس پر ہم زیادہ بحث نہیں کرتے لیکن کپیٹل ازم کے چند اور پہلوؤں کا ایک مختصر جائزہ لینا ضروری ہے جو انسانیت کے لئے ایک خطرہ ہیں۔

کپیٹل ازم کے نظام کی بنیاد سود پر ہے۔ بڑی بڑی صنعتوں کے قیام اور بڑے بڑے پراجیکٹس کی تکمیل کے لئے وسیع پیمانے پر فنڈز کی ضرورت ہوتی ہے۔ ایک سرمایہ دار کے لئے اتنی بڑی رقم کا حصول بہت مشکل ہوتا ہے۔ اگر اس کے پاس اتنی رقم موجود بھی ہو تو اسے ایک ہی کاروبار میں لگانے سے کاروباری خطرہ (Business Risk) بہت زیادہ بڑھ جاتا ہے۔ کیونکہ ایک کاروبار اگر ناکام ہو جائے تو پوری رقم ڈوبنے کا خطرہ ہوتا ہے۔ اگر وہی رقم تھوڑی تھوڑی کر کے مختلف منصوبوں میں لگائی جائے تو ایک منصوبے کی ناکامی سے پوری رقم ڈوبنے کا خطرہ نہیں ہوتا اور تمام کے تمام منصوبوں کے ڈوبنے کا خطرہ بھی نہیں ہوتا۔ اسے علم مالیات (Finance) کی اصطلاح میں Diversification کہا جاتا ہے۔

ان بڑے بڑے پراجیکٹس کے لئے رقم کی فراہمی کے لئے دنیا نے Financial Intermediaries کا نظام وضع کیا ہے۔ اس درمیانی واسطے کا سب سے بڑا حصہ بینکوں پر مشتمل ہے۔ یہ بینک عوام الناس کی چھوٹی چھوٹی بچت کی رقم کو اکٹھا کرنے کا کام کرتے ہیں جس پر بینک انہیں سود ادا کرتا ہے۔ پوری ملک کے لوگوں کی تھوڑی تھوڑی بچتوں کو ملا کر بہت بڑی تعداد میں فنڈ اکٹھا کر لیا جاتا ہے جو انہی سرمایہ داروں کو کچھ زیادہ شرح سود پر دیا

جاتا ہے۔ مثلاً اگر بینک عوام کو 8% سود کی ادائیگی کر رہا ہے تو سرمایہ دار سے 10% سود وصول کر رہا ہوگا۔ اس 2% میں بینک اپنے انتظامی اخراجات پورے کر کے بہت بڑا منافع بھی کما رہا ہوتا ہے۔

سرمایہ دار عموماً اپنے سرمایے کو ایسے کاروبار میں لگاتے ہیں جو اس سرمایے پر بہت زیادہ منافع دے سکے۔ اگر ہم دنیا بھر کی مختلف کمپنیوں کی سالانہ رپورٹس (Annual Reports) کا جائزہ لیں تو ہمیں اس میں ایسے کاروبار بھی ملیں گے جن میں Return on Capital Employed کی شرح 50% سالانہ بلکہ اس سے بھی زیادہ ہوگی۔ اس منافع کا ایک معمولی سا حصہ بطور سود ان غریب لوگوں کے حصے میں بھی آتا ہے جن کا سرمایہ دراصل اس کاروبار میں لگا ہوتا ہے۔

اس کو ایک مثال سے اس طرح سمجھ لیجئے کہ بالفرض ایک سرمایہ دار کسی بینک سے ایک ارب روپے 10% سالانہ شرح سود پر لیتا ہے اور اس سرمائے سے پچاس کروڑ روپے سالانہ نفع کماتا ہے۔ اس میں سے وہ دس کروڑ بینک کو بطور سود ادا کرے گا اور بینک اس میں سے 8% سالانہ کے حساب سے آٹھ کروڑ روپے اپنے کھاتہ داروں (Deposit Holders) کو ادا کرے گا۔ چونکہ یہ کھاتہ دار بہت بڑی تعداد میں ہوں گے جنہوں نے اپنی تھوڑی تھوڑی بچت بینک میں جمع کروائی ہوگی اس لئے ان میں سے ہر ایک کے حصے میں چند ہزار یا چند سو روپے سے زیادہ نہیں آئے گا۔ اس طریقے سے سرمایہ دار، عام لوگوں کو چند ہزار روپے پر ٹر خا کر ان کا پیسہ استعمال کرتا ہے اور اسی پیسے سے خود کروڑوں روپے بنالیتا ہے۔

اس مثال سے یہ واضح ہوتا ہے کہ جس طرح جاگیر دارانہ نظام میں جاگیر دار یا مہاجن غریبوں کو سود پر رقم دے کر ان کا استحصال کیا کرتا تھا، اسی طرح سرمایہ دارانہ نظام میں سرمایہ دار غریبوں سے سود پر رقم لے کر ان کا استحصال کرتا ہے۔ اس کے علاوہ فیوڈل ازم کے مہاجن

## ===== الحاد جدید کے مسلم اور مغربی معاشروں پر اثرات =====

دو کا سلسلہ بھی اس نظام میں پوری طرح جاری ہے جس میں کریڈٹ کارڈز کے ذریعے Micro-Financing کا سلسلہ جاری ہے۔ اس معاملے میں 36% سالانہ کے سب سے سود بھی وصول کیا جا رہا ہے۔ اس سود میں سے صرف 8-10% اپنے کھاتہ داروں کو ادا کیا جا رہا ہے۔

سرمایہ دارانہ نظام کی ایک اور خصوصیت جوئے کا فروغ ہے۔ یہ لعنت فیوڈل ازم میں بھی اسی طرح پائی جاتی تھی۔ دنیا بھر میں جو اکیلے کے بڑے بڑے ادارے قائم کئے جا چکے ہیں۔ ٹاک ایکسچینج، فاریکس کمپنیز اور بڑی بڑی کمپنیٹل اور منی مارکیٹس ان کیسینوز کے علاوہ ہیں۔ ہاں بڑی بڑی رقوم کاٹھ کھیلا جاتا ہے۔ کھربوں روپے سٹے میں برباد کر دیے جاتے ہیں مگر ہوک سے مرنے والے بچوں کا کسی کو خیال نہیں آتا۔ ان کیسینوز میں جوئے کے ساتھ ساتھ بے حیائی اور بدکاری کو بھی فروغ مل رہا ہے بلکہ دنیا بھر میں سیاحت کو فروغ دینے کے لئے جوئے اور بدکاری کے مراکز بھی قائم کئے جا چکے ہیں۔ سود اور جو ایسی برائیاں ہیں جن کا تعلق الحاد کی اخلاقی بنیادوں سے قائم کیا سکتا ہے۔ اس کی مزید تفصیل آگے آرہی ہے۔

### اخلاق اور معاشرت

الحاد کے اثرات سے جو چیز سب سے زیادہ متاثر ہوئی ہے، وہ اخلاق انسانی اور نظام معاشرت ہے۔ اگر کوئی یہ مان لے کہ اس دنیا کا کوئی خدا نہیں ہے، موت کے بعد کوئی زندگی نہیں ہے جہاں اسے اپنے کئے کا حساب دینا ہو گا تو پھر سوائے حکومتی قوانین یا معاشرتی دباؤ لے کوئی چیز دنیا میں اسے کسی برائی کو اختیار کرنے سے نہیں روک سکتی۔ پھر اس کی زندگی کا مقصد اس دنیا میں زیادہ سے زیادہ دولت اور اس سے لطف اندوز ہونا ہی رہ جاتا ہے۔

اگر کسی کو یقین ہو کہ کوئی اسے نہیں پکڑ سکتا تو پھر کیا حرج ہے کہ اگر وہ اپنے کسی بوڑھے رشتے دار کی دولت کے حصول کے لئے اس کو زہر دے دے؟ اگر وہ اتنا ہوشیار ہو کہ پولیس

## ===== الحاد جدید کے مسلم اور مغربی معاشروں پر اثرات =====

اس کا سراغ نہیں لگا سکتی تو پھر لاکھوں روپے کے حصول کے لئے چند بم دھماکے کر کے دہشت گرد بننے میں کیا حرج ہے؟ قانون سے چھپ کر کسی کی عصمت دری سے اگر کسی کی درندگی کی تسکین ہوتی ہے تو اس میں کیا رکاوٹ ہے؟ اپنی خواہش کی تسکین کے لئے بچوں کو اغوا کر کے، ان سے زیادتی کر کے، انہیں قتل کر کے تیزاب میں گلا سڑا دینے میں آخر کیا قباحت ہے؟ اپنے یتیم بھتیجے کا مال ہڑپ کر جانے سے آخر کیا فرق پڑتا ہے؟ جھوٹا کلیم داخل کر کے اگر کسی کو اچھی خاصی جائیداد مل سکتی ہے تو کوئی ایسا کیوں نہ کرے؟ کسی کو اپنی گاڑی کے نیچے کچلنے کے بعد اسے ہسپتال تک پہنچا کر اپنا وقت برباد کرنے کی آخر کیا ضرورت ہے؟ جائیداد کو تقسیم ہونے سے بچانے کے لئے اگر کوئی اپنی بہن یا بیٹی پر کار و کاری کا الزام لگا کر اسے قتل کر دے تو کیا قیامت برپا ہو جائے گی؟ اپنے دشمنوں کی بہو بیٹیوں کو تنگ کر کے بازاروں میں گھمانے پھر ان سے اگر کسی کے انتقامی جذبات سرد پڑتے ہیں تو ایسا کرنے میں کیا حرج ہے؟ اپنی لاگت (Cost) کو کم کرنے کے لئے اگر کوئی خوراک یا ادویات میں ملاوٹ بھی کر دے اور خواہ چند لوگ مر بھی جائیں تو کیا ہے، اس کا منافع تو بڑھ جائے گا؟ ذخیرہ اندوزی کر کے اگر کسی کے مال کی قیمتیں چڑھ سکتی ہیں تو وہ ایسا کیوں نہ کرے؟ اگر تیز رفتاری میں کسی کو مزہ آتا ہے تو کیا فرق پڑتا ہے اگر اس سے کوئی ایک آدھ آدمی مر جائے یا ہمیشہ کے لئے معذور ہو جائے، اتنے مزے کے لئے ایک آدھ بندہ مارنا کونسا مسئلہ ہے؟ اگر کوئی کسی کے نظریات سے اختلاف کرے تو اسے گولی مارنے میں کیا قباحت ہے؟ یا پھر یہ سب نہ بھی ہو تو کوئی اپنا وقت معاشرے کی خدمت میں کیوں لگائے، وہ اپنے وقت کو زیادہ سے زیادہ enjoyment کے حصول میں ہی کیوں نہ خرچ کرے؟ اگر کوئی اپنے جرم کو چھپا سکتا ہو تو پھر سرکاری سودوں میں کمیشن کھا کر ملک و قوم کو نقصان پہنچانے میں کیا چیز مانع ہے؟

یہ وہ مثالیں ہیں جو روزانہ ہمارے سامنے اخبارات میں آتی ہیں۔ ایسا معلوم ہوتا ہے کہ ہم

دشمنی درندوں کے درمیان اپنی زندگی گزار رہے ہیں جن پر انسان اور مسلمان ہونے کا محض لیبل لگا ہوا ہے۔ کم و بیش اسی قسم کے واقعات تیسری دنیا کے دیگر ممالک میں بھی پیش آتے ہیں۔ جیسا کہ ہم نے پہلے عرض کیا کہ مسلم دنیا پر بھی الحاد غالب آچکا ہے۔ ایسا تو نہیں ہوا کہ مسلمان توحید، رسالت اور آخرت کا کھلم کھلا انکار کر دیں لیکن عملی طور پر ہم ان حقیقتوں سے غافل ہو چکے ہیں۔ خدا ہے یا نہیں ہے، اس نے اپنے کسی رسول کو اس دنیا بھی بھیجا یا نہیں بھیجا، آخرت ہوگی یا نہیں ہوگی، اس سے ہمیں کوئی سروکار نہیں۔ ہمارا ہر عمل پکار پکار کر ہمارے لحد ہونے کا اعلان دے رہا ہے۔

حقیقت یہ ہے کہ اس دنیا میں قانون کی طاقت سے صرف چند بد معاشرے ہی کو کنٹرول کیا جاسکتا ہے اور وہ بھی تب جب ان کے جرائم منظر عام پر آجائیں۔ معاشرہ دباؤ ڈال کر صرف ان لوگوں کی اصلاح کر سکتا ہے جن کے جرائم کا انہیں علم ہو جائے اور ان لوگوں کی تعداد معاشرے میں آٹے میں نمک کے برابر ہو۔ جو چیز جرائم کی شرح کو کم سے کم کرتی ہے وہ یہی انسانی اخلاقیات کا شعور ہی تو ہے۔ یہ شعور صرف ایک غالب قوت اور اس کے سامنے جواب دہی کے تصور ہی سے پیدا ہو سکتا ہے۔ ایک لحد انہ معاشرے میں یہ تصور کیسے پیدا کیا جاسکتا ہے؟

یہ سب سے نمایاں سوال ہے جو الحاد پر کیا گیا ہے۔ ایسا نہیں ہے کہ دنیا بھر کے لحد مفکرین اور فلسفی اس اخلاقی شعور سے بے بہرہ ہوں۔ بلکہ وہ خود کو اخلاق اور انسانی حقوق کے علمبردار کے طور پر پیش کرتے ہیں۔ انہوں نے اس سوال کا پوری طرح جواب دینے کی کوشش کی ہے۔ ان کے نزدیک فکر آخرت کا نعم البدل یہ ہے کہ ایک انسان دوسرے کے ساتھ اس وجہ سے زیادتی نہ کرے کہ جواب میں وہ بھی زیادتی کر سکتا ہے یعنی دوسرے شخص کے منفی رد عمل سے بچنے کے لئے اس سے زیادتی نہ کی جائے۔

اگر اس اخلاقی معیار کو درست مان لیا جائے تو ایسا صرف اور صرف اس صورت میں ممکن ہے جب دونوں فریق قوت و اقتدار کے اعتبار سے بالکل مساوی درجے پر ہوں۔ ایک طاقتور شخص اگر کسی سے زیادتی کرے تو اسے جوابی رد عمل کا کیا خطرہ لاحق ہو سکتا ہے؟ اگر غور کیا جائے تو دنیا بھر کے مجرموں اور جرائم پیشہ افراد اسی اخلاقی ضابطے کی پیروی کرتے ہیں۔ چوری اور ڈاکے کے بعد لوٹ کا مال آپس میں بڑی دیانت داری سے تقسیم کر لیا جاتا ہے۔ جوئے میں ہاری ہوئی رقم کو بڑی شرافت سے ادا کر دیا جاتا ہے۔ منشیات فروش اپنا اپنا حصہ بڑی دیانت داری سے ایک دوسرے کو ادا کرتے ہیں۔ لیکن ایک دوسرے سے دیانت دار یہ جرائم پیشہ لوگ پورے معاشرے کو تباہی کی طرف لے جا رہے ہوتے ہیں۔ اس کی وجہ یہ ہے کہ انہیں یقین ہوتا ہے کہ میرا ساقی تو کسی طرح مجھے نقصان پہنچا سکتا ہے لیکن ایک عام آدمی نہیں۔

الحاد کے اخلاقی اثرات بڑے واضح طور پر تیسری دنیا میں تو دیکھے جاسکتے ہیں لیکن دنیا کے ترقی یافتہ حصے میں یہ اثرات اتنے نمایاں نہیں۔ حیرت کی بات یہ ہے کہ الحاد کی تحریک کو سب سے پہلے فروغ مغرب میں حاصل ہوا لیکن وہاں کے لوگوں کا اخلاقی معیار تیسری دنیا سے نسبتاً بہتر ہے۔

کوئی بھی فلسفہ یا نظام حیات سب سے پہلے معاشرے کے ذہین ترین لوگ تشکیل دیتے ہیں اور پھر اسے اپنی تقریر و تحریر کے ذریعے معاشرے کے ذہین طبقے میں پھیلاتے ہیں جسے عرف عام میں اشرافیہ (Elite) کہتے ہیں۔ یہی طبقہ معاشرے میں تعلیم و ابلاغ کے تمام ذرائع پر قابض ہوتا ہے۔ اس فلسفہ یا نظام حیات کو قبول کرنے کے بعد یہ اسے عوام الناس تک پہنچاتا ہے۔ عوام ہر معاملے میں اسی اشرافیہ کے تابع ہوتے ہیں، اسلئے وہ اسے دل و جان سے قبول کر لیتے ہیں۔ اہل مغرب میں الحادی نظریات کے فروغ میں جن ذہین افراد نے

حصہ۔ لیاوہ اخلاقی اعتبار سے کوئی گھرے پڑے لوگ نہ تھے۔ انہوں نے خود کو انسانی اخلاق کے ملبردار کی حیثیت سے پیش کیا۔ جدید دور میں الحاد کی تحریک نے اپنا نام انسانی تحریک (Humanist) رکھ لیا ہے اور وہ خود کو اخلاقیات کا چیمپئن سمجھتے ہیں۔ چنانچہ کو نسل فار سیکر۔ ہیومن ازم کے بانی پال کرٹز اپنی حالیہ تحریر میں لکھتے ہیں۔

’میں تیسری طرف جو جنگ لڑتا ہے وہ انسانی اخلاقیات کی جنگ ہے۔ ہم یہ سمجھتے ہیں کہ اخلاقی انقلاب ہی انسانیت کے مستقبل کی ضمانت دیتا ہے۔ یہی آخرت کی نجات یا جنت کے عقیدے کے بغیر انسانی زندگی کو بہتر بناتا ہے۔ ہم یہ چاہتے ہیں کہ ہم اخلاقی اقدار کو مشاہدے اور دلائل کی بنیاد پر رکھیں اور نتائج کی روشنی میں اپنی اخلاقی اقدار میں تبدیلی کرنے پر تیار رہیں۔ ہمارا طریقہ عالمی (پلیٹینیٹری) ہے، جیسا کہ Humanist Manifesto 2000 میں زور دیا گیا ہے۔ ہم یہ سمجھتے ہیں کہ اس سیارے زمین پر ہر انسان بالکل برابر حیثیت رکھتا ہے۔ اخلاق کے ساتھ ہماری وابستگی یہ ہے کہ عالمی برادری میں ہر فرد کو اس کے حقوق ملیں اور ہم اپنے مشترکہ گھر یعنی اس زمین کی حفاظت کریں۔ انسانی اخلاقیات فرد کی آزادی، پرائیویسی کے حق، انسانی آزادی اور سماجی انصاف کی ضمانت دیتے ہیں۔ اس کا تعلق پوری نسل انسانیت کی فلاح و بہبود سے ہے۔‘

(Paul Kurtz, The Secular Humanist Prospect: In Historical Perspective, Free Inquiry Magazine, Vol. 23, No. 4, May 2003)

ان فلسفیوں نے انسانی حقوق اور انسانی اخلاق کو اپنے فلسفے میں بہت اہمیت دی جس کا نتیجہ یہ نکلا۔ ان ممالک کے عوام میں اخلاقی شعور نسبتاً بہت بہتر ہے۔ وہ لوگ بالعموم جھوٹ کم بولتے ہیں، اپنے کاروبار میں بددیانتی سے اجتناب کرتے ہیں، ایک دوسرے کا استحصال کم



## ===== الحاد جدید کے مسلم اور مغربی معاشروں پر اثرات =====

کرتے ہیں، فرد کی آزادی کا احترام کرتے ہیں، جانوروں کے حقوق کا خیال رکھتے ہیں، یتیموں اور یتیم خانوں کے لئے ان کے ہاں منظم ادارے ہیں، قانون کا احترام کرتے ہیں، ان کی سوچ عموماً معقولیت (Rationality) پر مبنی ہوتی ہے، وہ عقل و دانش کی بنیاد پر اپنے نظریات کو تبدیل کرنے پر تیار ہو جاتے ہیں، ان کے ہاں ایک دوسرے کو مذہبی آزادی دی جاتی ہے، ایک دوسرے کا احترام کیا جاتا ہے، محض اختلاف رائے کی بنیاد پر کوئی کسی کو گولی نہیں مارتا، علم و دانش کا دور دورہ ہے، اشیاء خالص ملتی ہیں اور ظلم و جبر کے خلاف آواز اٹھانے والے ادارے بہت موثر ہیں۔

ایسا بھی نہیں ہے کہ اخلاقی لحاظ سے یہ لوگ فرشتے بن گئے ہیں، بلکہ دلچسپ بات یہ ہے کہ ان خوبیوں کے ساتھ ساتھ ان لوگوں میں بہت سی اخلاقی خرابیاں بھی پائی جاتی ہیں۔ یہ لوگ اپنے والدین کے ساتھ اچھا سلوک نہیں کرتے، ان کی خدمت نہیں کرتے، جنسی بے راہروی ان کے ہاں عام ہے، ان کی اکثریت طرح طرح کے نشے میں سکون تلاش کرتی نظر آتی ہے، ان میں تشدد کا رجحان بڑھتا ہوا نظر آتا ہے، اور بالخصوص ان کے اخلاقی معیارات اپنی قوم کے افراد کے لئے کچھ اور ہیں اور باقی دنیا کے لئے کچھ اور۔ نیشنلزم کا جذبہ بہت طاقتور ہونے کی وجہ سے یہ اپنی قوم کے افراد کے لئے تو ابریشم کی طرح نرم ہیں اور ہر اخلاقی اصول کی پیروی کرتے ہیں لیکن جب معاملہ کسی دوسری قوم کے ساتھ ہو تو وہاں انسانی حقوق کے تمام سبق یہ بھول جاتے ہیں۔

جب یہ الحادی نظریات اُس مغرب سے نکل کر مشرقی قوموں میں آئے تو اشرافیہ کے جس طبقے نے انہیں قبول کیا، بد قسمتی سے وہ اخلاقی اعتبار سے نہایت پست تھا۔ جب یہ طبقہ اور اس کے زیر اثر عوام الناس عملی اعتبار سے الحاد کی طرف مائل ہوئے تو انہوں نے تمام اخلاقی حدود کو پھلانگ کر وحشت اور درندگی کی بدترین داستانیں رقم کیں۔ اگر ہم پاکستان بننے کے

## ===== الحاد جدید کے مسلم اور مغربی معاشروں پر اثرات =====

بعد ان مظالم کا جائزہ لیں جو خود مسلمانوں نے ہندوؤں اور سکھوں کے ظلم و ستم سے بچ کر آج والے اپنے مسلمان بھائیوں پر کئے تو ہمیں صحیح معنوں میں الحاد کے اثرات کا اندازہ ہوگا۔ دور جدید میں اس کا اندازہ محض روزانہ اخبار پڑھنے ہی سے ہو جاتا ہے۔ ایسا معلوم ہوتا ہے کہ مغربی تمدن میں جو خرابیاں پائی جاتی ہیں، وہ تو مسلمانوں نے پوری طرح اختیار کر لیں لیکن ان کی خوبیوں کا عشرِ عشر بھی ان کے حصے میں نہ آیا۔

الحاد کے معاشرتی اثرات میں ایک بڑا واضح اثر خاندانی نظام کا خاتمہ اور فری سیکس کا فروغ ہیں۔ جنسی زندگی سے متعلق آداب انسان کو انبیاء کرام علیہم الصلوٰۃ والسلام ہی نے بتائے ہیں اور اس ضمن میں ہر قسم کی بے راہ روی کا خاتمہ کیا ہے۔ جب ایک شخص انہی کا انکار کر دے تو پھر اس کی راہ میں ایسی کوئی رکاوٹ ہے جو اسے دنیا کی کسی بھی عورت سے آزادانہ صنفی تعلقات سے روک سکے۔ بلکہ یہ کہنا زیادہ مناسب ہو گا کہ پھر ماں، بہن اور بیٹی کا تقدس پامال کرنے بھی کیا حرج رہ جاتا ہے؟ اس کے بعد اگر نئی نئی لذتوں کی تلاش میں مرد مردوں کے پاس اور عورتیں عورتوں کے پاس جائیں تو اس میں کیا قباحت رہ جاتی ہے؟

الحاد کا یہ وہ اثر ہے جسے مغربی معاشروں میں پوری طرح فروغ حاصل ہوا۔ دور غلامی میں خوش قسمتی سے مسلم دنیا الحاد کے ان اثرات سے بڑی حد تک محفوظ رہی لیکن بیسویں صدی کے رابعِ آخر میں میڈیا کے فروغ سے اب یہ اثرات بھی ہمارے معاشروں میں تیزی سے رایت کر رہے ہیں۔ جہاں جہاں یہ فری سیکس پھیل رہا ہے وہاں وہاں اس کے نتیجے میں ایک طوفانِ توایدز سمیت بہت سی بیماریاں پھیل رہی ہیں اور دوسری طرف خاندانی نظام کا خاتمہ بھی ہو رہا ہے جس کے نتیجے میں کوئی نہ تو بچوں کی پرورش کی ذمہ داری قبول کرنے کو تیار ہے اور نہ ہی بوڑھوں کی خبر گیری کرنے کو۔ کڈز ہو مز میں پلنے والے یہ بچے جب بڑے ہوتے ہیں تو اسی بے راہ روی کا شکار ہو کر یہ ذمہ داریاں قبول نہیں کرتے اور مکافاتِ عمل کے نتیجے

## الحاد جدید کے مسلم اور مغربی معاشروں پر اثرات

میں یہ جب بوڑھے ہوتے ہیں تو پھر ان کی خبر گیری کرنے والا بھی کوئی نہیں ہوتا۔ اچھے اول ہو مز میں داخلہ بھی اسی کو ملتا ہے جس کی اولاد کچھ فرمانبردار ہو اور اس اولاد ہوم کا خرچ ادا سکے۔ ان کی زندگی اب کڈ زہوم سے شروع ہو کر اولڈ ہوم پر ختم ہو جاتی ہے۔

معاشرتی اور معاشی اعتبار سے الحاد نے مسلم معاشروں کو جس اعتبار سے سب سے زیادہ متاثر کیا ہے وہ دنیا پرستی کا فروغ ہے۔ دنیا پرستی کا فلسفہ مغربی اور مسلم دونوں علاقوں میں پوری آب و تاب کے ساتھ پایا جاتا ہے۔ جب انسان عملی اعتبار سے آخرت کی زندگی کا انکار کر دے یعنی اس کے تقاضوں کو مکمل طور پر فراموش کر دے تو پھر دنیاوی زندگی کی اس سرگرمیوں کا مطمح نظر بن جاتی ہے۔ مغربی معاشروں پر تو کسی تبصرے کی ضرورت نہیں لیکن ہمارے اپنے معاشروں میں جس طرح دنیا پرستی کی بھیڑ چال شروع ہو چکی ہے، وہ ہماری پستی کی انتہا ہے۔

ایک طرف تو ایسے لوگ ہیں جن کی اخلاقی تربیت بہت ناقص ہے اور وہ ہر طرح کے جرائم میں مبتلا ہیں لیکن ان کے برعکس ایسے لوگ جن کی اخلاقی قدریں کافی حد تک قائم ہیں، دنیا پرستی کے مرض میں کس حد تک مبتلا ہو چکے ہیں، اس کا اندازہ صرف ان کی چوبیس گھنٹے کی مصروفیات سے لگایا جاسکتا ہے۔ ہمارے عام تعلیم یافتہ لوگ جن کی اخلاقی سطح معاشرے کے عام افراد سے بلند ہے، روزانہ صبح اٹھتے ہیں اور اپنے کاروبار یا دفتر کی طرف چلے جاتے ہیں۔ ان میں سے بہت کم ایسے ہوں گے جو دفتری اوقات کے فوراً بعد واپس آ جاتے ہوں۔ زیادہ سے زیادہ ترقی کے لئے لیٹ سنگرز کا رجحان بڑھتا جا رہا ہے اور عام طور پر لوگ آٹھ نو بجے تک دفتر سے اٹھتے ہیں۔ اس کے بعد گھر واپس آ کر کھانا کھانے، ٹی وی دیکھنے اور اہل خانہ سے بھٹ گفتگو کرنے میں گیارہ بارہ بڑے آرام سے بچ جاتے ہیں۔ سوتے سوتے ایک یا دو بج جاتے ہیں۔ بالعموم صبح کی نماز چھوڑ کر لوگ سات بجے تک بیدار ہوتے ہیں اور پھر دفتر کی تیاری

میں مل جاتے ہیں۔ چھٹی کا دن عموماً ہفتے بھر کی نیند پوری کرنے اور گھریلو مسائل میں نکل جاتا ہے۔ اب آپ خود سوچ سکتے ہیں کہ ہم اللہ کو راضی کرنے، دین سیکھنے، اپنی اخلاقی حالت بلند کرنے اور دین کے تقاضے پورے کرنے کے لئے کتنا وقت نکال سکتے ہیں؟

افسوس ہے کہ اس ترقی کو حاصل کرنے کے لئے جو زیادہ سے زیادہ بیس پچیس سال تک کام دے گی، ہم لا محدود سالوں پر محیط آخرت کی زندگی کو نظر انداز کئے ہوئے ہیں۔ یہ بالکل ایسا ہی ہے کہ کوئی اپنے کاروبار میں بیس روپے منافع کمانے کی دھن اربوں روپے کے سرمائے کا نقصان کر لے یا پھر دریا کی تہہ میں پڑے ہوئے ایک روپے کے سکے کو حاصل کرنے کے لئے لاکھوں روپے کی دولت پھینک کر دریا میں چھلانگ لگا دے۔

## الحاد کی سائنسی اساسات کا انہدام

انیسویں صدی اور بیسویں صدی کے نصف اول کا زمانہ الحاد کے عروج کا دور ہے۔ اسی دور میں وہ سائنسی تحقیقات ہوئیں جنہوں نے الحادی نظریات کی توجیہ پیش کی۔ اسی دور میں الحادی نظریات اور نظام ہائے حیات کو دنیا بھر میں فروغ ملا، اسی عرصے کے دوران دنیا بھر کے انسانوں نے اپنی زندگیوں میں مختلف درجوں پر الحاد کو قبول کیا۔ کوئی الحاد کو نظریاتی طور پر بھی مان کر خالص ملحد اور دہریہ بنا اور کسی نے صرف اس کے عملی اثرات کو قبول کرنے پر اکتفا کیا۔ بیسویں صدی کے نصف آخر سے الحاد کا زوال شروع ہوا۔

دور قدیم کے ملحدین کے پاس الحاد کی کوئی ٹھوس منطقی دلیل نہیں ہوا کرتی تھی۔ انیسویں صدی میں کچھ ایسے سائنسی نظریات وجود میں آئے جنہوں نے الحاد کو کسی حد تک سپورٹ کیا۔ دلچسپ بات یہ ہے کہ ان میں کسی کی حیثیت بھی سائنسی قانون (Law) یا مسلمہ کی نہیں تھی۔ یہ سب کے سب ابھی نظریے (Theory) کے درجے پر تھے۔ ان نظریات کا ایک مختصر جائزہ ہم پیش کر چکے ہیں، یہاں ہم ہارون یچی کے مضمون 'The Fall of Atheism' سے ان سائنسی تحقیقات کا اجمالاً ذکر کریں گے جنہوں نے الحاد کی ان سائنسی بنیادوں کو منہدم کیا۔ ان نظریات میں ڈارون کا نظریہ ارتقاء، فرائڈ کا نظریہ جنس، مارکس اور اینجلز کے معاشی نظریات اور ڈرخم کے عمرانی نظریات شامل ہیں۔ جو صاحب ان کی تفصیل جاننا چاہیں، وہ اس آرٹیکل کا مطالعہ کر سکتے ہیں۔ یہ آرٹیکل ان کی ویب

===== الحاد جدید کے مسلم اور مغربی معاشروں پر اثرات =====

سات [www.harunyayha.org](http://www.harunyayha.org) پر بھی میسر ہے۔ ان سائنسی اساسات کے انہدام پر جارج واشنگٹن یونیورسٹی کے پروفیسر پیٹرک گلائسن کا تبصرہ بڑا معنی خیز ہے:

پچھلے دو عشروں کی ریسرچ نے جدید سیکولر اور ملحد مفکرین کی پچھلی نسل کے تمام مفروضات اور پیش گوئیوں کو گرا کر رکھ دیا ہے جو انہوں نے خدا کے وجود کے بارے میں قائم کئے تھے۔ جدید (ملحد) مفکرین نے یہ فرض کر رکھا تھا کہ سائنس پر مزید تحقیقات اس کائنات کو بے ترتیب (Random) اور میکاکی ثابت کر دیں گی؛ لیکن اس کے برعکس جدید سائنسی تحقیقات نے کائنات کو غیر متوقع طور پر ایسا منظم نظام ثابت کیا ہے جو کہ ایک ماسٹر ڈیزائن کی بنیاد پر تیار کیا گیا ہو۔ ماڈرن (ملحد) ماہرین نفسیات یہ پیش گوئی کر رہے تھے کہ مذہب محض ایک دماغی خلل یا نفسیاتی بیماری ثابت ہو جائے گا لیکن انسان کا مذہب کے ساتھ تعلق مشاہدے اور تجربے کی روشنی میں دماغی صحت کا اعلیٰ ترین نمونہ ثابت ہوا ہے۔ اس حقیقت کو ابھی صرف چند لوگ ہی تسلیم کر رہے ہیں لیکن یہ بات اب واضح ہو جانی چاہئے کہ مذہب اور سائنس میں ایک صدی کی بحث کے بعد اب پانسہ مذہب کے حق میں پلٹ چکا ہے۔ ڈارون کے نظریے کے فروغ کے دور میں، ملحدین اور متشککین جیسے کیلے اور رسل یہ کہہ سکتے تھے کہ زندگی اتفاقی طور پر وجود میں آئی اور کائنات محض ایک اتفاق ہی سے بنی۔ اب بھی بہت سے سائنس دان اور دانشور اسی نقطہ نظر کو مانتے ہیں لیکن وہ اس کے دفاع میں اب بے تکی باتیں کرنے پر ہی مجبور ہیں۔ آج حقائق کے مضبوط اعداد و شمار یہی ثابت کرتے ہیں کہ خدا کے موجود ہونے کا نظریہ ہی درست ہے۔

(Patrick Glynn, God: The Evidence, The Reconciliation of Faith and Reason in a Postsecular World , Prima Publishing, California, 1997, pp.19-20, 53)

## بگ بینک کا نظریہ

اب تک دنیا میں یہ مانا جا رہا تھا کہ یہ کائنات ہمیشہ سے موجود ہے اور ہمیشہ رہے گی۔ اس نظریے کو جدید دنیا میں جرمن فلسفی عمانوئیل کانٹ نے پیش کیا۔ یہ سمجھا جانے لگا کہ اس کائنات کو کسی نے تخلیق نہیں کیا بلکہ یہ ہمیشہ سے ایسے ہی ہے۔

بیسویں صدی میں فلکیات (Astronomy) کے میدان میں جدید علمی تحقیقات نے اس نظریے کو غلط ثابت کر دیا۔ 1929 میں امریکی ماہر فلکیات ایڈون ہبل نے دریافت کیا کہ کہکشائیں مسلسل ایک دوسرے سے دور ہو رہی ہیں۔ اس سے سائنس دانوں نے یہ اخذ کیا کہ ماضی میں کسی وقت یہ کہکشائیں اکٹھی تھیں۔ اس وقت یہ کائنات توانائی کے ایک بہت بڑے گولے کی شکل میں موجود تھیں جو ایک بہت عظیم دھماکے (Big Bang) کے نتیجے میں مادے کی صورت اختیار کر گیا۔ ملحد مفکرین نے اس نظریے کو ماننے سے انکار کر دیا لیکن مزید سائنسی تحقیقات نے اس نظریے کو تقویت دی۔ 1960 کے عشرے میں دو سائنس دانوں ارنو بیٹیز اور رابرٹ ولسن نے دھماکے کے نتیجے میں بننے والی Cosmic Background Radiation کو دریافت کیا۔ اس مشاہدے کی تصدیق 1990 میں Cosmic Background Explorer Satellite کی ذریعے کی گئی۔ اس صورتحال میں انتھونی فلیو جو کہ یونیورسٹی آف ریڈنگ میں فلسفے کے ایک ملحد پروفیسر ہیں، کہتے ہیں:

اعتراف روح کے لئے اچھی چیز ہے۔ میں اس اعتراف سے آغاز کرتا ہوں کہ علم فلکیات میں اس اتفاق رائے سے ایک ملحد کے نظریات پر زبرد پڑتی ہے۔ ایسا لگتا ہے کہ فلکیات دان اس بات کو سائنسی طور پر ثابت کرنا چاہتے ہیں جو سینٹ تھامس فلسفیانہ طور پر ثابت نہ کر سکے یعنی یہ کہ اس کائنات کی کوئی ابتدا ہے۔ اس سے پہلے

===== الحاد جدید کے مسلم اور مغربی معاشروں پر اثرات =====

ہم یہ اطمینان رکھتے تھے کہ اس کائنات کی نہ تو کوئی ابتدا ہے اور نہ کوئی اختتام۔۔۔  
 --- اب یہ کہنا بگ بینگ تھیوری کے سامنے آسان نہیں۔

(Henry Margenau, Roy Abraham Vargesse, Cosmos, Bios, Theos, La Salle IL: Open Court Publishing, 1992, p.241)

جن میڈکس جو کہ ایک لحد ہیں اور Nature کے نام سے رسالہ نکالتے ہیں نے اس نظریے کو اس بنیاد پر رد کر دیا کہ اس سے خدا کو ماننے والوں کو حجت مل جائے گی۔ انہوں نے امید ظاہر کی کہ یہ نظریہ دس سال سے زیادہ نہیں چل سکے گا لیکن مزید تحقیقات نے اس نظریے کو اور تقویت دی۔ برطانوی لحد اور ماہر طبیعیات ایچ پی لپسن لکھتے ہیں:

میں سمجھتا ہوں کہ ہمیں اس بات کا اعتراف کر لینا چاہئے کہ قابل قبول تشریح یہی ہے کہ اس کائنات کو تخلیق کیا گیا ہے۔ میں جانتا ہوں کہ یہ لحدین کی زبان بند کر دے گی جیسا کہ میرے ساتھ ہوا لیکن ہمیں کسی چیز کو صرف اس بنیاد پر رد نہیں کر دینا چاہئے کہ ہم اسے پسند نہیں کرتے اگرچہ تجربہ اور مشاہدہ اسے ثابت کر رہا ہو۔

(H. P. Lipson, "A Physicist Looks at Evolution", Physics Bulletin, vol. 138, 1980, p. 138)

## کائنات کا انتہائی جنٹ ڈیزائن

کائنات کے متعلق اہل الحاد کا ایک اور نظریہ بھی تھا اور وہ یہ تھا کہ یہ کائنات بے ترتیب (Random) ہے۔ اس میں موجود مادے، اجرام فلکی اور جن قوانین کے تحت یہ چل رہے ہیں کا کوئی مقصد نہیں بلکہ یہ محض اتفاق ہی ہے۔ 1970 کے عشرے میں



## ===== الحاد جدید کے مسلم اور مغربی معاشروں پر اثرات =====

سائنس دانوں نے یہ دریافت کیا کہ کائنات میں ایسا توازن (Balance) پایا جاتا ہے جس میں اگر ذرا سا بھی ہیر پھیر ہو تو اس میں انسانی زندگی ممکن ہی نہ ہو سکے۔ تمام طبعی، کیمیائی اور حیاتیاتی قوانین، کشش ثقل اور مقناطیسی قوتیں، ایٹمز اور مالیکیولز کی ساخت، عناصر اور مرکبات کی موجودگی یہ سب کا سب بالکل اسی طرح اس کائنات میں موجود ہے جیسا کہ انسانی زندگی کی ضرورت ہے۔ سائنس دانوں نے اس غیر معمولی ڈیزائن، Anthropic Principle کا نام دیا۔ ان کے مطابق اگر بگ بینک کے وقت دھماکے کی شدت، مادے کے پھیلنے کی رفتار میں ذرا سا بھی فرق پڑ جاتا تو یا تو مادہ دوبارہ جڑ جاتا یا پھر اتنا زیادہ پھیل جاتا کہ موجودہ حالت میں کسی طور پر آہی نہ سکتا، اس طرح انسانی زندگی کبھی ممکن نہ ہوتی۔

زمین کا سائز، سورج کا سائز، سورج اور زمین کا فاصلہ، پانی کی طبعی اور کیمیائی خصوصیات، سورج کی شعاعوں کی دیوالیہ، زمین کی فضا میں موجود گیسوں اور کشش ثقل سب کی سب اسی تناسب میں موجود ہیں جو انسانی زندگی کے لئے ہونا چاہئے تھا۔ اگر اس میں سے کسی میں 1039/1 کے برابر بھی فرق پڑ جاتا تو انسانی زندگی ممکن نہ ہوتی۔ کیا ایسا کسی مافوق الفطرت ہستی کی مداخلت کے بغیر ممکن تھا۔ کیا دنیا میں کبھی ایسا ہوا کہ ہوا میں ریت، بجلی اور سینٹ کو یونہی اچھال دیا جائے اور وہ جب زمین پر بیٹھے تو ایک خوبصورت بچکے کی صورت اختیار کر جائے جو انسانی رہائش کے لئے موزوں ترین ہو یا پھر روشنائی کے قطروں کو اچھال دیا جائے اور جب وہ نیچے گریں تو غالب کی غزل لکھی ہوئی ہو۔ شاید ایسا صرف کارٹون فلموں ہی میں ممکن ہے لیکن حقیقی دنیا میں اس کا امکان نہ ہونے کے برابر ہے۔ ایک منظم نتیجہ حاصل کرنے کے لئے کسی برتر ہستی کی موجودگی ضروری ہوا کرتی ہے۔ ان حقائق نے بہت سے سائنس دانوں جیسے پال ڈیوس، ڈبلیو پریس، جارج گرین اسٹائن اور مالیکیولر بائیولوجسٹ

مائننگ ڈیمنشن کو کسی برتر ہستی کا اعتراف کرنے پر مجبور کر رہا ہے۔

## ڈارون کے نظریے کی تردید

جیسا کہ پہلے بیان کیا جا چکا ہے کہ الحاد کو سب سے زیادہ سپورٹ ڈارون کے نظریہ ارتقاء سے ملتی ہے۔ ڈارون کے مطابق تمام جاندار اشیائے جان مادے سے ایک ارتقائی عمل کے تحت بنی ہیں۔ سب سے پہلے ایک خلیے پر مشتمل سادہ جاندار وجود میں آئے اور پھر یہ لاکھوں سال میں نسل در نسل ارتقاء پذیر ہو کر اعلیٰ جانوروں کی شکل اختیار کرتے گئے۔ بیسویں صدی میں پہلی انالوجی کے میدان کارندہ ترین فوسلز پر ریسرچ سے نظریہ ارتقاء کی طرح بھی ثابت نہ ہو سکا۔ یہ ریسرچ محض جانوروں کے درمیان ارتقاء کڑیوں کو جوڑنے میں ناکام رہی۔

اسی طرح جانوروں کی نسلوں میں کئی عشروں تک تبدیلیوں کے مطالعے سے سائنس دان اس نتیجے پر پہنچے ہیں کہ کسی بھی نوع (Specie) میں تبدیلیاں مخصوص جینیاتی حدود (Genetic Boundries) سے باہر نہیں جاتیں۔ انسانی آنکھ سے لیکر پرندوں کے پروں تک کسی بھی جاندار کے جسم کا ہر حصہ اتنی sophisticated technology سے بنا ہوتا ہے کہ اس کا تقابل کسی بھی جدید مشینری سے کیا جاسکتا ہے۔ اس لئے یہ ماننا بہت مشکل ہے کہ یہ سب کچھ محض اتفاق ہی سے اندھے قوانین کے تحت بن گیا۔ ان تمام تحقیقات کے نتیجے میں اب مغربی سائنس دانوں میں Intelligent Design کا نظریہ فروغ پا رہا ہے۔

## سگنڈ فرائڈ کے نظریات کی تردید

نفیات کے میدان میں الحاد کی سرسبز بات سگنڈ فرائڈ کے نظریات پر قائم تھیں جو کہ آسٹریا کے ماہر نفیات تھے۔ فرائڈ مذہب کو محض ایک نفسیاتی بیماری قرار دیتے تھے اور ان کا خیال یہ تھا کہ وقت کے ساتھ ساتھ ایمان جیسے جیسے ترقی کرے گا، یہ مرض دور ہو جائے گا۔ ماہرین نفیات میں الحاد بہت تیزی سے پھیلا۔ 1972 میں امریکن سائیکالوجی ایسوسی ایشن کے ممبرز نے مابین ایک سروے کے مطابق ماہرین نفیات میں صرف 1.1٪ ایسے تھے جو کسی مذہب پر یقین رکھتے ہوں۔ انہی ماہرین نفیات نے طویل عرصے تک لوگوں کی نفیات کا مطالعہ کرنے کے بعد جو رائے قائم کی، وہ پیٹرک گلائن کے الفاظ میں کچھ یوں تھی:

نفیات کے میدان میں پچیس سالہ ریسرچ نے یہ ظاہر کیا ہے کہ فرائڈ اور ان کے پیروکاروں کے خیال کے برعکس، مذہب پر ایمان ذہنی صحت اور خوشی کے اہم ترین اسباب میں سے ایک ہے۔ ریسرچ پر ریسرچ یہ ثابت کرتی ہے کہ مذہب پر ایمان اور اس پر عمل انسان کو بہت سے غیر صحت مندانہ رویوں جیسے خودکشی، منشیات کے استعمال، طلاق، ڈپریشن اور شادی کے بعد جنسی عدم تسکین سے بچاتا ہے۔ مختصراً، مشاہداتی ڈیٹا پہلے سے فرض کردہ سائیکو تھیراپک اجماع سے بالکل مختلف نتائج پیش کرتا ہے۔

( Patrick Glynn, God: The Evidence. The Reconciliation of Faith and Reason in a Postsecular World , Priina Publishing, California, 1997, pp.60-61 )

## کیونزم کا زوال

معاشیات کے میدان میں الحاد کی سب سے بڑی شکست کیونزم کا زوال ہے۔

کیونکہ جو دنیا میں الحاد کا سب سے بڑا داعی تھا، بالآخر اپنے دو بنیادی مراکز روس اور چین میں دم توڑ گیا۔ لیکن نے اپنے تئیں خدا کو سوویت یونین سے نکال دیا تھا لیکن خدا نے اس کے غرور کا خاتمہ کر ہی دیا۔ کیونکہ آخری دور میں روسی عوام اور آخری صدر گورباچوف کو خدا کی ضرورت بری طرح محسوس ہوئی۔ سیاسیات کے باب میں الحاد کی بنیاد پر بننے والے نظریات فاشزم وغیرہ بھی دم توڑ گئے۔

معاشریات یا عمرانیات (Sociology) کے اعتبار سے الحاد اہل مغرب کو سکون فراہم کرنے میں ناکام رہا۔ یہ بے سکونی اس قدر بڑھی کہ وہاں پیپی تحریک نے فروغ پایا جو دنیا کی ذمہ داریوں سے جان چھڑا کر منشیات کے نشے میں مست پڑے رہتے اور سکون کی تلاش میں سرگرداں رہتے حتیٰ کہ بعض تو اسی حالت میں اپنی جان سے بھی ہاتھ دھو بیٹھتے۔

یہ پسند مثالیں ہیں جو بیسویں صدی کی جدید سائنسی تحقیقات کی نتیجے میں الحادی نظریات کی تردید میں آپ کے سامنے پیش کی گئیں۔ ان میں سے اگر صرف کائنات کے توازن اور اس کے عین انسانی ضروریات کے مطابق ہونے ہی کو لیا جائے تو خدا کے وجود کا معاملہ صاف ہو جاتا ہے۔ اس میں بعض چیزیں تو اتنی بدیہی ہیں کہ ان کو جاننے کے لئے کسی سائنسی تحقیق کی ضرورت نہیں بلکہ دیہات میں رہنے والے عام انسان بھی ان کو سوچ اور سمجھ سکتے ہیں۔ یہی وجہ ہے کہ قرآن مجید میں تفصیلی سائنسی دلائل کی بجائے بالعموم ایسی چیزوں سے استدلال کیا گیا ہے جو ہر دور اور ہر ذہنی سطح کے لوگوں کی سمجھ میں آجائیں۔

دور جدید میں کائنات کا علم یعنی فلکیات ہو یا انسان کی اپنی ذات کا علم یعنی حیاتیات و نفسیات، جیسے جیسے انسان پر حقائق منکشف ہو رہے ہیں، وہ جانتا جا رہا ہے کہ واقعی اس کائنات کا خدا اور اس کا کلام حق ہے۔ سَلِّمُوهُمْ آيَاتِنَا فِي الْاَفَاقِ وَفِي اَنْفُسِهِمْ حَتَّىٰ يَتَبَيَّنَ لَهُمْ اَنَّهُ الْحَقُّ (تم سجدہ 53: 41) ”ہم عنقریب انہیں (انسانوں کو) اس کائنات اور خود ان کی ذات

(جسم و روح) میں اپنی نشانیاں دکھائیں گے یہاں تک کہ ان پر واضح ہو جائے کہ (قرآن) حق ہے۔

اس موقع پر ہم یہ عرض کرنا مناسب سمجھتے ہیں کہ اثبات خدا سے متعلق سائنسی دلائل دیتے ہوئے ہمیں صرف ان چیزوں سے استدلال کرنا چاہئے جن کی حیثیت سائنس میں حتمی قانون (Law) یا مسلمات کی ہو۔ اگر ہم بھی ملحدین کی طرح محض سائنسی نظریات (Theories) سے استدلال کرنے لگیں گے تو یقین ممکن ہے کہ کل وہ نظریات بھی غلط ثابت ہو جائیں اور ہمارا استدلال غلط قرار پائے۔



## باب: ۵

## الحاد، اکیسویں صدی اور ہماری ذمہ داریاں

جیسا کہ ہم نے مطالعہ کیا کہ انیسویں صدی میں جب سائنسی علوم نے اتنی ترقی نہیں کی تھی کہ انسان ان کی بنیاد پر کوئی حتمی رائے قائم کر سکتا، بعض خام سائنسی نظریات نے لحدین و خدا کا انکار کرنے کا جواز عطا کیا۔ بیسویں صدی میں جب انسان کی علمی سطح بلند ہوئی تو اسے اپنے نظریات کی غلطی کا علم ہوا۔ بہت سے ایسے حقانیت پسند لحد مفکرین اور سائنس دانوں جن میں پیٹرک گلن بھی شامل ہیں، نے خدا کا اقرار کر لیا۔ یہ کہا جاسکتا ہے کہ نظریاتی میدان میں اب الحاد کو شکست حاصل ہو چکی ہے۔ لیکن عملی میدان میں الحاد اب بھی اپنی پوری قوت کے ساتھ موجود ہے اور اس ضمن میں مغربی اور مسلم دنیا کی کوئی تخصیص نہیں بلکہ مغربی دنیا میں تو پھر بھی اخلاقی اصولوں کو بہت زیادہ اہمیت دی جاتی ہے لیکن اس کے برعکس مسلم دنیا اخلاقی اعتبار سے بہت پیچھے ہے۔

اگر غور کیا جائے تو موجودہ دور میں صورتحال اتنی مایوس کن بھی نہیں ہے۔ ہمارے معاشروں میں تعلیم کے فروغ کے ساتھ ساتھ دین کی طرف لوگوں کا رجحان بڑھتا جا رہا ہے اور بالخصوص ذہین لوگ بڑی کثیر تعداد میں دین کی طرف مائل ہو رہے ہیں۔ تعلیم یافتہ افراد کی اخلاقی حالت بھی بالعموم غیر تعلیم یافتہ افراد سے نسبتاً خاصی بہتر ہوتی جا رہی ہے۔ اہل مغرب میں بھی دوبارہ خدا کی طرف رجوع کرنے کا رجحان موجود ہے۔ یہ بات بعید از قیاس نہ ہوگی کہ جس طرح بیسویں صدی میں الحاد کو نظریاتی میدان میں شکست ہوئی، اسی طرح اکیسویں صدی میں انشاء اللہ الحاد کو عملی میدان میں بھی شکست ہونے کا خاصا امکان موجود ہے۔

## ===== الحاد جدید کے مسلم اور مغربی معاشروں پر اثرات =====

ہے۔ اس ضمن میں جو لوگ اللہ، رسول اور آخرت پر ایمان رکھتے ہیں، ان پر بھی چند ذمہ داریاں عائد ہوتی ہیں۔ اگر اہل ایمان ان ذمہ داریوں سے عہدہ براہو جاتے ہیں تو امید کی جاسکتی ہے کہ عمل کے میدان میں بھی الحاد کو شکست ہوگی۔

اہل ایمان کو سب سے پہلے اپنا ہدف متعین کر لینا چاہئے۔ اس وقت جو لوگ دین کی خدمت کر رہے ہیں، ان کا ہدف بالعموم اتنا جامع اور متعین نہیں ہے۔ عام علماء بس کسی طرح اپنے روایتی ورثے کی حفاظت کرنے کی کوشش کر رہے ہیں۔ بعض دینی جماعتوں نے اپنا ہدف سیاسی نظام کی تبدیلی تک محدود کر لیا ہے۔ دلچسپ بات یہ ہے کہ سیاسی نظام کی تبدیلی کے بعد کے مسائل پر کسی نے غور کرنے کی کوشش نہیں کی اور نہ ہی اس کے لئے کوئی انکیشن پلان تیار کرنے کی کسی نے زحمت کی ہے۔ اگر یہ لوگ اسلام کی بنیاد پر دور جدید کے سیاسی، معاشی اور معاشرتی ماڈل تیار کرنے میں کامیاب ہو گئے ہوتے تو اس بات کا امکان بھی موجود ہے کہ موجودہ حکمرانوں میں سے کوئی اسے نافذ کرنے پر تیار ہو جاتا۔

اس کے برعکس بعض دینی جماعتوں کا ہدف لوگوں کو چند مخصوص دینی اعمال جیسے نوافل، ورد و وظائف اور عبادات کی تلقین کرنا رہ گیا ہے۔ دین کا کلی تصور ان کے ہاں بھی مفقود ہے۔ جیسا کہ رسول اللہ صلی اللہ علیہ وسلم کے زمانے میں دین شرک سب سے بڑا فتنہ تھا اور آپ کی دعوت کا بنیادی ہدف شرک کا خاتمہ تھا، اسی طرح موجودہ دور میں ”الحاد عملی“ سب سے بڑا فتنہ اور اس کے خاتمہ اہل ایمان پر لازم ہے۔ حقیقت یہ ہے کہ مسلمانوں کو کسی دوسرے مذہب سے اتنا بڑا خطرہ لاحق نہیں ہے جتنا کہ الحاد سے جو دنیا پرستی اور اخلاقی انحطاط کی صورت میں ملت اسلامیہ کے قلب میں جڑ پکڑ چکا ہے۔ آج کی ہر دینی جدوجہد کا بنیادی ہدف اس انداز میں جڑ پر تیشہ چلانا ہونا چاہئے۔

یہ حقیقت بھی بڑی اہمیت کی حامل ہے کہ اسلام پسند افراد اور تحریکیں الحاد کی بنیاد پر قائم



ہونے والے نظریات جیسے جمہوریت، سیکولر ازم اور کمیونسٹل ازم وغیرہ کے اسلامی بنیادوں پر قائم ایسے مربوط اور ترقی یافتہ متبادل پیش نہیں کر سکے جو دور جدید میں مکمل طور پر قابل عمل ہوں۔ اس معاملے میں امت کے مختلف حلقوں کی جانب سے بہت سی کوششیں ہوئی ہیں اور مسلسل ہو رہی ہیں۔ اس وقت اس چیز کی ضرورت ہے کہ اسلامی تعلیمات کی اساس پر دور جدید کے تقاضوں کے مطابق قابل عمل سیاسی، معاشی اور عمرانی ماڈلز تیار کئے جائیں اور امت کے ذہین ترین افراد علوم اسلامیہ میں اجتہادی بصیرت پیدا کر کے اس عمل میں حصہ لیں۔ اب تک اس ضمن میں جو کام ہو چکا ہے، اس کا مسلسل تنقیدی جائزہ لیتے رہنے کی ضرورت ہے تاکہ ان ماڈلز کو بہتر بنایا جاسکے۔ جہاں تک ممکن ہو سکے، تجربے کی کسوٹی پر انہیں پرکھنے کی ضرورت ہے تاکہ ان میں مزید بہتری لائی جاسکے۔ الحمد للہ امت کے ذہین ترین افراد اس عمل میں مصروف ہیں۔

اس کے ساتھ ساتھ جدید سائنس اور ٹیکنالوجی کا حصول بھی انتہائی اہمیت کا حامل ہے۔ پوری امت کے مزاج کو علمی اور معقول (Rational) بنانے کی ضرورت ہے جیسا کہ قرونِ اولیٰ کے مسلمانوں اور آج کل کے اہل مغرب کا مزاج علمی اور عقلی ہے۔ تاریخ میں یہ بات بڑی اہمیت کی حامل ہے کہ جب ہم علم و دانش کی بلندیوں کو چھو رہے تھے اور اہل مغرب علم، دانش سے کوسوں دور تھے تو ہمارا دور عروج تھا اور جب ہم علم و دانش سے دور ہوئے اور اہل مغرب نے اسے اختیار کیا تو دنیا میں ان کا عروج اور ہمارا زوال شروع ہوا۔ اہم ترین ذمہ داریوں میں یہ بھی شامل ہے کہ امت مسلمہ کے اخلاق کو کردار کو بہتر بنانے کی بھی کوشش کی جائے۔ ضرورت اس امر کی ہے کہ ملحدین کی بجائے مسلمان خود کو عملی طور پر اعلیٰ انسانی اخلاقیات کا چیمپئن ثابت کریں۔ مسلمانوں میں ایک بھرپور انسانی تحریک (Humanist Movement) پیدا کرنا وقت کی اہم ضرورت ہے۔

ان ضمن میں نہ صرف یہ ضروری ہے کہ ہم اپنی خامیوں اور کمزوریوں کا خود جائزہ لیں بلکہ یہ بھی ضروری ہے کہ ہم یہ دیکھیں کہ امت مسلمہ سے باہر ہمارا کیا تاثر پایا جاتا ہے۔ اس میں کیا منفی عوامل شامل ہیں؟ ہم میں ایسی کونسی حقیقی کمزوریاں موجود ہیں جو غیر مسلموں کی نظر میں ہمارے امیج کو خراب کرتی ہیں؟ کیا ہم اسلام کے حقیقی داعی اور مبلغ کا کردار ادا کر رہے ہیں یا ہماری حیثیت بھی بہت سی قوموں کے ہجوم میں محض ایک عام سی قوم کی ہے جو سب کی طرح صرف اپنے ہی حقوق کے لئے مری جا رہی ہو؟ اپنی اخلاقی کمزوریوں کو دور کر کے ایک داعی و مبلغ کا اعلیٰ ترین کردار پوری دنیا کے سامنے پیش کرنا بہت بڑا جہاد ہے جس کی ذمہ داری ہم پر عائد ہوتی ہے۔ اس سلسلے میں اس تنقید کا مطالعہ بہت ضروری ہے جو ملحدین اور دوسرے غیر مسلم مفکرین نے مسلمانوں کے کردار پر کی ہے۔ اگر ان خطوط پر کام کیا جائے تو امید کی جاسکتی ہے کہ ہم آنے والے دور میں الحاد کا بہتر مقابلہ کرنے کی پوزیشن میں ہوں گے۔

ان معاملے میں اچھی بات یہ ہے کہ امت مسلمہ میں اب یہ احساس پیدا ہو چلا ہے کہ منفی انداز میں ہم نے بہت کچھ کر کے دیکھ لیا مگر کچھ حاصل نہ ہوا۔ اب مثبت انداز میں جدوجہد کی جائے۔ متعدد ایسے دینی ادارے وجود میں آ رہے ہیں جہاں عصر حاضر کے ان تقاضوں کو پورا کرنے کی کوشش کی جا رہی ہے جن کا ہم نے اوپر ذکر کیا۔ دنیا کے تقریباً سبھی ممالک میں امت کے بہت سے ذہین افراد اسلام کو درپیش چیلنجز پر کام کر رہے ہیں۔ ہماری ذمہ داری ہے کہ ہم ان افراد یا اداروں کے ساتھ ہر ممکن طریقے سے تعاون کریں اور اس مثبت جدوجہد کو آگے بڑھائیں۔

## استہتی ازم کے اسلام پر سوالات اور ان کے جوابات

ہمارے زمانے میں استہتی ازم کے ملحدین ایسے سوالات پیدا کرتے ہیں جن کا تعلق اللہ تعالیٰ کی ذات کے بارے میں ہے۔ انہی سوالات سے بعض مسلم نوجوان متاثر ہوتے ہیں کیونکہ مذہبی علما اس کے جوابات نہیں دے سکتے ہیں۔ ایسے مذہبی علما جو اس زمانے میں جدید علوم جانتے ہیں، انہیں چاہیے کہ ان ملحدین کے سوالات کے جوابات کو مثبت انداز میں ایسے طریقے سے بیان کرنا چاہیے تاکہ جدید تعلیم یافتہ نسل ان جوابات کو پڑھ کر ملحدین کے سوالات کے اثرات سے بچ سکیں۔ یہاں پر ہم چند استہتی ازم کے سوالات پیش کر رہے ہیں جن سے کے جوابات یہاں پر حاضر ہیں۔

سوال: مذہبی معاملات کو لوگوں سے الگ کرنا چاہیے۔ دنیاوی معاملات کو ہمیں مذہب سے آزاد کرنا چاہیے تاکہ لوگ اپنی زندگی سے جیسے چاہیں کر لیں اور اس میں لوگوں پر مسلط نہ کریں۔ اس کی مثال یہ ہے کہ لوگ دوسروں کو روکتے ہیں کہ وہ شراب نہ پیئیں کہ یہ دین میں حرام ہے۔ اس طرح مذہبی لوگ شراب، جو، لڑکے لڑکیوں میں شہوت وغیرہ کو قانونی طور پر ختم کرتے ہیں جس کی وجہ سے معیشت خراب ہوتی ہے اور ان کی زندگی میں مزا ختم ہو جاتا ہے۔

جواب: دین میں یہ حکم نہیں دیا گیا کہ ہم لوگوں پر زبردستی کر کے ان میں لوگوں پر مسلط کر دیں کہ وہ دین کے مطابق عمل کریں۔ قرآن مجید میں ہمیں بس اتنا حکم دیا گیا ہے کہ ہم لوگوں تک محبت کے ساتھ دعوت پہنچادیں۔ دین کے ارشادات کو لوگوں تک محبت سے پہنچا دیں اور بس۔ اگر ان میں ایمان مضبوط ہو گا تو پھر یہ لوگ خود دین کے مطابق عمل کریں گے۔

یہ درست ہے کہ ہمارے بعض مذہبی گروپ یہ غلطی فہمی سے سمجھتے ہیں کہ ہم لوگوں پر دین نافذ کریں۔ پھر یہ لوگوں پر مارتے پیٹتے اور قتل کر لیتے ہیں۔ یہ حکم دین میں نہ تو قرآن مجید میں دیا گیا ہے اور نہ ہی رسول اللہ صلی اللہ علیہ وآلہ وسلم نے ہمیں ارشاد فرمایا ہے کہ ہم لوگوں پر دین کو مسلط کر دیں۔ ہماری ذمہ داری صرف اتنی ہے کہ ہم لوگوں تک محبت کے ساتھ تلقین کر دیا کریں۔ آپ قرآن مجید کا مطالعہ خود کر سکتے ہیں۔ ارشاد باری تعالیٰ ہے:

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ  
بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ  
أَعْلَمُ بِالْمُهْتَدِينَ وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ  
وَلَئِنْ صَبَرْتُمْ لَهُوَ خَيْرٌ لِلصَّابِرِينَ

اپنے رب کے راستے کی طرف دعوت، حکمت اور عمدہ نصیحت کے ساتھ بہت بہترین طریقے سے لوگوں سے بات کیجیے۔ آپ کا رب ہی زیادہ بہتر جانتا ہے کہ کون اس کی راہ سے بھٹکا ہوا ہے اور کون راہ راست پر ہے۔ (اگر آپ سے کوئی زیادتی کرے تو) آپ اس کا بدلہ لے سکتے ہیں اگر آپ زیادتی کی گئی ہو۔ لیکن اگر آپ صبر کریں تو یقیناً

یہ صبر کرنے والوں کے لیے ہی حق میں بہتر ہے۔ (سورۃ النحل

(16:125 to 126)

آپ نے جو مثالیں دی ہیں کہ مذہبی لوگ شراب، زنا اور جو اسے قانونی طور پر روکتے ہیں اور اس کی وجہ سے معیشت خراب ہوتی ہے۔ یہ بات درست نہیں ہے۔ حقیقت یہ ہے کہ شراب، زنا اور جو اس کی وجہ سے معیشت خود خراب ہوتی ہے اور اسی سے لوگوں پر بہت سے نقصانات ہوتے ہیں۔ ایسا نہیں ہے ان برائیوں سے روکا جائے تو معیشت خراب ہوتی ہے بلکہ اس سے معیشت خود بہتر ہوتی ہے۔ آپ خود سمجھتے ہیں کہ دنیا کے تمام ممالک میں حکومت سے ایسی چیزوں کو روکا جاتا ہے جس سے بعض لوگوں کو تو معاشی فائدہ حاصل ہوتا ہے لیکن اس کے نتیجے میں اکثر لوگوں پر شدید نقصان آتا ہے۔

مثلاً شراب کو دیکھیے تو جو لوگ اس کے عادی ہو جاتے ہیں تو ان کا ذہن پھر استعمال نہیں کرتا ہے۔ اس شراب کی وجہ سے نشے میں رہ کر بغیر سوچے سمجھے اپنی بیٹیوں سے بدکاری کرنے لگتے ہیں۔ اسی طرح جو شوہر اور بیگم کی بجائے دوسرے لوگوں سے شہوت پوری کرتے ہیں تو وہ خود بہت سی بیماریوں میں شامل ہوتے ہیں۔ اس کے ساتھ ہی یہی بیماریاں دیگر لوگوں تک پہنچ جاتی ہیں۔ جو اس کی عادت میں لوگ اپنی معیشت کو تباہ کر دیتے ہیں۔ اس کے بعد پھر جو بار کر اپنی بیگم اور بیٹیوں کو دوسروں پر بیچ دیتے ہیں۔ یہ ایسے مسائل ہیں جو کہ نہ صرف دین بلکہ دنیاوی اعتبار سے شدید نقصان دہ ہے۔ یہی وجہ ہے کہ دیندار لوگ اپنی حکومت سے مطالبہ کرتے ہیں کہ وہ ایسا قانون بنائیں تاکہ لوگوں کے ساتھ زیادتی نہ کی جائے۔

سوال: ہم پر تو ہمارے والدین اور مذہبی علماء ہمیں کہہ دیتے ہیں کہ خدا ہے؟ ہمیں کیسے یقین آئے کہ وہ سچ کہہ رہے ہیں؟ ہمیں تو لگتا ہے کہ یہ محض ایک وہم ہے جو ہمارے والدین اور مذہبی طبقہ کی طرح سے پھیلا ہوا ہے۔ یہ تو ہمیں مارتے پیٹتے ہیں کہ ہم خدا پر ایمان لائیں

نہیں۔ سنے؟ خدا کا وجود ہمیں ثابت نہیں ہوتا ہے۔ سائنس سے ہمیں معلوم نہیں ہے کہ خدا  
موجود ہے اور وہ ہم پر احکامات دیتے ہیں۔ ہم پھر کس طرح سے خدا پر ایمان رکھ سکتے ہیں؟

جواب: یہ ایک غلط فہمی آپ پر سمجھی جاتی ہے کہ والدین اور مذہبی علماء ہی ہمیں خدا پر ایمان  
زبان دیتی مانتے ہیں۔ ایسا نہیں ہے بلکہ یہ عقل ہمارے اپنے ذہن میں سمجھا دیتی ہے کہ ایک  
خدا ہے جس نے ہمیں پیدا کیا ہے۔ آپ خود یہ یاد کیجیے کہ بچپن میں آپ کے ذہن میں یہ  
معلوم ہوتا ہے کہ کوئی چیز بھی خود بخود نہیں بن سکتی ہے بلکہ اس کا کوئی خالق ہوتا ہے۔ آپ  
سوچیے کہ گھر میں چار پائی، پنکھا، فرج، کھانا وغیرہ خود بخود بن سکتی ہیں؟ ان سب چیزوں کو  
کوئی انسان ہی بناتا ہے۔ تب یہ چیزیں ہمیں پیدا ہوتی ہے۔ بالکل اسی طرح ہمارے اپنے جسم  
اور شخصیت کو اللہ تعالیٰ پیدا کرتا ہے۔ یہ محض ایک وہم نہیں ہوتا ہے بلکہ خود ہماری شخصیت  
میں ذہن کے ڈیٹا میں لکھا ہوا ہوتا ہے کہ ہمیں ایک خالق یعنی اللہ تعالیٰ نے پیدا کیا ہے۔  
والدین اور مذہبی علماء اس بات کو دوسروں تک پہنچا دیتے ہیں اور ہمارا اپنا ذہن اسے  
پورے دل کے ساتھ اس پر مان لیتا ہے کہ اللہ تعالیٰ موجود ہے اور وہی ہر چیز کو اس نے پیدا  
کیا ہے۔ آپ کے لیے خود یہی دلیل ہے کہ آپ بچپن میں یہ سمجھ لیتے ہیں کہ اے اللہ تعالیٰ  
نے پیدا کیا ہے۔ اسی طرح آپ دیکھ سکتے ہیں کہ یہ پوری زمین، سورج، چاند، ستارے اور  
سیارے پیدا ہوئے ہیں جبکہ کسی ایک انسان نے اسے مشین سے پیدا نہیں کیا ہے۔ اس سے  
ہمارے عقل فوراً سمجھا دیتی ہے کہ اس پوری کائنات کو اللہ تعالیٰ ہی نے پیدا کیا ہے۔

سوال: انتھروپولوجی (Anthropology) کے ماہرین نے ہمیں بتایا ہے کہ کائنات خود  
بخود بن گئی ہے۔ ہمیں بچپن میں سائنس کی کتاب میں پڑھا تھا کہ مادہ (Matter) نہ تو پیدا  
ہو سکتا ہے اور نہ ہی تباہ ہوتا ہے۔ یہ صرف اتنا ہوتا ہے کہ یہ مادہ کسی طاقت (Anergy) کی  
شکل اختیار کر لیتا ہے۔ اسی طرح دیکھتے ہیں کہ مقناطیس کے ذریعے طاقت سے دوسری

چیزوں کو اپنی طرف کھینچ لیتے ہیں۔ بالکل اسی طرح ہم گیند کو اوپر کریں تو زمین اسے کھینچ لیتی ہے۔ بالکل اسی طرح کائنات میں مختلف حصوں نے ایک دوسرے کو کھینچ لیا اور اس سے ستارے اور سیارے بن گئے۔ اس سے خدا کا ثبوت کیسے ملتا ہے؟

جواب: آپ خود دیکھیے کہ جب بھی آپ عقل کے ساتھ محنت کرتے ہیں تو تب ہی کھانا بنتا ہے۔ ہم اپنی مشینوں کو تیار کرتے ہیں تو تب ہی مشین بنتی ہے اور اس سے اور چیزیں پیدا ہوتی ہے۔ جب چھوٹی موٹی چیز خود نہیں بن سکتی تو اتنی بڑی کائنات خود بخود کیسے بن گئی۔ آپ بتا رہے ہیں کہ کائنات میں مختلف اشیاء نے ایک دوسرے سے کھینچا تو پھر ستارے و سیارے بن گئے۔ اب سوال یہی پیدا ہوا ہے کہ اسے کھینچا کس نے؟

جب ہماری عقل ہی بتاتی ہے کہ اسے اللہ تعالیٰ نے کھینچا ہے اور نہ صرف کھینچا ہے بلکہ اس کا یہ قانون بھی بنا دیا ہے کہ مقناطیس ایک دوسرے کو کھینچتا یا پھر دور کرتا ہے۔ دنیا میں تو ہم نے دیکھا ہے کہ حکومت ہی قانون بناتی ہے ورنہ کوئی قانون موجود میں نہیں ہوتا ہے۔ بالکل اسی طرح اللہ تعالیٰ ہی نے اس پوری کائنات کے اندر قوانین (Laws) تیار کر دیے ہیں جس کے مطابق پوری طاقت چلتی ہے۔ بغیر قانون خود بخود نہیں بن سکتا ہے بلکہ اسے تیار کرنے کی ضرورت ہے اور پوری کائنات کو ایک انسان نہیں سنبھال سکتا ہے۔





# الحاد اور جدید ذہن کے سوالات

۱۰

حافظ محمد شارق



## الحاد کا تعارف

دنیا کے مذاہب میں بنیادی طور پر دو قسم کے عقائد سبھی کے ہاں کچھ اختلافات کے ساتھ یکساں طور پر موجود ہیں: وجود خداوندی اور فرستادگان خدا کا تصور جسے پیغمبر، تیر تھنکر، بدھ، اوتار اور دیگر ناموں سے جانا جاتا ہے۔ یہ دو عقائد تقریباً سبھی مذاہب میں موجود ہیں۔ ان دونوں عقیدوں کا حاصل یہ ہے کہ اس کائنات کو خدا نے تخلیق کیا ہے اور تخلیق کرنے کے بعد وہ اس کائنات سے لا تعلق نہیں ہوا بلکہ اس کائنات کا نظام چلا رہا ہے اور اس کی مسلسل نگرانی سے روگردانی نہیں کرتا۔ اسی کے ساتھ اس نے انسانوں کو اچھے اور برے کی تمیز کا شعور ایک حارہ اخلاقی کی صورت اس کے نفس میں ودیعت کر دیا ہے جسے فطرت کہتے ہیں۔ مزید برآں خدا کی طرف سے چند عملی نمونے بھی ایسے آئے جن کے مطابق انسانوں کو اپنی زندگی گزارنا چاہئے۔ چند ایک مذاہب کو چھوڑ کر سبھی اہم مذاہب میں آخرت کا تصور بھی ہے جس کے مطابق اچھے اعمال کرنے والوں کے لیے جنت اور برے اعمال کرنے والوں کے دوزخ ہے۔

مذہب کے متعلق ان عمومی عقائد کے خلاف ایک اور طرز فکر رائج رہا ہے جسے الحاد یا مٹوی طور پر لادیمیت کہا جاتا ہے۔ الحاد درحقیقت کوئی مذہب نہیں بلکہ ایک طرز فکر کا نام ہے جو خدا پر عدم یقین سے تعلق رکھتا ہے۔ الحاد کے قائل یعنی خدا اور مذہب پر یقین نہ رکھنے والوں کو ٹنڈ کہا جاتا ہے۔ ان کے نزدیک خدا، دیوتا یا فوق الفطرت ہستیوں کا کوئی وجود نہیں ہے۔

## ===== الحاد اور جدید ذہن کے سوالات =====

لہذا مذہب بھی کوئی الہامی حقیقت نہیں رکھتا بلکہ انسان کی اپنی سوچ و فکر کا نتیجہ اور اس کے ذہن کا اختراع ہے۔

### الحاد (Atheism)

It (Atheism) is the belief that there is no God or gods.<sup>1</sup>

Atheism سے مراد کسی بھی صورت میں ایک قادر مطلق ہستی کا مطلقاً انکار کرنا ہے چاہے وہ ایک واحد ہستی کی صورت میں مانا جائے یا متعدد دیوتاؤں کی صورت میں۔ اس نقطہ نظر کے حامل لوگوں کو Atheist یعنی ملحد کہا جاتا ہے۔

دور حاضر میں الحاد کی تین بڑی قسمیں ہیں جنہیں مروجہ اصطلاحات میں Deism، Agnosticism اور Gnosticism کہا جاتا ہے۔

### الحاد مطلق (Gnosticism)

Gnosticism سے مراد معرفت یا علم رکھنا ہے۔ یہ ملحدین خدا کے انکار کے معاملے میں شدت کا رویہ رکھتے ہیں۔ یہ لوگ روح، دیوتا، فرشتے، جنت و دوزخ اور مذہب سے متعلق روحانی امور اور ما بعد الطبیعیاتی (Meta-physical) امور کو کسی بھی صورت تسلیم نہیں کرتے۔ ان کا دعویٰ ہے کہ وہ اس بات کا اچھی طرح علم رکھتے ہیں کہ انسان اور کائنات کی تخلیق میں کسی خالق کا کمال نہیں ہے بلکہ یہ خود بخود وجود میں آئی ہے اور فطری قوانین (Laws of nature) کے تحت چل رہی ہے۔ اس نقطہ نظر کے حامل لوگوں کو

<sup>1</sup> Julian Baggini, Atheism: A Very Short Introduction, (Oxford University press, 2003) P-3 ([www.lightforcenetwork.com](http://www.lightforcenetwork.com))

Gnostic Atheist کہا جاتا ہے۔ عام طور پر جب ملحدین یعنی اتھیست کا ذکر ہوتا ہے تو ملحدین سے مراد یہی طبقہ ہوتا ہے۔

### لاادریت (Agnosticism)

عام معنوں میں اس سے مراد خدا کو اپنے ادراک (سوچ، سمجھ) سے ماوراء سمجھ کر اس معاملے میں سکوت کا رویہ اختیار کرنا ہے۔ ان کا کہنا ہے کہ خدا ہے یا نہیں، ہم اس بارے میں کچھ نہیں کہہ سکتے۔ ہمیں اس بارے میں صرف یہ سوچنا چاہیے کہ "ہمیں معلوم نہیں ہے۔" ان لوگوں کو Agnostic Atheist کہا جاتا ہے۔ اس عقیدے کے ماننے والے لوگ خدا کے انکار و اقرار دونوں سے دور رہتے ہیں۔

### ڈیزم (Deism)

یہ نظریہ خدا کو صرف ایک خالق کائنات کی حد تک ماننے کا اصرار کرتا ہے۔ اس نظریے کے قائل لوگوں کے مطابق خدا کائنات کو وجود میں لا کر اور اس کے لیے مقرب قوانین بنا کر خود کو معطل کر چکا ہے لہذا نظام کائنات میں اب کسی ہستی کی مداخلت نہیں۔ اور اس کائنات کا اب کوئی ناظم نہیں ہے۔ یہ عقیدہ ایسا ہی ہے کہ جیسے ایک شخص آٹومینک گھڑی بنادی اور اب وہ گھڑی از خود چلتی رہتی ہے۔



## موجودہ الحاد کی تاریخ

خدا کے انکار کا یہ رجحان نیا نہیں ہے بلکہ ماضی کے ادوار میں بھی ہمیں بعض لوگوں کے ہاں یہ خیال ملتا ہے، زمانہ قدیم سے ہی بعض لوگ کسی نہ کسی درجے پہ الحاد کے قائل تھے لیکن اس معاملے میں خدا کے وجود کا مطلق انکار بہت ہی کم کیا گیا۔ بڑے مذہب میں بدھ مت کے ہاں خدا کا کوئی واضح تصور نہیں پایا جاتا، تاہم دیوتاؤں پر بدھ مذہب کے ماننے والے بھی یقین رکھتے ہیں۔ اس کے علاوہ دنیا بھر میں صرف چند فلسفی ہی ایسے گزرے ہیں جنہوں نے خدا کا انکار کیا۔ بعض نے اسے مختلف صورتوں میں تسلیم کیا ہے لیکن اس کی حیثیت صرف خالق کی مانی ہے۔ تاریخ کے مطالعے سے معلوم ہوتا ہے کہ ماضی میں خدا پر عدم یقین کا رجحان محض ذاتی خیال پر مبنی تھا اس میں سائنسی و تکنیکی وجوہات شامل نہ تھیں، لیکن جدید دور میں اس طرز فکر نے ایک منظم حیثیت حاصل کر لی ہے اور موجودہ الحاد سائنس اور علیات (Epistemology) پر مبنی ہے۔

الحاد کو حقیقی فروغ موجودہ زمانے ہی میں حاصل ہوا جب دنیا کی غالب اقوام مثلاً یورپ و امریکہ نے اسے اپنے نظام حیات کے طور پر قبول کر لیا اور اپنے تمام معاملات سے مذہب کو بے دخل کر دیا۔ موجودہ الحاد کی تحریک کی تاریخ ہم سولہویں صدی کے اختتام سے شروع کر سکتے ہیں۔ یورپ میں قرون وسطیٰ میں کلیسا کے مظالم کے خلاف تحریکیں اٹھیں اور عیسائیت میں ایک نئے فرقے پر ڈسٹنٹ کا ظہور ہوا۔ ان دونوں فرقوں میں کئی بار باہمی خانہ جنگی ہوئی۔ اب

کوئی پروٹسٹنٹ حکمران ہوتا تو وہ کیتھولک پر مظالم کرتا اور جب حکمران کیتھولک ہوتا تو پروٹسٹنٹ پر مظالم کرتا۔ یہ صورت حال عوام کے لیے مذہب سے بیزاری کا ایک اہم سبب بنی۔

اس کے ساتھ ہی اس دور میں یورپ میں نشاہ ثانیہ (Renaissance) کا مکمل شروع ہوا اور تعلیم تیزی سے پھیلنے لگی۔ اس وقت مذہبی رہنماؤں کی جانب سے سائنس کی نئی دریافتوں بالخصوص کائنات کے متعلق ان سائنس دانوں کے پیش کردہ نظریات کے متعلق شدید اندرونی اختیار کیا گیا۔ گلیلیو کو اس بات پر مجبور کیا گیا کہ وہ اعلان کرے کہ سورج زمین کے گرد گردش کرتا ہے۔

اطالوی فلسفی اور ماہر طبیعیات جیورڈانو برونو (1548-1600 CE) پر بھی الحاد کے الزام میں مذہبی عدالت کی طرف سے مقدمہ چلایا گیا کچھ عرصے کی قید بامشقت کے بعد معافی مانگنے سے نکلا۔ سیاتوزندہ جلادیا گیا۔ اسی طرح دیگر ماہرین فلکیات اور طبیعیات کو بائبل کے خلاف ان کے سائنسی نظریات کی بناء پر سزائے موت دی گئیں جن میں گالوس کوپرنیکس (1473-1543 CE) جیورجیس اگرکیولا (1494-1555) جیسے جدید سائنس دان شامل تھے۔

سائنسی علوم کے علمبرداروں نے جب عیسائیت کو منطقی اور عقلی میزان پر جانچنا چاہا اور عیسائیت کے محض عقائد پر تنقید کی تو یہ بات مذہبی طبقے کی جانب سے برداشت نہ کی گئی۔ اس معاملے میں عیسائیت سے وابستہ یہ دونوں ہی فرقے شدت پسند تھے، مذہبی انتہاء پسندی اس حد تک پہنچ گئی کہ کوئی بھی شخص جو مذہبی عقائد سے ذرا سا اختلاف بھی کرتا تو اسے مرتد قرار دے کر قتل کر دیا جاتا۔ پروٹسٹنٹ نے اگرچہ عیسائیت کو پوپ کی غلامی سے آزاد اور کئی مذہبی اصلاحات نافذ کر کے عیسائیت کو روشن خیالی کی طرف گامزن کیا تھا لیکن اس بات پر وہ بھی تحمل نہ کر سکتے تھے کہ بائبل کے بیانات کو کوئی عالم عقلی طور پر غلط ثابت کر دے۔ کئی سائنسدانوں کو بائبل کے خلاف ان کے علمی نظریات کی بناء پر سزائے موت دی گئی۔ ان سائنس دانوں پر مذہبی رہنماؤں



## ===== الحاد اور جدید ذہن کے سوالات =====

کے تشدد اور عیسائیت میں کیتھولک اور پروٹسٹنٹ کی باہمی خون ریزی کے نتیجے میں ناگزیر طور پر مذہب اور خدا کے متعلق بھی بہت سے لوگوں کی فکر متاثر ہوئی۔

کئی لوگ اس صورتحال کی وجہ سے مذہب سے بیزار ہو رہے تھے اور مذہب پر کھلی تنقید کر رہے تھے۔ اس تنقید میں سب سے زیادہ حصہ اُس دور کے فلسفیوں نے لیا۔ ڈیکارٹ (Descartes) (1596-1650) جو جدید فلسفہ کا بانی سمجھا جاتا ہے پہلا شخص تھا جس نے فلسفہ اور مذہب میں تفریق پیدا کی۔ اگرچہ وہ خدا کا قائل تھا لیکن وہ عقل پرستی کو فروغ دینے کا زبردست حامی تھا۔ اٹھارہویں صدی میں مشہور امریکی فلسفی ٹامس پائین (1737-1809) نے اپنی کتاب The Age of Reason شائع کی جس میں انھوں نے اپنے خیال کے مطابق عیسائیت کی خرابیوں اور بائبل کی غیر منطقی باتوں کو واضح کرتے ہوئے ان پر شدید تنقید کی۔ اس کے بعد ملحد فلسفیوں کی جانب سے مذہب پر تنقید کا سلسلہ شروع ہو گیا۔

اس ضمن میں مشہور فلسفی کائنٹے (1798-1857) نے ایک خاص فلسفہ پیش کیا جو کہ ”پازیٹو ازم (Positivism)“ کہلاتا ہے۔ اس کی رو سے صرف ان چیزوں کا وجود تسلیم کیا جاتا ہے جو قابل مشاہدہ اور قابل ثبوت ہیں اور بقیہ چیزوں کے وجود کو مسترد کر دیا جاتا ہے۔ چونکہ اللہ تعالیٰ کی ذات قابل مشاہدہ نہیں، اس وجہ سے اس کا انکار کر دیا گیا۔ کائنٹے کا یہ فلسفہ دور جدید کے الحادی نظام کی اہم بنیاد بنی۔ مذہبی علماء اور سائنس دانوں کی یہ خانہ جنگی مذہب اور سائنس کے درمیان ایک بہت بڑی خلیج پیدا کر رہی تھی۔ اس تشدد کی وجہ سے عقل پسند طبقے کے لیے مذہب اور اس سے وابستہ تمام امور قابل نفرت ہو چکے تھے۔ مذہب کے غیر ضروری عقائد، نفس کشی، عبادات اور دیگر تمام حدود سے وہ تنگ آکر باہر آنے لگے۔

## ===== الحاد اور جدید ذہن کے سوالات =====

اب تک اہل مذہب یہ دلیل پیش کرتے آئے تھے کہ کائنات کا وجود ہی اس بات کا ثبوت ہے کہ اس کا کوئی خالق موجود ہے لیکن انیسویں صدی میں چارلس ڈارون (1809-1882) نے نظریہ ارتقاء پیش کیا۔ اس نظریے سے ملحد سائنس دانوں نے یہ نتیجہ اخذ کیا کہ بے جان مخلوق سے خود بخود ایک جاندار خلیہ پیدا ہوا جو کہ لاکھوں سالوں میں ارتقاء کے عمل سے گزر کر ابتدائی درجے کا جانور بنا اور پھر کروڑوں سالوں میں آہستہ آہستہ یہ مختلف جانوروں کی صورت اختیار کرتا ہوا انسان بن گیا۔ اس کے بعد ملحد لوگ علی الاعلان مذہب سے بیزاری کا اظہار کرنے لگے اور بہت سے سائنس دان و فلسفی خدا کی مختلف توجیہات پیش کرنے لگے۔

اسی دوران Deism کی تحریک بھی پیدا ہوئی۔ اس کا بنیادی نظریہ یہ تھا کہ اگرچہ خدا ہی نے اس کائنات کو تخلیق کیا ہے لیکن اس کے بعد وہ اس سے بے نیاز ہو گیا ہے۔ اب یہ کائنات خود بخود ہی چل رہی ہے اس تحریک کو فردرغ ڈیوڈ ہیوم اور منڈلٹن کے علاوہ مشہور ماہر معاشیات ایڈم سمٹھ (1723-1790) کی تحریروں سے بھی ملا۔ ان لوگوں نے بھی چرچ پر اپنی تنقید جاری رکھی اور چرچ کا جبر و تشدد جاری رہا۔ تقریباً دو سو سال تک یہ تحریک بھی مختلف شکلوں میں موجود رہی اور مذہب و سائنس کے درمیان جنگ جاری رہی۔ انیسویں صدی میں کارل مارکس (1818-1883) نے اشتراکیت کا نظام پیش کیا۔ اگرچہ یہ نظام معاش سے متعلق تھا لیکن اس کی بنیاد اس تصور پر تھی کہ مذہب عوام کے استحصال کے لیے گھڑا گیا ہے۔ دیگر فلسفیوں کی طرح مارکس نے بھی مذہب پر کئی واضح تنقیدیں کیں لیکن ان کی تنقید کا محور بالخصوص یونانی فلسفی اور ان کا مذہب تھا۔ سائنس اور مذہب کے مابین اس جنگ میں سائنس کی جیت ہوئی اور علمی ترقی سے لوگوں پر یہ بالکل واضح ہو گیا کہ زمین کی پیدائش، نظام شمسی اور زمین کی ہیئت کے بارے میں اہل مذہب کی آراء کس قدر غیر معقول ہیں، اس فکر کے رد عمل میں کلیسیا کی طرف سے جو انتہائی درجے کا جبر و تشدد کا اختیار کیا گیا۔ اس کا یہ نتیجہ نکلا کہ اٹھارہویں صدی میں یورپ کے اہل علم طبقے میں

بالعموم انکار خدا کی لہر چل نکلی جو انیسویں صدی کے اواخر اور بیسویں صدی کے اوائل تک اپنے عروج پر پہنچ گئی۔

### بیسویں صدی کی سائنسی تحقیقات کی الحاد پر ضرب

انیسویں صدی کے آخر تک الحاد مغرب میں اپنی مضبوط جڑیں پکڑ چکا تھا۔ اس دور میں وہ سائنسی تحقیقات ہوئیں جنہوں نے الحادی نظریات کی توجیہ پیش کی سیکولر ازم سمیت الحاد اور اس سے متعلقہ نظام ہائے حیات کو دنیا بھر میں فروغ ملا۔ مذہب کے نام پر ہونے والی جنگیں عوام کے ذہنوں پر مذہب کی انتہائی غلط تصویر پیش کر چکی تھیں۔ مختلف فلاسفرز اور سائنس دانوں کے پیش کردہ نظریات کی بناء پر مذہب کی بنیادیں بظاہر کمزور نظر آرہی تھیں حتیٰ کہ یہ دعویٰ کیا جانے لگا کہ اب انسانیت کو کسی "خدا" اور "مذہب" کی ضرورت نہیں ہے کیونکہ اس کے سبھی مسائل کا حل اس کی عقل دے سکتی ہے۔ اس دور میں ہونے والی ترقی کے سبب بظاہر یہ دعویٰ درست نظر آ رہا تھا لیکن بیسویں صدی کے ہی نصف میں کئی ایسے علمی انکشافات ہوئے جنہوں نے وہ اکثر بنیادیں منہدم کر دیں جن پر ملحدین کے افکار قائم تھے۔

ملحدین یہ خیال کرتے تھے کہ کائنات ہمیشہ سے موجود ہے اور ہمیشہ رہے گی۔ لیکن اسی صدی میں بگ بینک تھیوری نے اس نظریے کو غلط ثابت کر دیا۔ اس تھیوری کے مطابق کائنات توانائی کے ایک بہت بڑے گولے کی شکل میں موجود تھی جو ایک بہت عظیم دھماکے (Big Bang) کے نتیجے میں مادے کی صورت اختیار کر گیا۔ اس نظریے کو ماننے کا مطلب یہ تھا کہ یہ مان لیا جائے کہ کائنات کا کوئی خالق ہے۔ لہذا ابتداء میں ملحد سائنس دان اور مفکرین نے اس نظریے کو ماننے سے انکار کر دیا لیکن مزید سائنسی تحقیقات

نے اس نظریے کو اس قدر تقویت دی کہ اسے ٹھکرا نا ناممکن ہو گیا۔ وہ قدیم نظریات جو الحاد کی بنیاد بن چکے تھے، رفتہ رفتہ سائنسی ترقی اور کائنات کے متعلق نئے انکشافات کی وجہ سے رد ہو رہے تھے۔ اس صورتحال کی وجہ سے بالعموم عقل پسند سائنس دانوں میں خدا کو ماننے کی تحریک شروع ہوئی اور کئی بڑے سائنس دان اور فلسفیوں نے خدا کے وجود کو منطقی بنیادوں پر تسلیم کیا۔ کائنات کی لحدانہ تعبیر کو سائنسی غلطی تسلیم کر لیا گیا لیکن اس کے باوجود ایک بڑی تعداد نے جو خدا کو ماننے کو تیار نہ تھی ڈیزم کو اختیار کیا۔ حتیٰ کہ اب بعض مفکرین جو خود کو کٹر لحد ثابت کرتے ہیں، کسی نہ کسی سطح پر ڈیزم کی پناہ ضرور لیتے ہیں۔

---

## اقوام عالم پر الحاد کے اثرات

اقوام عالم پر جب مغرب کا غلبہ ہوا تو دوسرے ممالک میں مغرب کی صنعتی اور سائنسی ترقی کے ساتھ یہ نظریہ بھی پہنچا۔ یورپ میں یہودیت اور عیسائیت ہی اس طوفان کی زد میں آئی تھی، جبکہ یورپ سے باہر ایک ہی خطے میں مختلف مذاہب کے ماننے والے موجود تھے جن پر الحاد کی تحریک کا اثر مختلف انداز میں ہوا۔ مناسب ہو گا کہ بجائے علاقے کے مذہبی اعتبار سے یہ جائزہ لیں کہ کس قوم پر الحاد کا اثر کس طرح ہوا ہے۔

### ہندو

ہندو حضرات عام طور پر روایت پسند اور فطری طور پر مذہب پسند واقع ہوئے ہیں۔ ہندومت نے اپنے چیر و کاروں کے ذہن کو صدیوں سے مطمئن کر رکھا تھا۔ اسلاف پرستی کا شدید جذبہ اور مذہبی عقائد کی بے جا آزادی کا تصور پہلے ہی موجود تھا اس لیے اس مذہب کا الحاد سے زیادہ خطرہ نہ تھا۔ ایک شخص خدا کا انکار کر کے بھی ہندو رہ سکتا تھا۔ ان کے ہاں کئی ناسٹک فرقے بھی خدا کے منکر تھے لیکن اس کے باوجود مذہبی کتاب، شخصیات، رسوم اور دیوتاؤں پر پختہ یقین کی وجہ سے ہندوؤں نے بھی الحاد کو اچھی نظر سے نہیں دیکھا۔

ہزاروں برس سے چلتی ہوئی ہندوؤں کی تہذیب خالصتاً مذہب پر استوار ہے، لوگ چاہتے ہیں کہ خدا کی کتنی ہی کستافی کریں، خود کو ہندو کہلوانے پر فخر محسوس کرتے ہیں اور اپنی مذہبی شخصیات سے عقیدت رکھتے ہیں۔ عقلیت پسندی کی شدت نہ ہونے اور تہذیب و تمدن میں مذہب کے گہرے اثرات نے الحاد کو یہاں کبھی پنپنے کا موقع نہیں دیا۔ مغرب کی طرف

## ===== الحاد اور جدید ذہن کے سوالات =====

خدا کے انکار مطلق اور مذہب بیزاری کی عمومی فضا پیدا نہیں ہو سکی اور لوگ خود کو مذہب سے کبھی دور نہیں لے گئے۔ البتہ ایک قابل لحاظ تعداد لبرل ازم کی طرف مائل ہوئی۔ ہندومت کو الحاد سے خطرہ نہ ہونے کی وجہ یہ بھی تھی کہ اس مذہب میں اس قدر آزادی ہے کہ ایک شخص ملحد ہو کر بھی ہندو رہ سکتا تھا۔

### بدھ مت اور دیگر مشرقی ایشیائی مذاہب

جنوبی ایشیاء سے آگے ہی مذاہب کی ایک اور بڑی روایت ایسی رہی ہے جس کا تعلق خاص مشرقی ایشیائی تہذیب سے رہا ہے۔ ان میں کنفیوشس ازم، بدھ مت اور تائو ازم شامل ہے۔ ان سبھی مذاہب میں، جیسا کہ ہم جانتے ہیں کہ خدا کے بارے میں کوئی واضح تصور موجود نہیں ہے۔ لہذا ہم کہہ سکتے ہیں کہ یہ مذاہب پہلے ہی کسی حد تک الحاد کے ہم فکر بنام تھے۔ ان کے مذہب کا اثر پہلے ہی ان کی زندگی پر انتہائی سطحی طور پر تھا، خدا کا تصور بھی غیر واضح تھا اس لیے انھیں اس بات سے کوئی فرق نہیں پڑا کہ گوتم بدھ، کنفیوشس اور تائو، ایک قومی ہیرو تسلیم کر کے خود کا برملا ملحد کہہ دیا جائے۔ جدید دور میں سب سے زیادہ تند اور الحاد بالخصوص ڈیزم اور اگنوسٹک ازم کی طرف مائل ہوئی وہ انھی سے تعلق رکھتی ہے۔ بالخصوص چین اور جاپان کی آبادی کا بیشتر حصہ خود کو بدھ مت، کنفیوشسزم اور طاؤ ازم سے منسوب کرتے ہوئے اگنوسٹک کہتا ہے۔

مسلم

دنیا بھر میں الحاد کے سامنے سب سے بڑی رکاوٹ ہمیشہ سے ہی اسلام رہی ہے۔ مذہب اسلام کی سادگی اور عقلی بنیادوں کی وجہ سے اسلام کو ضرب پہنچانے کا خاص موقع بھی نہیں مل سکا۔ یہ بات بھی قابل غور ہے کہ مذہب بیزاری کے جو اسباب قرون وسطیٰ

انقلابِ فرانس کے بعد سیکولر ازم اور کمیونزم نے ملحدوں کی تعداد لاکھوں سے کروڑوں تک پہنچا دی تھی۔ لیکن اس کامیابی کے بعد بھی الحاد کا زور ابھی تک مخصوص خطوں میں تھا۔ مغربی خطے سے باہر صرف چین الحاد کی لپیٹ میں آیا کیونکہ یہاں کمیونزم کو بطور نظام حیات اپنایا گیا تھا، نیز ان کا مذہب بھی الحاد سے کسی حد تک قریب ہی تھا۔ جبکہ باقی دنیا میں خصوصاً مسلم دنیا میں اس کے اثرات نہ ہونے کے برابر رہے۔





حالیہ دور میں بڑھنے والی مذہبی انتہاء پسندی اور لامحدود آزادی کے تصور کی وجہ سے دین کی مخالفت کے جذبات نے مغرب میں کافی شدت اختیار کر لی ہے۔ چونکہ سائنس کے نام پر قائم کی گئیں الحاد کی کئی فکری بنیادیں خود سائنس نے باطل ثابت کر دی تھیں، اس لیے اب خدا کے انکارِ مطلق کی کوئی گنجائش نہیں رہی، لیکن مذہب سے ملحدین کی مخالفت باقی رہی۔ یہی وجہ ہے کہ بیسویں صدی کے آغاز میں کٹر الحاد کے مقابلے میں انگوشتک ازہ اور ڈیزم کو زیادہ فروغ ملا۔

نیو تقصیرم

الحاد کے لیے دورِ جدید میں ایک نئی اصطلاح New Atheism بھی رائج عالم ہے۔ اپنے مقصود و منشاء کے اعتبار سے یہ الحاد کی کوئی شاخ نہیں ہے بلکہ اس سے مراد وہ علمی تحریک ہے جو بیسویں صدی میں مذہب کی مخالفت کے لیے بعض مغربی مصنفین نے شروع کی۔ ان مصنفین میں سے اکثر کا تعلق عیسائیت سے تھا لیکن وہ بعد میں الحاد کی طرف مائل ہوئے۔

دیگر ملحد مصنفین کے برعکس جنہوں نے تشکیک کو فروغ دیا، یہ مصنفین (New Atheist Writers) خاص طور پر مذہب کے متعلق مخالفانہ مزاج رکھتے ہیں جس کا مشابہہ ان کی کتابوں میں کیا جاسکتا ہے۔ ان مصنفین میں رچرڈ ڈاکنز (b-1941)، ڈیوئیڈ گولڈسٹون (b-1942) سیم ہیئر (b-1967) اور کرسٹوفر ہیچنز (b-1949) شامل ہیں جن کی

## ===== الحاد اور جدید ذہن کے سوالات =====

کہ ہیں عالمی سطح پر کافی مشہور مقبول ہوئیں ہیں۔ اس کے علاوہ یہ مفکرین اپنے نقطہ نظر کے فروغ کے لیے مختلف سیمینارز اور کانفرنسز بھی منعقد کرتے رہتے ہیں جس کی بدولت ان کے نقطہ نظر کی عالمی سطح پر تشہیر جاری ہے۔

نیو اتھیزم تحریک میں خاص طور پر قابل ذکر نام رچرڈ ڈاکنز کا ہے جو کہ ایک سائنس دان ماہر حیاتیات بھی ہیں۔ مذہب و خدا کی شدت سے مخالف کے باوجود ان کا کہنا ہے کہ میں وثوق سے نہیں کہہ سکتا کہ "خدا کا وجود نہیں ہے"۔ رچرڈ ڈاکنز نے مسلم اور عیسائی علماء و محققین سے مناظرے بھی کیے ہیں جن میں روڈن ولیم (b-1950) اور حمزہ اینڈریاس ((b-1980 کے ساتھ ان کے مناظرے مشہور اور قابل دید ہیں۔

اس تحریک میں مذہب کے متعلق تنقید کا ہدف عقیدہ آخرت، فرشتے، معجزات اور وہی امور تھے جس کے متعلق ماضی میں بھی بعض ملحدین اعتراضات اٹھاتے رہے تھے۔

---

<sup>1</sup><http://www.dailymail.co.uk/news/article-2105834/Career-atheist-Richard-Dawkins-admits-fact-agnostic.html> (11 Aug 2013)

## مُلحدین کے افکار

مذہب

مذہب کے انکار میں ملحدین کا نقطہ نظر ہے کہ مذہب دراصل قدیم انسانوں کی ایجاد ہے جسے انھوں نے اپنے فہم سے بالاتر سوالوں کے جواب نہ ہونے پر ذہنی تسکین کے لیے وضع کر لیا تھا۔ لیکن اب سائنس کی ترقی نے انسان کو وہ سب کچھ بتا دیا ہے جس سے وہ پہلے لاعلم تھا۔ مثلاً گزشتہ زمانوں کے لوگوں نے جب سورج کو ایک مخصوص وقت پر طلوع ہوتے اور غروب ہوتے دیکھا تو ان کے پاس اس کے سوا کوئی چارہ نہیں تھا کہ وہ اس کے پس پردہ ایک عظیم الشان اور مافوق الفطرت ہستی کے وجود کو تسلیم کر لیں۔ اسی طرح دیگر بہت سے سوالات جس کی بابت ان کے پاس کوئی جواب نہ تھا اس کے متعلق انھوں نے یہ عقیدہ گھڑ لیا کہ یہ اسی غیبی ہستی کا کارنامہ ہے۔ لیکن چونکہ اب ہم اس دور میں جی رہے ہیں جہاں ہمیں ان سب کے فطری اسباب معلوم ہو چکے ہیں، ہم جانتے ہیں کہ سورج کا ٹکنا اور ڈوبنا زمین کے گرد گھومنے کی وجہ سے ہوتا ہے، لہذا ہمیں اس کا کریڈٹ کسی خدا یا دیوتا کو دینے کی ضرورت نہیں ہے۔ اسی طرح کائنات کے دیگر فطری عوامل کی حقیقت کو سمجھنے کے لیے بھی خدا کے بجائے اس کی توجیہ معلوم کرنے کی ضرورت ہے۔

عقیدہ آخرت کے بارے میں ملحدین کا موقف ہے کہ موت واقع ہو جانے کے بعد انسان کا تعلق اس دنیا سے ختم ہو جاتا ہے اور پھر وہ کبھی لوٹ کے نہیں آتا۔ مرنے سے پہلے ہم موت کے بعد کیا ہوتا، اور کچھ ہوتا بھی ہے یا نہیں اس کا مشاہدہ نہیں کر سکتے اس لیے عقیدہ آخرت کو تسلیم کرنا

غیر ضروری ہے۔ ان کے نزدیک چونکہ مذہبی عقائد کی کوئی ٹھوس قابل مشاہدہ دلیل نہیں ہوتی لہذا اسے اب ایک گزرے ہوئے زمانے کا قصہ سمجھ کر بھول جانا چاہیے اور مذہبی عقائد کو تسلیم کرنا انسانی عقل کی شان کے خلاف ہے کیونکہ جن سوالات اور مسائل کے لیے خدا اور مذہب کا وجود تھا اب ہمارے پاس ان کے خالص ٹیکنیکل اور منطقی جوابات موجود ہیں۔ ان لمحہ فلاسفہ کا اصرار ہے کہ ایک عقل پسند شخص ایسی بات پر ایمان نہ لائے جس کا مشاہدہ حواسِ خمسہ سے نہ ہو۔

### نفسِ انسانی کے متعلق ملحدین کا نقطہ نظر

اہل مذہب نفسِ انسانی سے متعلق امور کو روح سے جوڑتے ہیں، چونکہ روح کا کوئی مادی وجود نہیں ہے لہذا ملحدین روح کو نہیں مانتے۔ ملحدین کے نزدیک انسان کے نفس میں جو کچھ اس کی تمنائیں، جذبات، عقل وغیرہ سبھی صرف خلیوں (Cells) کے نظام اور خارجی دنیا کے ساتھ انسانی جسم کے تعلق کا نتیجہ ہے۔ یہ ایسا ہی ہے جیسے دو پتھروں کو باہم رگڑنے سے حرارت پیدا ہوتی ہے۔

### طرزِ حیات

خدا کے وجود کے انکار کے ساتھ ہی لازمی نتیجہ کے طور پر وحی اور آسمانی صحائف کی بھی کوئی حقیقت و اہمیت ملحدین کے نزدیک باقی نہیں رہتی۔ اہل مذہب کے مطابق خدا تعالیٰ نے زندگی گزارنے کے لیے وحی نازل فرمائی تاکہ انسان ان احکامات کے مطابق اپنی زندگی گزارے۔ لیکن جب مذہب کا انکار کیا جا رہا ہو تو پھر طرزِ حیات کے متعلق سوچ و فکر میں بھی

تبدیلیاں آتی ہیں۔ ملحدین طرزِ حیات کے متعلق عام طور پر سیکولرزم اور معاشیات میں سرمایہ داریانہ نظام اور اشتراکیت کے قائل ہیں۔

### مطلق آزادی کا تصور

فرد کی بے لگام آزادی ملحد نظام فکر کا بنیادی خاصہ ہے۔ یعنی ایک فرد اپنی انفرادی زندگی میں ہر طرح سے مکمل آزاد ہونا چاہیے اور اپنی داخلی اور خارجی زندگی میں بھی اس سے مذہب کا ظہور نہیں ہونا چاہیے۔ چنانچہ مذہب جو سماجی اصول و ضوابط، عبادات اور اقدار کا جو ضابطہ فراہم کرتا ہے، ملحدین کے نزدیک یہ سب غیر ضروری اور عملی زندگی میں غیر حقیقی ہیں۔ چنانچہ انسان کو اپنی زندگی میں مذہبی قدغن مثلاً شراب نوشی، زنا، سود، برہنگی وغیرہ کی حرمت کا احترام اور ان کی پابندی نہیں کرنی چاہیے۔ اس مطلق آزادی کے تصور میں مذہب محض ایک ثقافتی حیثیت رکھتا ہے۔ یعنی ایک شخص جس مذہب و سماج میں پیدا ہوگا، اس کی شادی بیاہ، تہوار، تجہیز و تدفین وغیرہ کے رسوم اسی مذہب کے مطابق ہو سکتے ہیں۔

### معاشی نظام

معاشی نظام کے متعلق ملحدین دو گروہوں میں بٹے ہوئے ہیں۔ ایک گروہ سرمایہ دارانہ نظام کا قائل ہے جس کی بنیاد سود ہے۔ جب کہ دوسرا گروہ اشتراکیت کا قائل ہے۔ سرمایہ دارانہ نظام کا اصرار ہے کہ ہر انسان کو تجارتی و صنعتی سرگرمیوں کے لیے قطعی آزاد چھوڑ دیا جائے کہ وہ منافع کمانے کے لیے جو طریقہ مناسب سمجھے اختیار کر لے، منافع کے حصول کے لیے مذہبی قوانین کے تحت حلال و حرام کی کوئی تفریق نہیں ہونی چاہیے۔ نیز اس معاشی نظام میں سود، بیمہ، انٹرسٹ وغیرہ کو بنیادی اہمیت حاصل ہے۔

اس کے برعکس اشتراکی نظام میں کوئی بھی کاروبار شخص کی ذاتی ملکیت نہیں بلکہ قومی ملکیت ہوتی ہے اور سبھی افراد حکومت کے ملازم ہوتے ہیں۔ اشتراکیت کی مختلف صورتیں سوودہ دور میں رائج تھیں۔

## اباحت اور جنسی آزادی

الحاد کے فروغ کے ساتھ ہی مغرب میں جنسی آزادی کا تصور بیدار ہوا۔ اکثر ملحدین کے مطابق کھانے پینے سونے کی طرح جنسی خواہشات کی تکمیل انسان کی فطری خواہش ہے اور لہذا اسے اجازت ہونی چاہیے کہ وہ جس طرح چاہے اپنی جنسی خواہش پوری کرے۔ اسی وجہ سے ان کے نزدیک زنا بالجبر ایک غلط کام ہے مگر دونوں فریقین کی رضامندی سے ہونے والے جنسی تعنت میں کوئی برائی نہیں۔

فری سیکس کے تصور کو سب سے پہلے اہل مغرب میں مشہور ملحد ماہر نفسیات اور نیو. ولوجسٹ سگمنڈ فرائڈ (1856-1939) نے پیش کیا تھا۔ فرائڈ کے مطابق جس طرح انسان بھوک، پیاس وغیرہ جیسی خواہشات کو پورا نہ کرے تو بیماریوں کا شکار ہو جاتا ہے اسی طرح جنسی خواہش کی تکمیل نہ ہونے پر بھی انسان ذہنی مریض بن جاتا ہے۔ فرائڈ کے نظریے کو اہل مغرب نے بخوشی قبول کیا اور مصنفین، فلسفی، موسیقار، شعراء، ڈرامہ نگار اور فنون لطیفہ سے تعنت رکھنے والے سبھی لوگوں نے اس تصور کے فروغ کے لیے اپنی اپنی کوششیں کیں۔ دور حاضر میں جب مغرب میں فلم انڈسٹری قائم ہوئی تو اس انڈسٹری نے بھی جنسی آزادی کے تصور کو پورا چڑھایا۔ ابتداء میں عمومی قسم کی فلموں کے ذریعے لوگوں کے جنسی جذبات کو ابھارنے کی دوشش کی گئی لیکن جلد ہی باقاعدہ طور پر اس مقصد کی تکمیل کے لیے پورنو گرافی (Pornography) پر مبنی فلم انڈسٹری قائم کی گئی جس کا اہم مقصد اباحت اور ننگے

پن (Nudism) کا فروغ ہے۔ اس انڈسٹری میں کام کرنے والوں کو مغرب میں عصمت فروشوں کی حیثیت سے نہیں دیکھا جاتا بلکہ یہ محض ایک فلمی پیشے کی حیثیت رکھتا ہے۔

ماضی میں خواتین میں فری سیکس تحریک کے فروغ میں ایک اہم رکاوٹ جنسی تعلق سے حاملہ ہونے کا خوف تھا لیکن مانع حمل ادویات کی ایجاد نے اس تصور سے متاثر خواتین کو اس میدان میں آگے بڑھنے کا موقع دیا کہ وہ شادی کے بغیر جنسی تعلق سے بھی حاملہ نہ ہوں۔ بعد ازاں مغرب میں آزادانہ جنسی تعلق کو قانونی حیثیت حاصل ہو گئی۔ جس کے مطابق زنا بالجبر کے علاوہ انسان جس طرح جس سے چاہے اپنی جنسی خواہش پوری کر سکتا ہے، اگر وہ ہم جنس پرستی کرے تو اس پر کوئی تنقید نہیں کر سکتا کیونکہ وہ اس کا حق ہے۔ بیسویں صدی میں انٹرنیٹ اور الیکٹرانک میڈیا کی بدولت اہل مشرق بھی اس جنسی بے راہ روی سے شدید متاثر ہوئے جس کا نتیجہ آج ہم بخوبی دیکھ رہے ہیں۔

## اصول و مبادی

چونکہ ہم پوری کتاب میں خدا کے اثبات پر علمی گفتگو کریں گے اس لیے آغاز میں علیات کے کچھ بنیادی اصول و مبادی کا فہم حاصل کرنا ضروری ہے۔ ان بنیادی اصول و مبادی کو سمجھ لینے سے نہ صرف ہمیں استدلال کا طریقہ کار معلوم ہو گا بلکہ کئی ایسے مغالطوں سے بھی واقفیت حاصل ہوگی جس پر الحادی نظام فکر استوار ہے۔ اس ابتدائی حصے میں ہم بنیادی اصول و مبادی مختصراً "مثالوں کے ساتھ بیان کر رہے ہیں جس کی تفصیل مولانا اشرف علی تھانویؒ کی کتاب الانبیا المفیدۃ میں دیکھی جاسکتی ہے۔

### ماورائے فہم اور خلاف عقل

عقلیات کے باب کو اچھی طرح سمجھنے کے لیے ضروری ہے کہ پہلے ہی مرحلے میں ہم دو باتوں کے فرق کو اچھی طرح ذہن نشین کر لیں۔ اول یہ کہ کوئی چیز ہماری فہم سے بلند ہو اور ہمیں سمجھ نہ آ سکے۔ دوم یہ کہ کسی چیز کے نہ ہونے، یا باطل ہونے کا ہمیں یقینی علم ہو جائے۔ عام طور پر لوگ ان دونوں کو آپس میں خلط ملط کر دیتے ہیں اور سمجھتے ہیں جو ماورائے عقل ہو، وہ خلاف عقل بھی ہو گا۔ یہ مفروضہ کئی قسم کے مغالطوں کا باعث بنتا ہے۔

چونکہ انسانی عقل ایک محدود مادی فریم اور اپنے موجود علم کے تناظر میں چیزوں کا ادراک کرتی ہے اس لیے یہ قطعاً ضروری نہیں ہے کہ جو چیز ہماری فہم میں نہ آئے، اس کا کوئی وجود نہیں ہو سکتا یا وہ خلاف عقل ہی ہوں گی۔ آج کی جدید دنیا میں بہت سی چیزیں ایسی ہیں جس



## ===== الحاد اور جدید ذہن کے سوالات =====

کی حقیقت انسانی فہم پر واضح نہ ہونے کے باوجود اس پر یقین کیا جاتا ہے۔ جدید سائنس میں اس کی ایک مشہور مثال بلیک ہول (Black Hole) ہے۔

جدید سائنس کے مطابق جب کسی ستارے کی موت واقع ہوتی ہے تو ایک بلیک ہول بن جاتا ہے جہاں ٹائم اور اسپیس یعنی زمان و مکان کچھ نہیں ہوتا۔ بالعموم ہمارے لیے اس حالت کو سوچنا بھی محال ہے کہ وقت اور مکان (Time & Space) موجود نہ ہو۔ مگر جدید سائنس دانوں کے نزدیک یہ ماورائے فہم ہونے کے باوجود ایک انتہائی معقول بات ہے، سائنس میں ایسے کئی نظریات ہیں جنہیں ماورائے ادراک ہوتے ہوئے بھی حقیقت تسلیم کیا جاتا ہے۔

### معیارِ قبولیت

کسی بھی دعوے یا مفروضے کو قبول کرنے کے لیے بنیادی طور پر دو اصول ہیں۔

- عقلاً ممکن ہو۔ یعنی اس کے نہ ہونے پر کوئی دلیل نہ ہو۔ نیز کسی عقلی لازم کے خلاف نہ ہو۔ مثلاً  $1 + 1 = 2$  ہونا لازم ہے اس کے خلاف نہیں ہو سکتا۔
- دلیل عقلی یا نقلی اثبات کے لیے کافی ہو۔

یہ دو اصول دراصل وہ کامن سینس ہے جس کا استعمال ہم زندگی کے بے شمار معاملات میں بھی کرتے ہیں۔ جو بات عقلاً ممکن ہو، محال نہ ہو اور کوئی قوی دلیل اس کا اثبات کر رہی ہو، مثلاً یہ بات گو کہ خلافِ مشاہدہ ہے مگر عقلاً ممکن ہے کہ انسان روشنی کی رفتار سے سفر کر سکے، اس میں کوئی خلافِ عقل بات نہیں ہے۔ چنانچہ ایسا عقیدہ یاد عوئی اگر بیان کیا جاتا ہے تو اس کی دلیل کا جائزہ لیا جائے گا۔ اگر دلیل درست ہو تو خواہ ہمارے مشاہدے کے خلاف اور عقل سے ماورا ہو، اس پر یقین کیا جاسکتا ہے۔

یہی معاملہ ان حقائق کا بھی ہے جو مذہب بیان کرتا ہے۔ خدا کی ذات، پل صراط، جنت و دوزخ اور بہت سے معاملات یہی حیثیت رکھتے ہیں۔ یہ امور دراصل خلاف عقل نہیں بلکہ عقل سے ماوراء ہیں۔ یعنی ان چیزوں کو عقل سے ثابت ضرور کیا جاسکتا ہے لیکن ان کی ہیئت کا اور اک مادی دنیا میں ناممکن ہونے کے سبب انہیں ماوراء عقل کہا جاتا ہے۔

غرض کہ مذہب کے بیشتر حقائق کو دلائل کی بنیاد پر ثابت کیا جاسکتا ہے، جس کی تفصیل متعلقہ مضامین میں آئے گی، سر دست یہ سمجھنا ضروری ہے کہ جب کوئی امر عقلاً ممکن ہو، اور دعویٰ کے اثبات میں قوی عقلی یا نقلی دلیل ہو یعنی خبر کے ماخذ جب اپنی استناد اور صحت کے اعتبار سے ثابت ہو جائیں تو پھر ان پر ایمان رکھنا منطقی اعتبار سے لازم ہے۔

## ذرائع علم

عام طور پر ہمارے پاس خارجی دنیا سے کسی بھی چیز کے بارے میں علم کے تین ذرائع ہوتے ہیں۔ مشاہدہ، عقلی استدلال اور خبر۔ ان تینوں کی تفصیل اس طرح ہے:

### حواس خمسہ

علم کا سب سے پہلا اور بنیادی ماخذ ہمارے حواس خمسہ ہیں۔ کوئی بھی مادی چیز جب ان حواس کو متاثر کرتی ہے تو ہمیں اس کا علم حاصل ہو جاتا ہے۔ مثلاً اس بات کا علم ہم براہ راست اپنے مشاہدے (یعنی آنکھوں سے دیکھ کر) کر سکتے ہیں کہ سورج فی الواقع کوئی وجود رکھتا ہے۔ اسی طرح آگ، پانی، انسان، اور ہر ایک موجودات پر ہم ان حواس کی بدولت ہی یقین رکھتے ہیں۔ البتہ یہ جاننا ضروری ہے کہ بعض صورتوں میں ان حواس سے صحیح علم حاصل نہیں ہو پاتا، مثلاً ہماری کسی بیماری کی حالت میں لمس، بصارت اور دیگر حواس کی کارکردگی متاثر ہو سکتی ہے۔ لیکن عام حالات روزمرہ کی زندگی میں یہی حواس ہمارے لیے علم کا ماخذ ہوتے ہیں۔

### عقلی استدلال

علم کا دوسرا اہم ذریعہ عقلی استدلال ہے جس میں ہم دلائل اور دستیاب علم (معلوم) کی بنیاد پر کوئی نتیجہ اخذ کرتے ہیں۔ اسے عام مثال سے یوں سمجھ لیجیے کہ جب ہم ساحل کی ریت پر کسی پاؤں کے نشان دیکھتے ہیں تو گو کوئی شخص ہمارے سامنے موجود نہ ہو، مگر ہم یقین کر لیتے ہیں کہ یہاں سے کوئی گزرا تھا۔ دھوپ دیکھ کر آپ سورج کا یقین کر لیتے

## ===== الحاد اور جدید ذہن کے سوالات =====

ہیں خواہ آپ سورج کو براہ راست نہ دیکھ رہے ہو۔ اسی طرح فرض کیجیے کہ آپ ایک کمرے میں ایک کتاب کہیں رکھ کر جاتے ہیں، اور کچھ وقت بعد جب واپس آکر دیکھتے ہیں تو کتاب کہیں اور رکھی ملتی ہے۔ آپ کا ذہن فوراً یہ نتیجہ اخذ کر لیتا ہے کہ اسے یقیناً کسی نے اٹھا کر یہاں رکھا ہو گا کیونکہ آپ کو معلوم ہے کہ کتاب خود سے اٹھ کر کہیں نہیں جاسکتی۔ عام طور پر بہت سے امور جنہیں ہم براہ راست حواس سے نہیں سمجھ پاتے، اس کے بارے میں ہم قیاس، غور و فکر اور استنباط سے علم حاصل کرتے ہیں۔ سائنس کے اکثر و بیشتر مسئلے اسی طرح معلوم کیے جاتے ہیں۔ مثلاً کشش ثقل کوئی مادی شے نہیں ہے جسے کوئی شخص آپ کے سامنے کھڑا کر سکے۔ لیکن اس کے اثرات اس قدر واضح اور حقیقی ہیں کہ اس کا انکار کسی صورت ممکن نہیں ہے۔ Energy یعنی قوت کو حواسِ خمسہ کی گرفت میں نہیں لایا جاسکتا۔ اسی طرح اب سائنس بھی ازجی، اضافت، اور ویو میکس (Wave Mechanics) جیسے بے شمار ناقابل مشاہدہ امور اور نظریات ہیں جو اسی طرح استنباط کی بنیاد پر قائم کیے گئے ہیں۔

خبر

علم کا تیسرا ذریعہ ایسی خبر ہے جس کی استنادی حیثیت مشکوک نہ ہو۔ یہ ذریعہ گو ملیات (Epistemology) میں بنیادی حیثیت کا حامل نہیں ہے جس کی تفصیلی بحث فلسفے کی کتب میں Epistemology of Testimony میں دیکھی جاسکتی ہے تاہم سر درست یہ بتانا مقصود ہے کہ بعض شرائط کے ساتھ جدید فلاسفرز کی اکثریت نے بھی اسے علم کے ماخذ میں شامل کیا ہے۔ خبر یا شہادت کی بنیاد پر معلومات لینے کا کام ہم عام زندگی میں بہت زیادہ کرتے ہیں۔ مثلاً عام لوگوں میں کسی نے نہیں دیکھا کہ خلیہ، فضا میں موجود گیس، بیماریاں، جراثیم، بیکٹیریا وغیرہ کیا ہیں، لیکن ہم سائنس دانوں اور ماہرین پر اعتماد کرتے

## ===== الحاد اور جدید ذہن کے سوالات =====

ہوئے ان پر یقین رکھتے ہیں۔ ہم میں سے کسی نے بسر چشم نہیں دیکھا کہ زمین فی الواقع گول ہے، مگر ہم اس بات کو مانتے ہیں۔ آئین اسائن کی گواہی سے ہم بلیک ہول کے وجود کو بن دیکھے مان سکتے ہیں۔ اسی طرح جب ہم ایک ڈاکٹر کے پاس بھی جاتے ہیں جو ہمیں ہمارے مرض کے بارے میں بتاتا ہے تو ہم اس پر یقین رکھتے ہیں اِلا یہ کہ اس کی قابلیت ہمارے سامنے مشکوک ہو جائے۔ ایسی اور بھی بہت سی مثالیں ہیں جس میں ہم دوسروں کے علم اور ان کی اطلاع پر اعتماد کرتے ہیں بشرطیکہ ہمارے پاس اس کے خلاف کوئی دلیل نہ ہو۔ مثلاً ہمیں کوئی یہ کہہ دے کہ کل رات تمہیں فلاں شخص نے زخمی کر دیا، حالانکہ ہم جانتے ہوں کہ ہمیں کسی نے زخمی نہیں کیا تو ایسی خبر پر یقین نہیں کیا جاسکتا۔

الغرض کسی چیز کے ہونے یا نہ ہونے کو ماننے کے لیے ہمارے پاس تین ذرائع ہیں۔ حس و مشاہدہ، استدلال اور خبر صادق۔ کوئی بات ان میں سے کسی ایک سے بھی ثابت ہو جائے تو اس کے لیے دوسرے ذرائع سے دلیل مانگنا غیر معقول رویہ ہے۔ کسی چیز کو ماننے کے لیے اصل بات یہی ہے کہ وہ ان تین ذرائع میں سے ایک سے ثابت ہو جائے۔

### ثبوت اور نظیر

ایک عمومی مغالطہ بعض اذہان میں یہ بھی ہوتا ہے کہ کسی دانتے کی صداقت تسلیم کرنے کے لیے ضروری ہے کہ اس کی کوئی نہ کوئی نظیر موجود ہو۔ مثلاً جب یہ کہا جاتا ہے کہ سیدنا موسیٰ علیہ السلام سے یہ معجزہ ظاہر ہوا کہ سمندر درمیان میں سے کھل کر راستہ بن گیا تو اکثر لوگوں کو یہ شبہ ہوتا ہے کہ کیا واقعی ایسا ہو سکتا ہے؟ کیونکہ ایسا عمومی طور پر کبھی نہیں ہوا۔ مگر جیسا کہ ہم پہلے عرض کر آئے ہیں کہ اگر کوئی واقعہ محال نہ ہو، ممکن ہو تو پھر اس کی صداقت جانچ کر یقین کیا جاسکتا ہے خواہ اس کی کوئی نظیر موجود نہ ہو۔ کسی بھی فلسفہ و منطق

## ===== الحاد اور جدید ذہن کے سوالات =====

ہں یہ اصول کبھی بھی وضع نہیں کیا گیا کہ جس چیز کی مثال ہم نے نادیکھی ہو، یا جو بھی چیز ہماری قدرت سے باہر ہو، وہ ناممکن ہے۔ بلکہ اصول یہ ہے کہ جب تک کسی چیز کے محال ہونے پر قطعی دلیل نہ ہو، وہ ممکن رہتی ہے، بلکہ خبر کا ذریعہ (Source of Information) درست ہو۔

ضروری نہیں کہ وہی واقعہ سچ ہو جو پہلے بھی ہو چکا ہو، اگر یہ معیار مان لیا جائے تو پھر یہ عجیب اصول بن جاتا ہے کہ کسی بھی واقعے کے سچے ہونے کے لیے ضروری ہو گا کہ وہ واقعہ دو مرتبہ ہو۔ ظاہر ہے کہ یہ اصول بالکل ہی غیر منطقی ہے۔ چنگیز خان کے قتل عام کے ثبوت کے لیے ضروری نہیں ہے کہ اس دور میں بھی کوئی چنگیز خان سامنے موجود ہو۔ اسی طرح بہت سے واقعے ایک ہی مرتبہ وقوع پذیر ہوتے ہیں، اس کی صداقت کے لیے اسے بار بار ہونا ضروری نہیں۔ چنانچہ کوئی دعویٰ سامنے آتا ہے تو امکان، عقل، خبر ان تینوں ذرائع کو ہی اہمیت دی جائے گی نہ کہ اس کی نظیر یعنی مثال کا مطالبہ کیا جائے گا۔

---

## خدا، مذہب اور سائنس

### مذہب اور جدید سائنسی استدلال

سام ہیرس (Sam Harris 1976) امریکہ کے مشہور فلسفی اور مذہب —  
 ناقد ہیں جنہیں جدید الحاد کی نمائندہ شخصیات میں شمار کیا جاتا ہے۔ 2004 میں ان کی کتاب  
 The End of Faith شائع ہوئی۔ اس کتاب کے بنیادی مقدمات دو ہیں۔ اول مذہب  
 و ہتھگردی تھا جو کہ فی الوقت ہمارے موضوع بحث سے خارج ہے، جبکہ دوسرا مقدمہ مذہب  
 کی عقلی حیثیت ہے۔ مصنف اور ان کے ہم خیال ملحدین کا ماننا ہے کہ مذہب محض اندھے  
 بے دلیل عقائد کا مجموعہ ہے جو انسان کو محض لغو نظریات اور توہم پرستی ہی سکھاتا ہے جس  
 کی کوئی عقلی حیثیت نہیں۔ سام ہیرس اس مقدمے کو اپنی مذکورہ کتاب کے ایک اقتباس میں  
 یوں پیش کرتے ہیں۔

This has always posed a special problem for religion, because every religion preaches the truth of propositions for which it has no evidence. In fact, every religion preaches the truth of propositions for which no evidence is even conceivable. This

put the "leap" in Kierkegaard's leap of faith. (The End of Faith P.23)1

عیسائیت کی تثلیث، یہودیوں کا نسلی تصور نجات، ہنود کی دیومالائی داستانیں، بدھ مت کے ماننے والوں کی خدا کے بغیر اخلاقیات کا بیج، جین مت کی ارواح پرستی اور دیگر مذاہب میں، تو بہت یقیناً اس نقطہ نظر کی حمایت کرتے ہیں۔ اس حوالے سے عام طور پر ان مذاہب سے بعض اساطیری روایات بھی پیش کی جاتی ہیں جو اس ضمن میں گوسب سے بڑا ثبوت فراہم کرتے ہیں کہ مذہب بے دلیل ایمان و عقائد کا مجموعہ ہے، لیکن یہ معاملہ صرف انھی مذاہب تک ہی محدود رہنا چاہیے جو ایسی تعلیمات بیان کرتے ہیں۔ جہاں تک اسلام کا تعلق ہے تو بغیر کسی تعصب کے یہ ایک حقیقت ہے کہ یہ دین عقل اور فطرت کی بنیاد پر قائم کردہ دلائل پر قائم ہے۔

قرآن مجید اپنی تمام تر دعوت تعصب یا جبر کی بنیاد پر نہیں بلکہ غور و فکر اور دلیل کی بنیاد پر پیش کرتا ہے۔ قرآن کا مطالبہ ہے کہ سب سے پہلے اس کتاب کا غور و فکر سے تنقیدی مطالعہ کریں، اس کی ہر ایک بات قبول کرنے سے پہلے اسے عقل اور برہان کی کسوٹی پر پرکھ لیں اور جب آپ کا قلب مطمئن ہو جائے تو اس وقت اس دعوت کو قبول کرنے میں کسی تعصب یا تاثر کا اظہار نہ کریں۔ قرآن مجید کے جو مختلف نام قرآن میں بیان ہوئے ہیں ان میں ایک نام برہان ہے۔ لفظ "برہان" دراصل عقلی اور استدلالی پہلو کی وضاحت کرتا

1 <http://www.popeye.nl.com/downloads/other/Sam.Harris.-The.End.of.Faith.pdf>



يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا مُبِينًا

إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ

ایک اور آیت میں قرآن عقل سے کام نہ لینے والوں کو بلا تخصیص جانوروں سے مترادف قرار دیتا ہے اسلام کی مقدس ترین کتاب قرآن مجید میں بے دلیل بزرگوں کا اندھی تقلید پر بھی شدید تنقید کی گئی ہے۔

وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا - أَوَلَوْ كَانَ  
آبَاؤُهُمْ لَا يَعْقِلُونَ شَيْئًا وَلَا يَهْتَدُونَ

اور جب ان سے کہا جاتا ہے کہ اس (کتاب) کی پیروی کرو جو اللہ نے نازل کی، تو وہ کہتے ہیں: ہم تو اسی طریقے پر چلیں گے جس یہ ہم نے اپنے آباء و

سورة الانفال - آیت 22

2 سورة النور - آیت 2

اجداد کو پایا ہے۔ اگر ان کے آباء و اجداد نے نہ عقل سے کام لیا ہو اور ہدایت یافتہ وہ ہدایت یافتہ نہ ہوں تو؟۔ (سورۃ البقرۃ۔ آیت 170)

وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخْزَوْا عَلَيْهَا صَغَوًا وَغَمِيظًا

(ایمان والے ایسے ہوتے ہیں کہ) جنہیں جب ان کے رب کی آیات سنائی جاتی ہے تو وہ ان پر بہرے اندھے ہو کر نہیں گر پڑتے (بلکہ غور و فکر بھی کرتے ہیں)۔

(سورۃ الفرقان۔ آیت 73)

قرآن کریم میں اس قسم کی آیات بکثرت موجود ہیں جو یہ واضح کرتی ہیں کہ اسلام کی پوری بنیاد ہی عقل و استدلال پر قائم ہے۔ قرآن مجید ایمانیات کے ضمن میں دوسرے مذاہب کی نسبت عقل انسانی کی تسلی کے لئے زبردست دلائل پیش کرتا ہے اور سائنسی حقائق کی طرح - لحاظ سے قابل آزمائش (Testable) ہیں اور ہم خود اس کا عقلی تجزیہ کر سکتے ہیں۔

اسلام کا وہ پہلو جس کا تعلق رسم و رواج اور معیشت و معاشرت سے ہے۔ اس پہلو میں بھی اسلام اپنے احکامات کے ساتھ اس کے اسرار و رموز سے آگاہ کرتا ہے۔ جس طرح دیگر - مثل سائنسز کا تجزیہ کیا جاتا ہے اسی طرح اسلام کے ان احکامات کا بھی معروضی انداز میں عقلی تجزیہ (Rational analysis) کیا جاسکتا ہے۔ مثلاً اسلام معیشت کے بارے میں جو اصول فراہم کرتا ہے آپ اس کا تجزیہ کر سکتے ہیں، اسلام کے معاشرتی قوانین ہی میں انسانیت کی فلاح ہے، اس دعوے کو بھی آپ اچھی طرح پرکھ سکتے ہیں بلکہ فی زمانہ انسان نے جب بھی اسلامی اصولوں کے مقابل کوئی نظام کھڑا کیا ہے وقت گزرنے کے ساتھ خود ہی واضح ہو گیا کہ ان انسانی قوانین میں کتنے سقم تھے۔ لہذا اسلام کا دعویٰ اپنی جگہ برحق ہے کہ اس سے بہتر نظام نوع انسانی کے لیے کوئی نہیں ہو سکتا۔

دوسری طرف اسلام کا وہ پہلو ہے جس کا تعلق ہماری محسوس دنیا کے بجائے مابعد الطبیعیات (Meta physics) سے ہے۔ عام طور پر ناقدین کی طرف سے انھی امور سے متعلق ہے دلیل ہونے کی بحث کی جاتی ہے۔ خدا تعالیٰ کا وجود، قضاء و قدر، عبادت، الہام، حیات بعد الموت، جنت، دوزخ وغیرہ انھی مباحث میں شمار ہوتے ہیں جو ان مفکرین کے نزدیک ناقابل یقین امور ہیں۔ ان امور کے بے دلیل ہونے کا یہ خیال نیا نہیں بلکہ ماضی میں بھی یہ خیال عام رہا ہے۔ جس کی بنیاد ماضی کا مقبول فلسفہ علمیات منطقی تجربیت (Logical Empiricism) ہے۔ یعنی جو چیز حواس خمسہ یعنی دیکھنے، سننے، چکھنے، محسوس کرنے یا سوچنے کے قابل نہیں ہوتی اسے خلاف عقل قرار دے دیا جائے۔ اس نظریے کی رو سے تمام علم کی بنیاد حیات پر ہے۔ مذہبی عقائد و نظریات کی چونکہ کوئی واضح ٹھوس دلیل نہیں ہوتی نہ یہ ہمارے حواس کی زد میں آسکتے ہیں اور نہ ہی ان کا مشاہدہ کیا جاسکتا ہے اس لیے ان کی کوئی حقیقت نہیں ہے۔ ماضی کے مشہور مغربی مفکر Edward H. Cotton بھی مذہب کے بارے میں یہی دعویٰ پیش کرتے ہوئے کہتے ہیں۔

Religion actually proves nothing; neither does philosophy—in the sense in which men require proof to-day. Philosophy investigates and interprets. Religion professes and has faith. But neither gives to reason convictions which can withstand the attacks of doubt and despair when the "lights are low and all the wheels of being slow."

”مذہب اور فلسفہ دونوں ہی اس لحاظ سے کوئی ثبوت فراہم نہیں کرتے جس کا تقاضا دورِ حاضر کا انسان کرتا ہے۔ فلسفے کا کام محض تفتیش اور توضیح کرنا ہے اور مذہب کا بھی دعویٰ اور اپنا ایک نظریہ ہے لیکن دونوں ہی (اس ضمن میں) کوئی ایسی دلیل نہیں دیتے جو انسانی مایوسی اور شکوک کے مقابلہ کر سکے۔“

تجربیت کا فلسفہ اگرچہ مغربی عقلیت پسندی کی بنیاد سمجھی جاتی ہے مگر 1920 کے بعد طبیعیات میں ہونے والی تحقیقات مثلاً ایٹم کے وجود کو قبول کر کے اس فلسفے کو یکسر مسترد کر چکی ہے۔ آج کی طبیعیات محسوسات کے قفس سے بہت آگے نکل چکی ہے۔ اب سائنس بھی انرجی اور ویو میکینکس (Wave Mechanics) جیسے بے شمار ناقابلِ مشاہدہ امور تسلیم کر کے اسی ایمان کے قفس میں ہے۔ لیکن یہ فلسفہ تجربہ گاہوں میں مسترد کیے جانے سے باوجود آج بھی بعض ناقدرینِ مذہب کے اذہان پر غالب ہے اور وہ مذہبی عقائد کو ان ناقابلِ مشاہدہ اور حیات سے ماورا ہونے کی وجہ سے تسلیم نہیں کرتے۔

اسی مسترد شدہ فلسفے کی بدولت مخالفینِ مذہب دراصل طریقِ استدلال کو نہ سمجھنے کے غلطی میں مبتلا ہیں۔ وہ مذہب کے ان غیبی امور کو بھی براہِ راست (Direct Observation) سمجھنا چاہتے ہیں جس کا تعلق استنباطی استدلال (Inference reasoning) سے ہے۔ مذہب کے ان امور کا تعلق چونکہ غیبیات سے ہے اس لیے اس پر ہرگز کا مطالعہ براہِ راست استدلال کے بجائے استنباط کے منطقی اصول سے اسی طرح مطالعہ کر کے تسلیم کرنا چاہیے جس طرح اس اصول سے آج جدید سائنس کائنات سے متعلق ہونے والی تحقیقات میں ناقابلِ مشاہدہ امور کو معقول (Valid) سمجھتی ہے۔

غور کیا جائے تو مذہبی استدلال اور سائنسی استدلال دونوں ہی یکساں طریقے سے اپنا دعویٰ ثابت کرتے ہیں۔ البتہ یہاں یہ وضاحت ضروری ہے کہ چونکہ سائنس دانوں کے لیے یہ ممکن نہیں کہ وہ توانائی اور دیگر ناقابل مشاہدہ امور کو براہ راست کسی تجربی طریقے سے سمجھ سکیں، اس لیے ان کے بارے میں قائم ہونے والے تصورات میں ہمیشہ تشکیک کا پہلو موجود رہتا ہے۔ یہی وجہ ہے کہ سائنس کے نظریات بدلتے رہتے ہیں۔ جبکہ مذہب اس معات میں پہلے درجے پر ہی منبع علم وحی (الہامی کتاب) کو امتحان سے گزار کر بغیر شک کے قبول کرنے کی دعوت دیتا ہے تاکہ اس کے حاصل شدہ تصورات ہر کسی قسم کی تشکیک سے بالاتر ہے تاہم اس بات کی اجازت ہے کہ اسے بھی علم و دانش کی کسوٹی پر پرکھا جائے۔ سر درست ہم اسی امر پر زور دیں گے کہ اگر باب عقل سائنس کی طرح مذہب کے ناقابل مشاہدہ امور ہ مطالعہ استنباط کے اصول سے سمجھ کر اور ان پر ایمان لائیں۔ قرآن مجید کی بھی یہی دعوت ہے کہ وہ حقائق جو آنکھوں سے دیکھے نہیں جاسکتے، انھیں عقلی دلائل لی بنا پر مانا جائے نہ قرآن کی اصطلاح میں ایمان بالغیب کہتے ہیں۔



## مذہب اور سائنس کی قطعیت

### Certainty in Science and Faith

فیثہ اینڈ ریزن (Faith and Reason) مانچسٹر کالج آکسفورڈ کا تحقیقی جرنل ہے جس کے شمارہ نمبر (1992) 134 میں ڈاکٹر پال بیدھم کا ایک مقالہ شائع ہوا۔ پروفیسر بیدھم مطالعات مذہب اور علم الہیات کے محقق ہیں۔ اپنے اس مقالے میں وہ لکھتے ہیں کہ ایک مذہبی فلاسفر کی حیثیت سے میں یہ اعتراف کرنے پر مجبور ہوں کہ ایمان کو کبھی بھی سائنسی علم والی قطعیت کے درجے پر نہیں رکھا جاسکتا۔ ان کے الفاظ یوں تھے:

As a philosopher of religion, I feel compelled to acknowledge that faith could never be placed on the same level of certainty as scientific knowledge.<sup>1</sup>

ڈاکٹر بیدھم کے یہ الفاظ دراصل مذہب کے متعلق آج کے جدید ذہن میں پائے جانے والے خیال کے بھرپور عکاس ہیں۔ ماضی میں تجرباتی سائنس کی حیرت انگیز ترقی کی بدولت بعض لوگوں کو یہ خیال ہونے لگا کہ جس طرح سائنس ہمیں حقائق سے آگاہ کرتی ہے اور اپنے علم یعنی تصورات و نظریات کو تجربہ گاہ کے امتحان سے گزار کر حقیقت ثابت کرتی ہے مذہب اپنے تصورات کو اس طرح ثابت نہیں کرتے اس لیے مذہب ادھام جبکہ سائنس حقائق کا مطالعہ پیش کرتی ہے۔ ہم ایک بار پھر ڈاکٹر بیدھم کے الفاظ پر غور کریں تو ہمیں بنیادی طور پر دودھوی (Arguments) نظر آتے ہیں۔

۱۔ مولانا وحید الدین خان۔ فکر اسلامی۔ صفحہ ۱۱۴۔

۱۔ سائنسی علم قطعیت کے حامل ہوتے ہیں۔

۲۔ مذہب کو سائنسی قطعیت کے درجے پر نہیں رکھا جاسکتا۔

یہاں سب سے پہلے ہمیں اس دعوے کو پرکھ لینا چاہیے کہ کیا واقعی سائنس سے حاصل شدہ نظریات اپنے اندر قطعیت رکھتے ہیں؟

ہم جانتے ہیں سائنس کی بنیاد مشاہدات اور تجربات سے حاصل کردہ معلومات پر ہوتی ہے۔ سائنس میں بشری خامیوں اور کوتاہیوں کا امکان ہوتا ہے۔ سائنس کا نکتہ آغاز مفروضات (Hypothesis) پر ہے جو مشاہدہ اور تجربہ کے مختلف مراحل سے گزر کر سائنسی اعتبار سے معقولیت (Scientifically Valid) کے زمرے میں آتا ہے۔ یہ معقولیت بھی نسبی ہونے کے بجائے درجہ امکان (Degree of probability) کی حیثیت رکھتی ہے۔ سائنس چونکہ انسانی استعداد سے تشکیل پانے والا علم (Human Acquired Wisdom) ہے اس لیے اپنے میدان میں استنادی درجہ رکھنے کے باوجود یہ درجہ ايقان و یقین نہیں پہنچتا۔ سائنس اپنے بیشتر معاملات میں قائم شدہ نظریات کو قول فیصل تصور نہیں کرتی بلکہ یہ نظریات حتمی قطعیت پر فائز ہونے کے بجائے ہر لحظہ مشکوک رہتے ہیں اور زمانے کے ساتھ اس کی غلطیاں بھی واضح ہوتی رہتی ہیں۔ کائنات کی عمر، روشنی کی رفتار، بلیک ہول، بگ بینک کی تفصیلات جیسے کئی بنیادی نظریات ہیں جو تاحال تشکیک کے قفس میں ہیں اور مختلف حقیقات و تجربات انہیں مشکوک بنا رہے ہیں۔ یہ بھی واضح رہے کہ سائنس دان ہمیشہ اپنی حقیقت و استنباط کو قطعی اور مطلق و جامد (Absolute or Unchangeable) کے بجائے اسی طرح پیش کرتے ہیں کہ موجودہ معلومات کی بنیاد پر یہ رائے یا توجیہ زیادہ معقول ہے۔ سائنسی تصورات میں عدم قطعیت کا اقرار خود سائنس دان بھی کرتے آئے ہیں بلکہ ان



کے نزدیک یہی عدم قطعیت دراصل سائنسی علوم کے ارتقاء کا باعث ہے۔ فرانس کی Mediterranean یونیورسٹی میں فزکس کے محقق اور کئی کتابوں کے مصنف Carlo Rovelli سائنسی قطعیت کے بارے میں لکھتے ہیں:

Science is not about certainty. Science is about finding the most reliable way of thinking at the present level of knowledge. Science is extremely reliable; it's not certain. In fact, not only is it not certain, but it's the lack of certainty that grounds it. Scientific ideas are credible not because they are sure but because they're the ones that have survived all the possible past critiques.<sup>1</sup>

سائنس کا تعلق قطعیت سے نہیں ہے بلکہ دسباب معلومات کی بنیاد پر نظریات کے قابل اعتماد ہونے سے ہے۔ سائنس یقیناً قابل اعتماد ہے لیکن قطعی نہیں ہے۔ بلکہ قطعیت سے محرومی ہی اس کی بنیاد ہے۔ سائنسی تصورات اس لیے قابل اعتماد نہیں ہیں کہ یہ یقینی و حتمی جواب دیتے ہیں بلکہ اس لیے قابل اعتماد ہیں کہ یہ تمام تر تنقیدوں کے باوجود عقلی اعتبار سے سلامت ہیں۔ یہی بات مغرب کے مشہور فلسفی کارل پاپر نے اپنی تصنیف ”سائنسی دریافت کی منطق“ میں اس طرح بیان کی۔

[www.newrepublic.com/article/118655/theoretical-physicist-explains-why-science-not-about-certainty](http://www.newrepublic.com/article/118655/theoretical-physicist-explains-why-science-not-about-certainty) + &cd=2&hl=en&ct=clnk&gl=pk

## ===== الحاد اور جدید ذہن کے سوالات =====

ہمیں سائنس کو ایک ”مجموعہ علم“ کی بجائے ”مفروضوں کے ایک نظام“ کے طور پر دیکھنا چاہیے، یعنی اندازوں یا توقعات کا ایک نظام جو اصولی طور پر تو قابل دفاع نہیں مگر ہم اسے اس وقت تک استعمال کرتے رہیں گے جب تک کہ وہ تجربے کی کسوٹی پر پورا اترتا رہے اور اس بارے میں ہم کبھی یہ کہنے میں حق بجانب نہیں کہ ہمیں علم ہے کہ یہ ”سچ“ یا ”کم و بیش یقینی“ یا پھر ”احتمالی“ ہے۔<sup>1</sup>

اس موقع پر ایک مشہور سائنسی اصطلاح Scientifically Proven کی وضاحت بھی ضروری ہے جسے بالعموم حقیقت کے مترادف سمجھ لیا جاتا ہے۔ سائنس کے ایک ادنیٰ طالب کو بھی اس بات سے واقف ہونا چاہیے کہ اس خاص اصطلاح سے مراد قطعیت کے بجائے کسی مفروضے کا سائنٹفک میتھڈ سے گزر کر معقولیت تسلیم کرنا ہے۔ یہ تسلیم شدہ تصورات، اصول و ضوابط اور دستیاب معلومات کی رو سے تسلی بخش اور درست ہو سکتے ہیں مگر انھیں صداقت کہنا، بلا جواز منطقی قطعیت کے درجے میں رکھ کر ”حقیقت مطلق“ ماننا اور پھر مذہب سے اس کا تقابل کرنا ایک بڑی فنی غلطی ہے۔ چنانچہ یہ بات سورج کی طرح واضح رہ جانی چاہیے کہ جس قطعیت کا مطالبہ مذہب سے کیا جاتا ہے خود سائنس بھی اپنے بے شمار نظریات میں اس قسم کی قطعیت سے محروم ہے۔

دوسری جانب مذہب (اسلام) کا موضوع انسان اور پوری کائنات کا نصب العین ہے۔ اس لیے مذہب اپنے باب میں سائنس کی طرح مشکوک قطعیت پیش نہیں کرتا بلکہ یقینی حیثیت

<sup>1</sup> Karl Popper, The Logic of Scientific Discovery, Routledge Classics, 2nd Edition

سے پیش کرتا ہے۔ رہی یہ شرط کہ کسی چیز کو اسی وقت تک قطعی مانا چاہیے جب تک مشاہدات اور تجربات اس پر معقول تنقید نہ کر دے، تو یہی بات قرآن بھی کہتا ہے کہ قرآن کی قطعیت کا ہر اعتبار سے امتحان لے لیا جائے اور اسے اطمینان کے بعد اسے قبول کیا جائے۔ انسانی تاریخ شاہد ہے کہ نہ اس منبع علم یعنی قرآن کی قطعیت کبھی بھی چیلنج کی جاسکی ہے اور نہ ہی اس پر کوئی ایسی تنقید ہو سکی ہے جو اسے باطل ٹھہرا دے۔

### منبع علم ”قرآن“ کی قطعیت کیسے پرکھی جائے؟

”مذہب اور جدید استدلال“ کے تحت ہم یہ بات کہہ آئے ہیں کہ جس طرح دیگر امور کا عقلی تجزیہ (Rational analysis) کیا جاسکتا ہے اسی طرح مذہب کا بھی عقلی تجزیہ کیا جاسکتا ہے۔ کسی سائنسی نظریے کی قرآن کی قطعیت کا حال بھی اس کے عقلی مطالعے کے ذریعے کیا جاسکتا ہے۔ قرآن نے اس معاملے میں مطالعے کا ایک بہترین تنقیدی اصول خود قرآن نے مقرر کیا ہے۔ قرآن کی ایک آیت یہ ہے:

أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا

یعنی اگر یہ (قرآن) اللہ کے سوا کسی اور کی طرف سے ہوتا تو وہ اس کے اندر بڑا اختلاف پاتے (سورۃ النساء۔ آیت: 82)

اس، مول کی روشنی میں ہمیں قرآن مجید کی صداقت اور اس کی قطعیت کو جانچنے کا بہترین معیار ملتا ہے۔ قرآن کے بیان کا ایک حصہ وہ ہے جس میں وہ انسان سے مخاطب ہو کر اسے کائنات پر غور و فکر کی ترغیب دیتا ہے۔ اس ضمن میں زمین و آسمان، تخلیق، انسانی جسم اور دیگر طبعی دنیا کے بارے میں بھی حقائق سے پردہ اٹھاتا ہے۔ یہ موضوع، قرآن اور سائنس

## ===== الحاد اور جدید ذہن کے سوالات =====

لے درمیان مشترک ہے۔ اس مشترک بنیاد کو لے کر ایک ناقد کو چاہیے کہ وہ قرآن مجید میں بیان کردہ حقائق کا علمی مسلمات (facts) سے تقابل کر کے دیکھے۔ یہ ثابت ہو گا کہ قرآن ایک ایسی کتاب ہے علمی اعتبار سے قطعیت کی حامل ہے اور مسلمہ عقلی معیار پر ثابت ہو رہی ہے۔

---

## سائنس اور انکارِ خدا

دی گرینڈ ڈیزائن (The Grand Design) اسٹیفن ہاکنگ کی تصنیف ہے جنہیں سائنس کی دنیا میں آئن سٹائن کے بعد سب سے ذہین اور ماہر ترین سائنسدان سمجھا جاتا ہے۔ ان کی یہ کتاب 2010 میں شائع ہوئی۔ اس کتاب میں اسٹیفن ہاکنگ نے یہ دعویٰ کیا ہے کہ کائنات اور دنیا میں موجود حیات کی معرفت کے لیے ہمیں کسی خدا کی ضرورت نہیں ہے بلکہ قدرت کے قوانین Laws of Nature ہمیشہ سے ہیں اور وہ وہی اس گرینڈ ڈیزائن کی علت Cause ہیں۔ ہاکنگ اپنی اسی کتاب میں یہ الفاظ بھی کہتے ہیں:

Science makes God unnecessary

سائنس نے خدا کو غیر ضروری ثابت کر دیا ہے

سائنسی دریافت کی بنیاد پر بعض جید سائنس دانوں میں خدا کے انکار کا خیال انیسویں صدی کے بعد رائج ہوا ہے۔ نیوٹن کے بعد اس وقت یہ تاثر پیدا کیا جانے لگا کہ علوم جدیدہ نے خدائی ایمان کی پوری عمارت کو مسمار کر دیا ہے۔ اس پوسٹ ماڈرن دنیا میں اب خدا کی کوئی جگہ باقی نہیں رہی ہے۔ حتیٰ کہ مغرب میں خدا کی موت اور خدا کی تدفین جیسے نعرے بھی بلند ہونے لگے۔

متمدن کے نقطہ نظر کے مطابق پہلے زمانوں میں انسان کا علم محدود تھا، اس وجہ سے اسے کائنات کی توجیہ کا یہی تصور ملا کہ یہاں جو کچھ ہو رہا ہے، اس کے بارے میں مان لیا جائے کہ اسے کوئی خدا چلا رہا ہے۔ لیکن سائنسدانوں نے ایسے قوانین دریافت کر لیے ہیں جن کی مدد

سے یہ جانا جاسکتا ہے کہ یہ کائنات کیسے چل رہی ہے۔ اب ضرورت نہیں رہی کہ خدا کے سور کے ساتھ جڑا جائے بلکہ ہمیں فطرت کے ان قوانین کا علم ہو چکا ہے جن کی مدد سے یہ کائنات چل رہی ہے۔ جیسے پہلے انسان سمجھتا تھا کہ سورج طلوع و غروب ہوتا ہے۔ اس نے ایک خدا فرض کر لیا جو سورج کو نکالتا اور غروب کرتا ہے۔ جدید سائنس نے یہ ثابت کر دیا کہ سورج طلوع و غروب نہیں ہوتا بلکہ زمین گردش کرتے ہوئے اس کے سامنے آ جاتی ہے۔ اس وجہ سے اب اس خدا کو بھی ماننے کی ضرورت نہیں رہی جو سورج کو انشروال کر رہا ہے۔ سائنس میں ہونے والی ہر ایک نئی پیش رفت دراصل اس تابوت کی ایک اور کیل ہے جس میں خدا کو بند کر دیا گیا ہے۔

اس نقطہ نظر کا جائزہ لینے سے قبل یہ غلط فہمی رفع کر لینا ضروری ہے کہ سائنس کو کہ آج بے پناہ ترقی کر چکی ہے لیکن سائنس نے اس کے علاوہ اور کچھ نہیں کیا کہ پہلے جو تفصیلات معلوم تھیں، ان میں کچھ مزید اضافہ کر دیا ہے۔ ان معلومات میں اضافے کے نتیجے میں خدا کا تصور کسی طرح بھی بے کار قرار نہیں دیا جاسکتا ہے۔ اگر ہمیں کسی پراسیس کے بارے میں اضافی معلومات مل جائیں تو کیا اس سے اس بات کی نفی ہو جاتی ہے کہ اس پراسیس کا کوئی خالق موجود نہیں ہے؟ ملحد سائنس دانوں کی غلطی یہ ہے کہ وہ تخلیق اور "طریقہ تخلیق" کو باہم مخلوط کر رہے ہیں۔ کسی شے کی طریقہ تخلیق کا علم ہو جانا اس بات کا مجاز نہیں کہ اس شے کا خالق کوئی نہیں ہے۔ مولانا وحید الدین خان ملحدین کے اس خیال کے بارے میں لکھتے ہیں:

یہ صحیح ہے کہ سائنس نے کائنات کے بارے میں انسان کے مشاہدے کو بہت بڑھا دیا ہے، اس نے دکھا دیا ہے کہ وہ کون سے فطری قوانین ہیں، جن میں یہ کائنات جکڑی ہوئی ہے اور جس کے تحت وہ حرکت کر رہی ہے۔ مثلاً پہلے آری

صرف یہ جانتا تھا کہ پانی برستا ہے، مگر اب سمندر کی بھاپ اٹھنے سے لے کر بارش کے قطرے زمین پر گرنے تک کا وہ پورا عمل انسان کو معلوم ہو گیا ہے، جس کے مطابق بارش کا واقعہ ہوتا ہے۔ مگر یہ ساری دریافتیں صرف واقعہ کی تصویر ہیں، وہ واقعہ کی توجیہ نہیں ہیں۔ سائنس یہ نہیں بتاتی کہ فطرت کے قوانین کیسے قوانین بن گئے، وہ کیسے اس قدر مفید شکل میں مسلسل طور پر زمین و آسمان میں قائم ہیں، اور اس صحت کے ساتھ قائم ہیں کہ ان کی بنیاد پر سائنس میں قوانین مرتب کیے جاتے ہیں۔ حقیقت یہ ہے کہ وہ فطرت جس کو معلوم کر لینے کی وجہ سے انسان یہ دعویٰ کرنے لگا ہے کہ اس نے کائنات کی توجیہ دریافت کر لی، وہ محض دھوکا ہے۔ یہ ایک غیر متعلق بات کو سوال کا جواب بنا کر پیش کرنا ہے، یہ درمیانی کڑی کو آخری کڑی قرار دینا ہے۔ اس کی مثال ایسی ہے کہ کسی مشین کے اوپر ڈھکن اکا ہوا ہو تو ہم صرف یہ جانتے ہیں کہ وہ چل رہی ہے، اگر ڈھکن اتار دیا جائے تو ہم دیکھیں گے کہ باہر کا چکر کس طرح ایک اور چکر سے چل رہا ہے اور وہ چکر کس طرح دوسرے بہت سے پرزوں سے مل کر حرکت کرتا ہے۔ یہاں تک کہ ہو سکتا ہے کہ ہم اس کے سارے پرزوں اور اس کی پوری حرکت کو دیکھ لیں، مگر کیا اس علم کے معنی یہ ہیں کہ ہم نے مشین کے خالق اور اس کے سبب حرکت کاراز بھی معلوم کر لیا؟ کیا کسی مشین کی کارکردگی کو جان لینے سے یہ ثابت ہو جاتا ہے کہ وہ خود بخود بن گئی ہے؟ اور اپنے آپ چلی جا رہی ہے؟ اگر ایسا نہیں ہے تو کائنات کی کارکردگی

===== الحاد اور جدید ذہن کے سوالات =====

کی بعض جھلکیاں دیکھنے سے یہ کیسے ثابت ہو گیا کہ یہ سارا کارخانہ اپنے آپ قائم  
ہوا اور اپنے آپ چلا جا رہا ہے؟<sup>۱</sup>

---



## نظریہ ارتقا اور خدا

ارتقاء کا نظریہ حالانکہ قدیم زمانے سے لوگوں کے ذہنوں میں موجود رہا ہے، یونان کے کئی فلاسفہ زار تقاء کے مکمل قائل تھے، لیکن انیسویں صدی سے پہلے یہ ایک گم نام سا نظریہ تھا جسے باقاعدہ طور پر مرتب نہیں کیا گیا تھا۔ نیز اس میں الحاد کا کوئی خاص پہلو نہ تھا، لیکن مشہور ماہر حیاتیات سر چارلس ڈارون نے صدیوں سے چلے آرہے اس خیال کی مخالفت کی کہ انسان کو کامل صورت میں ایک ساتھ ایک ہی وقت میں تخلیق کیا گیا ہے۔ اس نے انسان کی تخلیق کو ایک لگے بندھے قانون فطرت کے تحت ہونے والے ارتقاء کا نتیجہ قرار دیا۔ ڈارون خدا پرست انسان تھا، اس نے اپنی ابتدائی تعلیم دینیات کے شعبے میں ہی حاصل کی تھی لیکن بعد میں اس میں تشکیک (Agnosticism) کے اثرات نمایاں ہوئے۔ دارون کے بعد ہونے والی مزید تحقیقات نے اس نظریے کو سائنس کی دنیا میں ایک مسلمہ اصول بنا دیا اور اب یہ نظریہ بتاتا ہے کہ روئے زمین پر اربوں سال پہلے ساحل سمندر سے زندگی کی ابتدا ہوئی۔ پھر اس سے نباتات اور اس کی مختلف انواع وجود میں آئیں۔ پھر نباتات ہی سے ترقی کرتے کرتے حیوانات پیدا ہوئے۔ انہی حیوانات میں سے ایک بندر تھا، جس سے نیم انسانی حالت کے مختلف مدارج سے ترقی کرتا ہوا موجودہ انسان کا وجود ہوا۔

اس نظریے کا سہارا لیتے ہوئے ملحدین نے یہ دعویٰ کیا کہ تخلیق انسانی کی توجیہ اب بیان کر دی گئی ہے لہذا اب کسی خدا کو ماننے کی قطعاً ضرورت نہیں ہے۔

ہماری نظر میں نظریہ ارتقا کو خدا کے وجود کے انکار کی اساس بنانا سوء فہم اور بڑی حد تک مذہب سے مخالفت کا نتیجہ ہے کیونکہ اس بات سے خدا کے وجود یا عدم وجود پر کوئی فرق نہیں پڑتا کہ کائنات اپنی موجودہ صورت میں ارتقا کا سفر طے کر کے پہنچی ہے یا اچانک پیدا ہوئی ہے، بلکہ یہ موضوع ہی مذہبی مباحث سے کلیتہً خارج ہے۔ البتہ مذہب اس بارے میں طعن و بحث کرتا ہے کہ کائنات جس طرح بھی تخلیق ہوئی، اپنی اصل میں یہ ایک خالق کی ہی مہربانی منت ہے۔

جب تک ہم زمین پر پہلی زندگی کا درست تعین نہ کر لیں اس وقت تک ہمارے سامنے نظریہ ارتقا کی بنیاد ہی نہیں بن پاتی ہے۔ سالے کی صورت میں جو پہلی زندگی زمین پر نہیں کی گئی اس کا میکیزم بھی اسی قدر پیچیدہ ہے جتنا آخری نوع کے انسان کی خلیاتی اکائی (Cell) کا میکیزم ہے۔ اس پہلی زندگی کے میکیزم کی اس قدر پیچیدگی یہ بتاتی ہے کہ ان مرکبات (Compounds) بننے میں اتفاقات کا عرصہ اربوں کھربوں سال پر بھی تک جائے تو بھی ایک مثبت اتفاق ہونا ممکن نہیں ہے اور اگر ایسا ہو گیا ہے تو یقیناً یہ معجزہ ہی ہے جو اتنے کم عرصے میں زمین پر پہلی زندگی کے آثار نظر آ گئے۔

اصل ارتقاء کو مان کر خدا کا انکار کرنے والے جب تخلیق انسانی کی بات کرتے ہیں تو وہ چشمہ حیات (Origin of life) کو نظر انداز کر دیتے ہیں۔ وہ زندگی کی ابتداء کے متعلق خود ہی پہلے سے ایک سالمہ (self-replicating molecule) کا وجود فرض کر لیتے ہیں اور پھر اسی پر پورے نظریہ ارتقاء کی عمارت کھڑی ہوتی ہے۔ حالانکہ اس نظریے کو مان کر سب سے پہلا سوال یہی پیدا ہوتا ہے کہ ایک بے شعور اور بے حیات مادہ سے کس

طرح ایک جاندار (Living thing) وجود میں آگیا؟ اور پھر خود مادہ بھی اپنے وجود کے لیے ایک خالق کا محتاج ہے از خود کہاں سے معرض وجود میں آیا؟

نظر یہ ارتقاء کسی طرح بھی پیش کر دیا جائے؛ یہ زندگی کی توجیہ نہیں کر سکتا۔ کیونکہ یہ نظر یہ خدا سے نہیں بلکہ اس کی تخلیق اسکیم سے متعلق ہے۔ اگر کسی زمانے میں اس نظر کے حق میں ٹھوس شواہد دستیاب ہو جائیں اور تجربہ گاہوں میں اس نظریے پر مہر ثبت ہو جائے تو بھی اس سے خدا کے عدم وجود کا کوئی علمی و سائنسی جواز نہیں ملتا۔ فرق صرف یہ ہو گا کہ پہلے عقیدہ یہ تھا کہ خدا نے الگ الگ نوع کی مخلوق پیدا کی اور اب یہ ہو جائے گا کہ خدا نے ایک ہی نوع سے زمین پر سارا تخلیقی عمل کیا۔ خدا کی ذات کو ان دونوں ہی نظریات سے کوئی فرق نہیں پڑتا۔



## کیا سائنس خدا کا انکار کر سکتی ہے؟

یہ سوال یہ کیا سائنس خدا کا انکار کر سکتی ہے؟ منطقی طور پر ہی غلط ہے۔ اس کی ایک بنیادی وجہ تو یہ ہے کہ خدا کے وجود کا انکار سائنس کا دائرہ کار میں نہیں آتا۔ سائنس کا دائرہ کار مادہ، توانائی اور ان کے طبعی قوانین تک محدود ہے، جب کہ خدا ان قوانین کا خالق ہے جو نہ ہی مادہ ہے اور نہ توانائی۔ سائنس تجربہ گاہوں سے نشوونما پاتی ہے جبکہ خدا کی ذات خدا کوئی مادی تصور نہیں ہے جسے تجربہ گاہوں میں ثابت کیا جاسکے۔ بلکہ یہ کام خالصتاً عقل، استدلال کا ہے اور خدا کی معرفت استدلال سے ہی ممکن ہے۔

دوسری وجہ سائنس علم کی محدودیت ہے۔ اپنے محدود علم کی بنیاد پر سائنس کے لیے کسی کی عدم موجودگی کی گواہی دینا منطق کی روشنی میں ناقابل اعتبار ہے۔ زمین پر سفید کوئے کی معدومیت ثابت کرنے کے لیے ضروری ہے کہ آپ پہلے زمین کے ہر کون و مکان اور فضائی دنیا میں اس کی تلاش کریں اور اس پورے علم کے بعد آپ زمین پر سفید کوئے کی معدومیت کا دعویٰ کریں۔ اسی طرح قطعی طور پر یہ ثابت کرنے کے لیے کہ خدا نہیں ہے، ہمارے لیے مادی و غیر مادی دنیا کا کلی علم (Infinite knowledge) ہونا لازم ہے۔ کوئی بھی شخص سائنس کی جانب سے خدا کے وجود کا انکار اسی صورت میں ممکن ہے جب وہ عالم شہود اور عالم غیب ہر دو سے مکمل طور پر باخبر ہو اور پھر اپنے اس کلی علم کی بنیاد پر وہ اس کا انکار کرے کہ خدا موجود نہیں ہے۔ جبکہ انسانی عالم یعنی سائنس کی حالت یہ ہے کہ ہماری کہکشاں جو کائنات

نے ایک انتہائی چھوٹے سے جزو کی حیثیت رکھتی ہے، اس کے بھی بہت سے سرایت رازت سائنس اب تک پردہ نہیں اٹھا سکی ہے۔ سائنس داں ہمیشہ سے یہ تسلیم کرتے آئے ہیں کہ جی وہ کائنات کے بارے میں مکمل طور پر کچھ بھی نہیں جانتے۔ مشہور ملحد ماہر طبعیات برین ٹانس (b.1968) کے بقول اس وقت سائنس 96% کائنات کے بارے میں کچھ نہیں جانتی۔ تخلیق کائنات، انسانی ذہن اور مادہ سے لے کر بلیک ہول تک کائنات کے اپنے دامن میں ایسے راز سمیٹے ہوئے ہے جن کے بارے میں سائنس اب تک حتمی طور پر کچھ نہیں جانتی۔

اس وقت سائنس کی حالت گویا ساحل سمندر پر کھڑے اس شخص کی سی ہے جو سطح بحر اور اس سے اوپر فضا کر مشاہدہ کر رہا ہے لیکن پانی کی سطح کے نیچے بہت سی مخلوقات اس کے مشاہدے سے باہر ہے چنانچہ وہ اپنے حواس ظاہرہ سے ان کے وجود کا ثبوت نہیں دے سکتا۔ مگر ان کے عدم وجود پر بھی کسی استدلال کا مستحق نہیں ہے۔ اس موقع پر قرآن مجید کا یہ ایمان سامنے رکھنا چاہیے۔

أَمَّ عِنْدَهُمُ الْغَيْبُ فَهُمْ يَكْتُبُونَ

کیا ان کے پاس غیب کے حقائق کا علم ہے کہ اُس کی بنا پر یہ لکھ رہے ہوں؟

(سورہ قلم۔ آیت 47)

## خدا اور کائنات کی ازلیت

منکرین خدا کا ایک بہت پرانا استدلال ہے کہ کائنات کو اگر کسی خالق کی تخلیق تسلیم کر لیا جائے تو لازماً "ایک خالق کے وجود کو بھی ماننا پڑے گا اور از روئے منطق اسے ازلی تسلیم کرنا پڑے گا، اس مسئلے کا حل انہوں نے اپنے تئیں یہ نکالا کہ بجائے خالق کے کیوں نہ کائنات کو ازلی مان لیا جائے۔

جبکہ سائنس ہمیں یہ بتاتی ہے کہ کائنات ازلی نہیں ہے بلکہ اس کی ایک متعین ابتداء ہے، کائنات کی اب تک ایسی کوئی صفت علماء سائنس کے علمی ذخیرے میں شامل نہیں ہو سکی ہے کہ جس کی بنیاد پر کائنات کو خود اپنا خالق فرض کیا جاسکے، اگرچہ انیسویں صدی تک منکرین کی اس دلیل میں ایک ظاہری فریب حسن موجود تھا لیکن حرکیات کے دوسرے قانون Law of Thermodynamics کے انکشاف کے بعد یہ دلیل بالکل بے بنیاد ثابت ہو چکی ہے۔ بعض ملحدین کے نزدیک قانون حرکیات کے مطابق انرجی نہ ہی پیدا کی جاسکتی ہے اور نہ فنا کی جاسکتی ہے، اور چونکہ مادہ موجود ہے اس لیے یہ ازلی ہونا چاہیے۔ مگر سوال یہ ہے کہ اس کائنات کی تنظیم و ترتیب کو حکمت و شعور سے عاری بے جان مادہ سے نسبت دینے کے بجائے یہ زیادہ معقول نہیں کہ ایک صاحب شعور ہستی نے اسے تخلیق کیا۔

سائنس کے ایک قانون، قانون ناکارگی Law of Entropy کے مطابق قوت حرارت مسلسل خرچ ہوتی رہتی ہے اور اس کے سبب ایک پر قوت وجود مسلسل ایک بے حرارت وجود میں تبدیل ہو تا رہتا ہے، یعنی اجزاء مساوی سے مسلسل حرارت خان

ہو۔ جی ہے اور ایک وقت آئے گا کہ جب تمام اجسام بے قوت اور تاریک ہو کر رہ جائیں گے اور زندگی اپنا وجود کھو دے گی۔

دو جدید کی سائنسی تحقیقات سے یہ بات قطعی طور پر ثابت ہو جاتی ہے کہ یہ کائنات ازل سے موجود نہیں ہے بلکہ ایک متعین وقت پر اور ایک متعین قوت کے ساتھ وجود میں آئی ہے، اور اب مسلسل اپنے انجام کی طرف بڑھ رہی ہے۔ اسی جدید تحقیق کا حوالہ دیتے ہوئے ایک امریکی ماہر حیوانات ایڈورڈ لو تھر کیسل لکھتے ہیں:

"غیر ارادی طور پر سائنس کی تحقیقات نے یہ ثابت کر دیا کہ کائنات اپنا ایک آغاز رکھتی ہے، اور ایسا کرتے ہوئے اُس نے خدا کی صداقت کو ثابت کر دیا ہے، کیونکہ جو چیز اپنا ایک آغاز رکھتی ہو وہ خود بخود شروع نہیں ہو سکتی، یقیناً" وہ ایک محرک اول یعنی ایک خالق یا خدا کی محتاج ہے۔ (The Evidence of God p.51)



## کیا کائنات اتفاقی حادثہ ہے؟

الحادی نظام فکر کی زد سے تمام کائنات کا مبداء اول اور اساسی عنصر مادہ ہے جس کے علاوہ کوئی شے حقیقی وجود نہیں رکھتی۔ یہ پوری کائنات ایک مقدم مادے کے اتفاقی ارتقا کا نتیجہ ہے جو ترقی و تدریج کے عمل سے گزر کر اپنی موجودہ صورت میں ہمارے سامنے ہے۔ اس کے پس پشت نہ ہی کوئی خالق، ناظم یا مربی ہے جسے اہل مذہب خدا کہتے ہیں۔

اگر یہ اقرار کیا جائے کہ اس کائنات کے پس منظر میں کوئی مربی اور باشعور ہستی کی منصوبہ بندی کا فرما نہیں ہے تو ہمیں لامحالہ یہ ماننا پڑے گا کہ یہ سارا نظام کائنات محض ایک اتفاقی حادثے کے نتیجے میں ظہور پذیر ہوا ہے۔ لیکن سائنس و منطق کی دنیا میں اتفاق کی کوئی عمومی حقیقت نہیں ہے بلکہ یہ ایک بہت ہی منظم حسابی نظریہ (Law of Probability) ہے جس کا اطلاق ایسے امور پر کیا جاتا ہے جن کے وقوع پذیر ہونے کے امکان کے بارے میں ہمارے پاس کوئی معلومات نہیں ہوتی۔ اس قانون کی مدد سے ہم یہ باسانی اندازہ لگا سکتے ہیں کہ کسی خاص نوعیت کے واقعے کا اتفاق پیش آ جانے کے امکانات کس قدر ہوتے ہیں۔

مثلاً دس سکے لیے جائیں اور ان پر ایک سے دس تک نشان لگا دیں، اس کے بعد انھیں اپنی جیب میں ڈال کر اچھی طرح ملا دیں۔ اب ان کو ایک سے دس تک بالترتیب اس طرح نکالنے کی کوشش کریں کہ ایک سکہ نکالنے کے بعد ہر بار اس کو دوبارہ جیب میں ڈال دیں۔ یہ امکان کہ نمبر ایک نمبر کا سکہ پہلی بار ہمارے ہاتھ میں آجائے، دس میں سے ایک ہے۔ یہ امکان کہ ایک اور دو نمبر سکہ بالترتیب ہاتھ میں آجائے سو میں ایک ہے۔ یہ امکان کہ ایک، دو اور تین

## ===== الحاد اور جدید ذہن کے سوالات =====

نمبر کے سلسلہ وار ہمارے ہاتھ میں آجائیں ایک ہزار میں ایک ہے۔ یہ امکان کہ ایک، دو، تین اور چار نمبر کے سکے بالترتیب نکل آئیں، دس ہزار میں ایک ہے۔ یہاں تک کہ یہ امکان ایک سے دس تک تمام سکے بالترتیب ہمارے ہاتھ میں آئیں، دس ارب میں صرف ایک ہے۔<sup>1</sup>

سادہ سی مثال ظاہر کرتی ہے کہ واقعات میں امکان اور اتفاق کا تناسب کتنا ہوتا ہے۔ اگر ہم عظیم الشان اور منظم کائنات کا جائزہ لیتے ہوئے اس حساب کو دیکھیں تو واضح ہوتا ہے کہ (اکیمیائی عناصر کے مجموعے میں سے اتفاقاً کاربن، ہائیڈروجن، نائٹروجن اور آکسیجن کے اتنے اہم الگ نکل آنا جن سے صرف ایک پروٹینی سالمہ (Molecule) وجود میں آجائے، صرف اس ایک سالے کے وجود کا امکان  $10^{160}$  میں سے ایک بار ہے۔)  $(10^{160})$  کا مطلب ہے 10 کو 10 سے 160 مرتبہ ضرب دینا۔ اس سالے میں بھی امینو ایسڈ بننے کے لیے مکان کا تناسب  $10^{48}$  ہے۔ یہ صرف ایک سالے کی مثال دی گئی ہے جو کائنات میں ایک انسانی ترین انسان کے جسم میں بھی ایک غیر مرئی شے ہے، اس کا امکان اس قدر کم ہے تو پھر پیری کائنات کو محض ایک اتفاق قرار دینا کیا بے عقلی نہیں؟ مختلف غیر مرئی ذرات سے وجود پانے والے ایک سالے سے لے کر اجرام سماوی اور کہکشاؤں تک ہر ایک کے ظہور پذیر ہونے کو محض ایک ”اتفاق“ کہہ کر نظر انداز نہیں کیا جاسکتا۔ زمین، اس کا زاویہ، سورج اور زمین کا فاصلہ، چاند، آکسیجن، ہوا، پانی سب کچھ اس قدر ٹھیک ٹھیک موجود ہے کہ زمین پر حیات ممکن ہو سکے۔ ان میں کسی امر میں 0.5% بھی فرق واقع ہوتا تو زندگی کا کوئی وجود نہیں ہوتا۔ کائنات اس کا Life Friendly ماحول ہونا، یہ سب جدید ریاضیاتی قوانین کے مطابق ہوں میں ایک درجہ امکان رکھتا ہے۔ اگر یہ اتفاق ہی ہے تو ایک شے موزوں ہو، دو شے

1۔ مولانا محمد الدین خان۔ نہ جب اور جدید ذہنیت، صفحہ ۸۲۔ ۸۳ اور ۸۴۔ ۸۵

موزوں ہو، یہ کیا ماجرہ ہے کہ پوری کائنات ہی انسانی حیات کے لیے موزوں ترین صورت میں موجود ہے۔ اتفاق سے کبھی کبھار تو خیر پیدا ہو سکتی ہے لیکن مسلسل خیر کبھی پیدا نہیں ہو سکتی۔ ان سب حقائق اور ان کے درجہ امکانات کو دیکھ کر کوئی منطقی ذہن یہ باور نہیں کر سکتا کہ تخلیق اور اس میں حیرت انگیز نظم و ضبط محض اتفاق کا نتیجہ ہے۔

اگر کائنات کی محض ایک اتفاقی حادثہ ہے اور ہمارے اذہان بھی اسی اتفاقی سلسلے کی ایک کڑی ہے تو جو یہ ساری سائنس کی بنیاد جو انسانی تجربات پر ہے، ان تجربات کو اتفاق کیوں نہیں مان لیا جائے؟ اگر ہم اتفاق پر یقین رکھتے ہیں تو یہ کیوں نہیں مان لیتے کہ سب زمین پر اتفاق سے ہی مگر تا ہے ہوا میں بھی اڑ سکتا تھا، سورج کی روشنی زمین پر اتفاق سے ہی آتی ہے، یہ سب سائنسی دریافت کے متعلق ہم کبھی اتفاق نہیں مانتے تو اتنی عظیم الشان کائنات کے متعلق "اتفاق" جیسے غیر علمی دلیل کا استعمال کیونکر کر سکتے ہیں؟ انسانی عقل اور فکر استدلال کی سلامتی کا تقاضا یہی ہے اس کائنات کو اتفاق جیسے غیر معقول بات سے جوڑنے کے بجائے خدا کے تصور کو قبول کر لے۔

در حقیقت عقل و منطق اور سائنس کی شان میں اس سے بڑی گستاخی اور اس بارے میں اس سے بڑی بدذوقی یہی ہوگی کہ اس عظیم الشان کائنات کو محض اتفاق قرار دے دیا جائے۔



## محدثین کے عمومی سوالات

### خدا کا خالق کون؟

یہ اعتراض یا سوال ذہن میں اکثر اٹھتا ہے کہ اگر یہ بات تسلیم کر لی جائے کہ ہر چیز کا کوئی نہ کوئی خالق ہے، تو پھر خدا کا خالق کون ہے؟ اس معاملے جدید ذہن سخت کنفیوژن کا شکار ہے۔ بالخصوص علت و معلول (Cause & Effect) کی لامتناہی (Endless) بحث کے پیش نظر زمانہ قدیم سے ہی فلاسفہ کے ہاں بحث و مباحثے رائج رہے ہیں، محدث فلاسفہ اکثر یہ کہتے رہے ہیں کہ اگر مذہبی عقیدے کے مطابق، خدا نے کائنات کو بنایا تو خود خدا کو کس نے بنایا۔ ایک جدید ذہن کے لیے بھی یہ سوال اکثر ذہنی پریشانی کا سبب بنتا ہے کہ ہر چیز کا خالق ہے تو خدا کو کس نے تخلیق کیا۔ مگر فی الحقیقت اس سوال پر معمولی سے ہی غور، فکر سے واضح ہو جاتا ہے کہ اس طرح کے سوالات اصلاً "منطقی مغالطوں غیر منطقی (illogical) سوال ہے۔"

1۔ یہ سوال نہ صرف منطق کی نفی ہے کرتا ہے بلکہ مزید یہ کہ مذکورہ اعتراض ایک کھلی تضاد فکری پر مبنی ہے۔ یہ لوگ خود تو کائنات کو بغیر خالق کے مان رہے ہیں، مگر خالق کو ماننے کے لیے وہ ایک خالق خالق کا مقابلہ کرتے ہیں۔ حالانکہ کائنات کا وجود اگر بغیر خالق کے ممکن ہے تو خالق کا وجود بھی بغیر خالق کے ممکن ہونا چاہیے۔ اگر آپ خدا کے خالق نہ ہونے کی وجہ سے اس کا انکار کرتے ہیں تو پھر لامحالہ آپ کو کائنات کے وجود کا بھی انکار کرنا چاہیے کہ آپ کے نزدیک اس کا کوئی خالق نہیں۔ جب کائنات کو بغیر کسی خالق کے مانا جاسکتا ہے تو

## ===== الحاد اور جدید ذہن کے سوالات =====

۲۔ خالق کا وجود بھی بغیر خالق کے ماننا غلط نہیں ہونا چاہیے۔ مغلی اعتبار سے بھی ایک صاحب نسبت اور مدبر ہستی کو خالق ماننا زیادہ معقول ہے نسبت اس نے کہ ہم بے شعور مادے کو بغیر ان خالق کے مان لیں۔

۳۔ جب ہم یہ کہتے ہیں کہ ہر چیز کا کوئی خالق ہوتا ہے تو یہ سوال اس لیے خدا پر لاگو نہیں ہوتا۔ خدا کو کوئی مادی شے نہیں ہے۔ حقیقت یہ ہے کہ ہر مخلوق کا کوئی نہ کوئی خالق ہے، خدا پر نہ کہ مخلوق نہیں ہے اس لیے اس کا کوئی خالق بھی نہیں ہے۔

۴۔ جدید منطق و فلسفہ کا بیان کردہ ایک اہم مغالطہ کنٹری مسٹیک (category mistake) کہلاتا ہے۔ یعنی ہر وجود کو ڈیفائن کرنے والی کائنات کی وجہ سے اس کے متعلق بعض سوالات از خود ہی غیر متعلق یا غیر منطقی ہو جاتے ہیں جو کسی دوسری صفات کے حامل وجود کے متعلق ہوتی ہیں۔ مثلاً یہ پوچھنا کہ ”یہ انڈے کس درخت میں اُگے؟ بالکل ہی غیر متعلق ہے۔ یا بوتل بنانے والی مشین کے بارے میں پوچھنا کہ یہ مشین کون سی بوتل میں بنی ہے؟ بالکل ہی غیر منطقی ہے۔

اسی طرح خدا ڈیفائن کرنے والی ایک بنیادی صفت الصمد یعنی قائم بالذات اور خالق یعنی تخلیق کرنے والا ہے۔ جب اپنی تعریف میں ہی وہ اس کائنات کا خالق ہے تو پھر اس پر مخلوق ہونے کا سوال کیونکر کیا جاسکتا ہے؟

4۔ ایک اور بڑی غلطی یہ بھی ہے کہ ہم اس معاملے میں کائنات کے اصول علت و معلول کا اطلاق خدا پر کر رہے ہوتے ہیں۔ یعنی اس دعوے کے بعد کہ اگر ہر چیز کی کوئی علت ہے تو خدا کی علت کیا ہے؟ پہلے یہ طے کیا جائے گا کہ کیا کائنات اس اصول علت و معلوم کا اطلاق

خدا پر جی ہوتا ہے؟ تو جواب ظاہر ہے کہ جب خدا نے کائنات بنائی ہے تو اس پر کائنات کے مادی قوانین کا اطلاق نہیں ہو گا۔

۵۔ ہر چیز کا خالق ہونے، یا علت و معلول کا قانون اس کائنات کے لیے ہے۔ جبکہ خدا اس کائنات کے قوانین سے ماوراء ہے۔ لہذا اسے قائم بالذات ماننا ضروری اور علت و معلول کا اطلاق اس کے خالق پر کرنا غیر منطقی ہے۔ اس کا وجود کائنات کی حدودوں سے ماوراء ہے۔

۶۔ خدا کے خالق کے بارے میں سوال اس لحاظ سے بھی درست نہیں کہ اس میں ایک متعین وقت میں خدا کے تخلیق ہونے کو فرض کر لیا گیا ہے۔ جبکہ وقت صرف کائنات کا حصہ ہے۔ اور خدا کا کائنات کا خالق ہے۔ خدا کو موجود ہونے کے لئے کسی وقت کی ضرورت نہیں ہے۔ وہ اس وقت سے ہے جب وقت کا وجود بھی نہیں تھا۔ چنانچہ خدا وجود میں نہیں آیا بلکہ خدا ہمیشہ سے موجود ہے۔

## خدا نظر کیوں نہیں آتا

مذہب کا بنیادی مقدمہ ہی یہ ہے کہ اس دنیا کو اللہ تعالیٰ نے ہمیشہ ن زندگی کے طور پر نہیں بنایا۔ یہ چند سالہ زندگی امتحان کے طور پر ہے جس میں کامیابی کی صورت میں ہمیں ہمیشہ کی زندگی نصیب ہوگی۔ اگر اس دنیا میں اللہ تعالیٰ نظر آتا تو پھر کسی امتحان کی گنجائش موجود نہ رہتی۔ کون ایسا ہوتا جو اللہ تعالیٰ کو دیکھنے اور اس سے گفتگو کرنے کے بعد اس کی نافرمانی کا سوچتا؟ اس دنیا کا امتحان اصل میں نیکی و بدی میں سے کسی ایک کے انتخاب (Choice) کا امتحان ہے۔ کائنات کا ذرہ ذرہ اس بات کی گواہی دیتا ہے کہ اس کا کوئی خالق ہے۔ اسی خالق نے واضح نشانوں کے ساتھ اپنے رسالوں کو بھیجا ہے۔ اب یہ ہماری عقل کا فیصلہ ہے کہ ہم نے کون سی راہ اختیار کرنی ہے۔ اس بات کا خیال رہے کہ امتحان یہ

نہیں ہے کہ ہم کبھی کوئی گناہ نہ کریں۔ امتحان دراصل یہ ہے کہ ہم مجموعی طور پر اپنی زندگی اپنے رب کے سرکش بندے کے طور پر نہیں بلکہ فرمانبردار بندے کے طور پر بسر کریں۔ اگر اس میں کبھی کوئی کوتاہی ہو جائے تو جذبات کے غلبے سے نجات پاتے ہی سچے دل سے توبہ لیں اور اس کی طرف رجوع کریں۔ جو لوگ اس میں کامیاب ہوں گے، ان کے ساتھ اللہ تعالیٰ کا وعدہ ہے کہ وہ انہیں اپنا دیدار کر دے گا اور اپنی جنت میں انہیں شرف ملاقات بھی بخشے گا۔ اُس وقت وہ رب العزت اپنی تمام بر طاقت و کبر پائی کے ساتھ سارے عالم کے سامنے ظاہر ہو جائے گا لیکن وہ وقت ایمان لانے کا نہیں نتائج کا ہو گا۔ ہمارے دوست سید اسرار احمد بخاری کہا کرتے ہیں کہ دنیا میں دلیل خدا کی نمائندہ ہے جس کے پیچھے سوائے اخلاقی ذمہ داری کے اور کوئی "طاقت" نہیں کہ جس سے ارثر انسان حق کو تسلیم کر لے۔ جو لوگ دلیل کے سامنے اکڑ جائیں اور طاقت کے آگے جھک جائیں ان کا پھر یہی انجام مقدر ہے کہ وہ تا ابد خدا کی "طاقت" کا مزہ چکھیں۔

بن دیکھے خدا پر یقین کیوں؟

بائسٹم یہ خیال کیا جاتا ہے کہ سائنسی علم 'ایمان بالشہود' کا قائل ہے، جبکہ خدا کے وجود کو تسلیم کرنے کے لیے 'ایمان بالغیب' لازم ہے۔ اس سے لازمی یہ اعتراض پیدا ہوتا ہے کہ جب ایک ہستی حواس خمسہ کی گرفت میں نہیں آسکتی تو ایک عام انسان کو خدا کے وجود پر کیسے قائل کیا جاسکتا ہے؟

اس بارے میں سب سے پہلے تو اس غلط فہمی کو رفع فرمائیے۔ سائنس صرف 'ایمان بالشہود' ہی کی قائل ہے۔ عصر حاضر میں بہت سی عظیم علمی حقیقتیں جو سائنس نے دریافت کی ہیں، جنہیں پورے اطمینان اور یقین کے ساتھ علمی درس گاہوں میں پڑھایا جاتا



ہے وہ سراسر 'ایمان بالغیب' ہی کا ثمر اور نتیجہ ہیں۔ دوسری بات ہمیں یہ سمجھ لینی چاہیے کہ ایمان بالغیب کے معنی بن دیکھے ماننے کے ہیں 'بے سوچے سمجھے' ماننے کے نہیں ہیں۔

ایمان بالشہود یا براہ ساست تجربہ و مشاہدے کو ہی حقیقت سمجھنا تجربیت (Positivism) کہلاتا ہے۔ تجربیت کا فلسفہ مغربی عقلیت پسندی کی بنیاد سمجھی جاتی ہے جس کی رُو سے چونکہ مذہبی تصورات مثلاً جنت و دوزخ یا خدا ہمارے تجربے اور محسوسات کی دنیا سے باہر ہے اس لیے اس پر یقین نہیں کیا جاسکتا۔ ماضی میں اس نقطہ نظر کے فروغ نے خدا کے عقیدے و لوگوں کی نگاہ میں بے دلیل بنادیا اور بہت سے لوگوں نے اسے علمی اور عقلی اعتبار سے بے بنیاد عقیدہ کہہ کر رد کر دیا کہ خدا کا وجود چونکہ براہ راست مشاہدے میں نہیں آسکتا تھا چنانچہ یہ کائنات کی ایک فرضی یا خود ساختہ توجیہ ہے۔

تاہم بیسویں صدی میں صورت حال یکسر تبدیل ہو گئی۔ علم کے پھیلاؤ اور وسعت نے سائنس دانوں کو یہ ماننے پر مجبور کیا کہ شمار علمی خالق ایسے ہیں جن کا براہ راست مشاہدہ ممکن نہیں ہے، مگر ان کے بالواسطہ اثرات اس قدر واضح اور مبنی بر حقیقت ہیں کہ ان کے وجود سے انکار بھی نہیں کیا جاسکتا۔ اس کی ایک بہت بڑی مثال قانون تجاذب law of Gravitation ہے۔ یہ قانون بذات خود بالکل ناقابل مشاہدہ ہے۔ کشش ثقل کوئی مادی شے نہیں ہے جسے کوئی شخص آپ کے سامنے کھڑا کر سکے۔ لیکن اس کے اثرات اس قدر واضح اور حقیقی ہیں کہ اس کا انکار کسی صورت ممکن نہیں ہے۔ اسی طرح Energy یعنی قوت کو اس ختمہ کی گرفت میں نہیں لایا جاسکتا، لیکن اس کے کمالات اور کارستانیوں سے سب واقف ہیں۔ آج کی سائنس محسوسات کے قفس سے بہت آگے نکل چکی ہے۔ سائنسی حقائق میں آج جتنے بھی نظریات قائم کیے گئے ہیں وہ سب اسی طرح بالواسطہ استنباط پر مبنی ہیں۔

خدا سے عقیدے پر استدلال کی نوعیت بھی یہی ہے۔ اگر آفاق، انفس کی نشانیاں خدا نے عقیدے کی تائید کر رہی ہیں اور ان مشاہدات سے جائز طور پر خدا کے وجود کا استنباط ہو رہا ہو تو یہ مین جدید سائنسی منطق کے مطابق درست اور قابل تسلیم قرار پائے گا۔ اگر ایمان باغیب یعنی استنباطی استدلال کو صرف اس لیے رد کر دیا جائے کہ وہ براہ راست مشاہدے کی چیز نہیں ہے تو اس سے صرف خدا کا عقیدہ ہی نہیں بلکہ سائنس کا پورا قلعہ زمیں دس ہو جائے گا۔

اسی مسترد شدہ فلسفے کی بدولت مخالفین مذہب دراصل طریق استدلال کو نہ سمجھتے نہ غلطی میں مبتلا ہیں۔ وہ مذہب کے ان نبی امور کو بھی براہ راست (Direct Observation) سمجھ نہ چاہتے ہیں جس کا تعلق استنباطی استدلال (Inference reasoning) سے ہے۔ مذہب کے ان امور کا تعلق چونکہ غیبات سے ہے اس لیے اس پہلو کا مطالعہ براہ راست استدلال کے بجائے استنباط کے منطقی اصول سے اسی طرح کر کے مطالعہ کر کے تسلیم کرنا چاہیے جس طرح اس اصول سے آج جدید سائنس کائنات سے متعلق ہونے والی تحقیقات میں قابل مشاہدہ امور کو معقول (Valid) سمجھتی ہے۔

## قدرتی آفات کیوں آتی ہیں

قدرتی آفات سے متعلق عام مذہبی حلقوں میں یہ تصور پایا جاتا ہے کہ یہ خدا کا عذاب ہیں جو لوگوں پر کثرت گناہ کے سبب نازل ہوتے ہیں، میرے خدا و علم کے مطابق قرآن و کتب احادیث میں اس کی کوئی دلیل موجود نہیں، اور اس نظریے کی کوئی بنیاد کتب مقدسہ سے ثابت نہیں کی جاسکتی کہ ہر دور میں جو بھی قدرتی آفات ہیں وہ لازماً "خدا کا عذاب ہی ہیں۔ قرآن مجید میں جن قوموں کی آسمانی آفات کے ذریعے عذاب کا ذکر

ہے یہ بالکل مختلف صورتیں ہیں۔ قرآن کے مطابق جب پیغمبر کی مخاطب قوم باوجود اس حق کو حق جاننے کے محض اپنی ضد عناد اور ہٹ دھرمی کے سبب رسول کا انکار کرتی ہے، تو انہیں عذاب سے دوچار کیا جاتا ہے۔ یہ عذاب کسی بھی صورت میں ہو سکتا ہے جس میں قدرتی آفات بھی شامل ہیں۔ رسولوں کے باب نہیں انکار کے بعد سزا کے اس قانون اتمام حجت کہا جاتا ہے، جو خاتم النبیین جناب رسول اللہ ﷺ کی رسالت کے بعد اب ختم ہو گیا ہے۔

آپ علیہ السلام کے بعد دنیا میں آنے والے حوادث کے بارے "قطعیت" سے یہ نہیں کہا جاسکتا کہ یہ اللہ کا عذاب ہی ہیں، کیونکہ اول تو کسی حادثے کی یہ نوعیت جاننے کے لیے کہ وہ اللہ کا عذاب ہیں یا نہیں ہمارے پاس کوئی واسطہ یا ذریعہ موجود نہیں ہے، چنانچہ اس طرح کے واقعات کو آزمائش اور عمومی موت کے تناظر میں لینا زیادہ صائب اور درست بات ہے۔

حقیقت یہ ہے کہ زلزلوں اور قدرتی آفات کے نتیجے میں نیکو کار و گناہ گار، امیر و غریب، تنگدست و خوشحال سب متاثر ہوتے ہیں، حتیٰ کہ پیز پودے اور بچے بھی لقمہ اجل بن جاتے ہیں اس کی وجہ کوئی عذاب نہیں بلکہ حادثہ ہے۔ جس طرح ایک شخص سڑک کنارے کھڑا ہونے کے باوجود کسی ڈرائیور کی غلطی سے حادثے کا شکار ہو جاتا ہے، اسی طرح ماحولیاتی تبدیلیوں کی وجہ سے پیدا ہونے والے اثرات ہمارے لیے حادثہ بن جاتے ہیں۔ قدرتی آفات کی صورت میں چونکہ بہت ساری اموات ایک ساتھ مجتمع ہو جاتی ہیں اس لیے ہمیں یہ حادثہ بڑا معلوم ہوتا، اور محسوس یہ ہوتا ہے غالباً "اللہ کا کوئی عذاب نازل ہو گیا ہے، ورنہ غور کیجیے تو یہ بڑا حادثہ بھی روز کی اموات کی طرح ایک موت کا واقعہ ہے جس کی زد میں انسان مجموعی طور پر آجاتا ہے۔

خدا کی عبادت کیوں کی جاتی ہے؟

خدا کی عبادت درحقیقت دو پہلوؤں سے اہمیت کی حامل ہے۔

پہلا پہلو انسان کی فطرت کا ہے۔ انسان کے اندر ایک داعیہ شکرانے کا موجود ہے۔ یعنی ایک سلیم الفطرت شخص اپنے محسن کے احسانات کا شکر بجالانا چاہتا ہے اور اگر ممکن ہو سکے تو ان احسانات کا بدلہ اپنی جانب سے کسی اچھے عمل کی صورت میں پیش کرنا چاہتا ہے۔ اسی طرح ایک صالح فطرت شخص ساری کائنات پر غور کرتا ہے اور اسے اپنی خدمت میں لگا ہوا دیکھتا ہے تو بے اختیار ان نعمتوں کے شکرانے کے طور پر اپنی جبین نیاز کو جھکالیتا ہے اور چاہتا ہے وہ اس ہستی کا شکر گزار ہو جس نے اسے یہ نعمتیں فراہم کی ہیں۔

چنانچہ انسان کو اگر خدا کے وجود کا یقین ہو، اس کے خالق ہونے پر ایمان ہو اور وہ اسے اپنا پروردگار بھی مانتا ہو تو وہ اس کا شکر گزار بھی لازماً ہو گا۔ یہی احساس شکر گزاری دراصل عبادت کی بنیاد ہے جس کی تسکین اگر نہ ہو تو انسان اپنے جیسی یا بعض صورتوں میں اپنے سے بھی کم تر مخلوق کی عبادت پر مجبور ہو جاتا ہے۔ چنانچہ بندگی کے انہی جذبات کی تسکین کا لازمی تقاضہ ہے کہ انسان خدا کی عبادت کرے۔

دو سرا پہلو دراصل مذہب کے بنیادی مقدمے سے متعلق ہے۔ ہم یہ یقین رکھتے ہیں کہ خدا نے ہمیں پیدا کیا ہے اور اس نے دنیا میں امتحان کے لیے بھیجا ہے تاکہ انسان جنت کی لازوال نعمتوں سے سرفراز ہو سکے۔ یہ امتحان اس بات کا ہے کہ کون خدا کا بندہ بن کر اپنی روح کو گناہ کی آلائشوں سے پاک رکھتا ہے اور بہترین اعمال کر کے خود کو جنت کا حق دار بناتا ہے۔

اسی امتحان کی کامیابی کے لیے ضروری ہے کہ ہم ہمہ وقت خدا اپنی ذات کو کونالکب کائنات کے سامنے ہمہ تن جھکائے رکھیں اور اس کی مرضی کے مطابق ایک پاکیزہ زندگی بسر کریں۔ چنانچہ اللہ تعالیٰ نے انسان کے اندر خیر و شر کا جو حاسہ ودیعت بھی کیا جسے ہم عرف میں ضمیر کہتے ہیں۔ عبادت و حقیقت اس کو طاقت فراہم کرنے کا ایک عمل ہے۔ انسانی جسم کی طرف روح کا بھی ایک مدافعتی نظام ہے عبادت اس نظام کو فعال اور متحرک رکھتی ہے اور ضمیر کے الارم کو کمزور نہیں ہونے دیتی۔ جس طرح جسمانی مدافعتی نظام کی حفاظت نہ کی جائے تو جراثیم حملہ کر دیتے ہیں اسی طرح روحانی مدافعتی نظام کے دفاع سے لاپرواہی برتنے کی صورت میں روح پر شیطانی جراثیم حملہ آور ہو جاتے ہیں جو ضمیر کو کمزور کر دیتے ہیں اور اس کی مزاحمت کی طاقت کم ہونے لگتی اور بالآخر برائی سے روکنے کی قدرتی طاقت ختم ہو جاتی ہے۔ چنانچہ عبادت انسان کے خدا سے تعلق کو مسلسل استوار رکھنے اور اسے خدا کا تقویٰ اختیار کیے رکھنے میں بھی معاون و مددگار ہوتی ہے۔

## آخرت میں سزا کی مدت

مجددین عقیدہ آخرت پر یہ اعتراض بھی کرتے ہیں کہ انسان دنیا کی قلیل سی زندگی میں جرم کرتا ہے، لیکن مذہبی عقائد یہ بتاتے ہیں کہ وہ اس قلیل سی مدت کے گناہوں کے بدلے میں آخرت کی طویل سزا پائے گا جو کہ سراسر ظلم ہے۔ یہ اعتراض دراصل اس مفروضہ پر مبنی ہے کہ عادلانہ سزا کے لیے جرم واقع ہونے والے وقت اور سزا کے وقت میں نسبت قائم ہونا ضروری ہے یعنی جتنی مدت میں جرم ہوا اتنی مدت تک ہی سزا ہو۔ حالانکہ جرم اور سزا کا تعلق وقت کی نسبت سے نہیں بلکہ اس کے نتیجے میں ہونے والے اثرات ہوتا ہے۔ لہذا جرم اور سزا وقت میں یہ نسبت قائم کرنا نہ صرف عقل اور عدل کے خلاف ہے بلکہ اس سے کئی مضحکہ خیز نتائج بھی نکلیں گے۔ مثلاً آپ چوری کے عمل کو دیکھیں؛ چور چند

نوں میں چوری کرتا ہے مگر اس عمل کی اسے زیادہ مدت تک کی سزا دی جاتی ہے۔ ایک شخص کسی بم کے ذریعے بہت قلیل وقت میں جتنے انسانوں کا قتل کر سکتا ہے، ماضی میں ظالم بادشاہوں نے اس سے بہت زیادہ وقت لگا کر اس سے کم انسان قتل کیے، تو کیا انہیں زیادہ وقت لگانے کی وجہ سے زیادہ سزا دی جائے گی؟ اسی طرح اس مفروضے پر اور بھی بہت سی مثالیں قیاس کی جاسکتی ہیں۔ لہذا یہ ضروری ہے کہ سزا کے متعلق یہ جرم سے ہونے والے اثرات کو پیش نظر رکھا جائے کہ وقت کو۔

### مذہب میں اختلاف کیوں؟

تعلیم یافتہ لوگوں کی نسبت یہ کہنا درست ہو گا کہ وہ یہ ہمذ کہہ کر کہ "سائنسی علوم میں اختلاف نہیں پایا جاتا" دراصل تجاہل عارفانہ سے کام لیتے ہیں، حقیقت تو یہ ہے کہ علم کا دنی سا بھی شعبہ ہو اور علماء کی کوئی سی بھی جماعت، خواہ اس کا تعلق سائنسی علوم سے ہو یا مابجی علوم سے، مذہب سے ہو یا فلسفے سے، معیشت سے ہو یا معاشرت سے، ان میں علمی اختلاف کی حیثیت بنیادی ترین کلید کی ہے۔

ایک مثال Economics کی تعریف Definition ہی کو لیتے، اس میں بھی اہل علم کے تین گروہ ہیں، کلاسیکل، نیو کلاسیکل اور ماڈرن اکنامسٹس، اور لپسپ و جیران ان بات یہ ہے کہ تینوں گروہوں کے مابین اکنامکس کی فروعات ہی میں نہیں بلکہ بنیادی تعریف ہی میں بعد المشرقین کا فرق ہے، گویا اکنامکس کیا ہے، صرف اس ایک بنیادی تعریف ہی پر اہل علم کا اتفاق نہیں ہے اور وہ تین مختلف گروہوں میں منقسم ہیں۔

اسی طرح دیگر شعبہ ہائے علم کو یکے بعد دیگرے دیکھتے جائے، فزکس جیسے خاصیت مادی سائنس میں بھی مختلف مکاتب فکر موجود ہیں۔ تخلیق کائنات کے بارے میں بھی ایک

زائد نظریات مثلاً بگ بینک، انٹرنگ تھیوری وغیرہ ہیں۔ سماجی علوم میں سے ہر ایک کے مفروضات و نظریات دوسرے سے مختلف ہوتے ہیں لہذا نہ صرف یہ کہ یہ کبھی متناقض الراء نہیں ہو سکتے، بلکہ پالیسی ساز اداروں پر جس کا سیاسی زور چلتا ہے وہ اپنے نظریے سے ہم آہنگ پالیاں معیشت و معاشرت پر مسلط کر کے کروڑوں انسانوں کے مستقبل کو اپنے نظریات کی سچائی ثابت کرنے کے لئے تختہ مشق بنا دیتا ہے۔

غرض کہ سائنسی علوم میں بھی اختلاف رائے اور مکاتب فکر کا نہ ختم ہونے والا سلسلہ ویسا ہی بے کنار ہے جیسا کہ دنیا کے ہر چھوٹے بڑے مذاہب میں پایا جاتا ہے، اور اس کی وجہ مذہب و سائنس نہیں بلکہ دراصل انسانی اذہان کا مختلف الخیال ہونا ہے، ایک ہی حقیقت کو دیکھنے اور سمجھنے میں ہر دوسرا اہل علم نئے زاویے اور نئے سے نئے خیالات کی بنیاد پر دیکھتا ہے اسے سمجھتا اور بیان کرتا ہے۔

لہذا اختلاف رائے اور مکاتب فکر کی کثرت کی بنیاد پر مذہب کی تفسیر و تحقیر کرنا ایک مبنیٰ تعصب رویہ ہے۔ اگر اختلاف کی بنیاد پر مذہب کا انکار کیا جاسکتا ہے کہ تمام سائنسی علوم و بھی انکار کر دینا چاہیے کیونکہ یہ بھی اختلافات کی زد میں ہی ہیں۔





## ضمیمہ

### شہد کی مکھی

ہمارے گرد و پیش مخلوقات میں جانور، انسان، چرند پرند سبھی شامل ہیں۔ ان مخلوقات کا مطالعہ بتاتا ہے کہ ان سے ایسی صفات اور حرکات کا ظہور ہوتا ہے جو انتہائی منظم اور پیچیدہ ہیں۔ یہ مخلوقات اس بات کا شعور اچھی طرح رکھتی ہے کہ کس طرح انہیں اپنی نسل کی بقا اور اپنی جان کی حفاظت کرنی ہے۔ موسموں کے تغیر کے مطابق ہجرت، مخصوص علاقے میں انڈے دینا اور واپس لوٹ آنا یہ سب انتہائی حیرت انگیز ہے۔ ان غیر ذی عقل حیوانوں کی تعلیم کے لاکھوں مناظر دنیا میں ہے جس کی ایک ایک واضح مثال شہد کی مکھیوں کا شہد بنانے کا عمل ہے۔

موجودہ دور میں سائنس دانوں (Entomologists) نے نہایت دقت نظر کے ساتھ شہد کی مکھیوں کی زندگی کا مطالعہ کیا ہے۔ اسی مطالعے میں معلوم ہوا ہے کہ اس معمولی سی جسامت کے حامل مگر عجیب و غریب جانور کا اجتماعی طرز حیات کئی حوالے سے انسان کو درط حیرت میں غرق کرنے کے لیے کافی ہے۔ بالخصوص ان کے شہد بنانے کا عمل نہایت ہی منظم اور مربوط ہے۔

شہد کی مکھی شہد بنانے کے عمل کا آغاز پھولوں سے امرت (Nectar) اکٹھا کرتے سے کرتی ہے۔ امرت ایک میٹھارس ہوتا ہے جو پھولوں میں زیادہ تر شکر کی مادے سے بنتا ہے۔ مکھیاں اپنی زبان سے یہ رس چوس اپنے پیٹ میں جمع کر کے چھتے تک پہنچاتی ہے۔ چھتے میں ایک اور شہد کی مکھی اس رس کو اپنے منہ میں لے لیتی ہے اور کچھ دیر تک اسے چباتی رہتی ہے۔ اس طرح شہد کی مکھی کے منہ میں موجود کیمیائی مادہ (انزائم) بھی اس رس میں شامل ہو جاتا ہے۔ اس کے بعد مکھی رس کو چھ کونے والی موم کی خلیوں میں جمع کرتی ہے۔ اب دیگر مکھیاں اپنے اپنے پروں کو پھڑ پھڑا کر ہوا کی حرکت کو تیز کرتی ہے تاکہ شہد میں سے اضافی نمی سوکھ جائے۔ اس کے بعد مکھیاں خلیوں کے منہ کو موم کی ایک باریک تہہ سے بند کر دیتی ہیں۔ اس طرح ذخیرہ اندوزی سے شہد ہزاروں سال تک خراب نہیں ہوتا۔ یہ سارا عمل شہد کو ایک صحت بخش اور دیر پا غذا میں تبدیل کر دیتا ہے۔

عقل و شعور کی حامل ہستی انسان جب اس طرح کا کوئی عمل کرتی ہے تو اس کے پیچھے برسوں کے تجربات کا علم شامل ہوتا ہے۔ آج کا جدید انسان بھی اس طرح کی پیداوار کے لیے بہت سے علوم بالخصوص کیمسٹری کی مدد لیتا ہے۔ ایک وٹامن سپلٹ کے پیچھے کئی برسوں کی تحقیق کار فرما ہوتی ہے۔ مگر ہم جانتے ہیں کہ مکھیوں کے پاس نہ ہی حصول علم کا کوئی ذریعہ ہے اور نہ ہی انسانی عقل اس عمل کو محض کیمیکل ری ایکشن یا اتفاق کہہ سکتی ہے لیکن اس کے باوجود لاکھوں برس سے مکھیاں یہ عمل کر رہی ہیں۔ اس عمل کو قرآن مجید سے اہل فکر کے لیے ایک بڑی نشانی کے طور پر پیش کرتا ہے۔

وَأَوْحَىٰ رَبُّكَ إِلَى النَّحْلِ إِلَى النَّحْلِ اِذَا فَا سَلْكِي سُبُلَ رَبِّكِ ذُلُلًا يَخْرُجُ مِنْ بُطُونِهَا شَرَابٌ مُخْتَلِفٌ  
فَلَوْنُهُ فِيهِ شِفَاءٌ لِلنَّاسِ إِنَّ فِي ذَٰلِكَ لَآيَةً لِّقَوْمٍ يَتَفَكَّرُونَ

تیرے پروردگار نے (نظام فطرت کے تحت) شہد کی مکھی کو وحی کی کہ پہاڑوں میں، ریتوں میں اور جو عرشے لوگ بناتے ہیں ان میں گھر بنانا۔ اور پھر تمام پھلوں سے کھا اور جو راستے تیرے پروردگار نے تیرے لئے معین کئے ہیں ان میں راحت سے چل پھر۔ ان کے بطن سے پینے کی ایک خاص چیز نکلتی ہے اس کے مختلف رنگ ہوتے ہیں اس میں لوگوں کے لئے شفاء ہے۔ اس امر میں اہل فکر و نظر کے لئے بڑی نشانی ہے۔ (سورۃ النحل - آیت - 68)

(69)

کیمیاؤں کے اس عمل کی تہا تو جیہ یہی ہو سکتی ہے کہ انہیں کسی خارجی ذرائع سے ان اعمال کے متعلق ہدایات مل رہی ہیں اور وہ بعینہ ان ہدایات کے مطابق زندگی بسر کر رہے ہیں۔ انہیں فطری طور پر کسی ایسی ہستی کی رہنمائی حاصل ہے جو فطرت کے کیمیائی قوانین سے واقف ہو۔ بلاشبہ وہ ہستی ان قوانین کے خالق کے سوا کوئی نہیں ہو سکتی۔

## کائنات کا نظم اور وجود خداوندی

کائنات کے متعلق تمدین کا یہ نظریہ تھا کہ یہ بے ترتیب (Random) ہے اور اس میں موجود تمام مادے، قوت اور اجرام فلکی ایک اندھے قانون کے تحت چل رہے ہیں جو محض ایک اتفاق سے پیدا ہو گئے۔ لیکن 1900 کے آخری دور میں سائنس دانوں کے سامنے جب کارخانہ کائنات کے مزید قوانین دریافت ہوئے تو انہوں نے یہ مشاہدہ کیا کہ یہ کائنات مکمل نظم اور توازن (Balance) کے ساتھ قائم ہے۔ جس میں معمولی سی تبدیلی بھی یہاں زندگی کے سرے سے معدوم ہونے کے لیے کافی تھی۔ تخلیق کائنات کی توجیہ جو جہی کی جائے، یہ ایک اہل حقیقت ہے کہ تمام طبعی، کیمیائی اور حیاتیاتی قوانین نے بالکل اسی

## ===== الحاد اور جدید ذہن کے سوالات =====

طرح کام کیا جیسا کہ انسانی زندگی کے وجود کے لیے ناگزیر تھا۔ سائنس دانوں نے اس غیر معمولی ڈیزائن کو Anthropic-Principal کا نام دیا۔

سائنس دان مزید کہتے ہیں کہ زمین کا سائز، اس کے جھکاؤ کا زاویہ، سورج اور زمین کا فاصلہ، پانی، فضا اور دیگر عناصر کی کیمیائی خصوصیات اور کشش ثقل سب کی سب اسی تناسب سے موجود ہے جو انسانی زندگی کے لیے ناگزیر تھا۔ اگر اس سارے نظام میں 0.5% بھی فرق واقع ہو جائے تو اس دھرتی پر انسانی زندگی ممکن نہیں ہو سکتی۔ یہ سوال انسان کا ذہن ضرور کرتا ہے کہ ایسا منظم اور مرتب نظام کسی مافوق الفطرت ہستی کے بغیر کیسے ہو سکتا ہے؟

اس کے بعد بھی کوئی کہتا کہ کائنات کا کوئی ایسا خالق نہیں ہے جس نے یہ سارا نظام قائم کیا ہو؛ بلکہ یہ سب خود بخود قائم ہو گیا تو گویا ایسا ماننا ہے کہ ایک گودام میں دوات اور سیاہی رکھی ہے، اور اچانک ایک دھماکہ کے بعد گودام میں ایک طرف غالب کا دیوان تیار ہو گیا۔!!!

## الحاد کی وجوہات اور اس کے سدباب کی حکمت عملی

### یورپ میں الحادی فکر کے محرکات اور موجودہ مسلمان

امت مسلمہ اس وقت جس دور سے گزر رہی ہے؛ یہ دور ہماری تاریخ کا مشہور ترین دور ہے۔ سیاسی و معاشی اعتبار سے مغلوبیت علیحدہ، فکری اعتبار سے بھی اقوام عالم سے بہت پیچھے اندھیروں میں بہک رہے ہیں۔ اب اس حقیقت سے بھی انکار نہیں کیا جاتا کہ الحاد یعنی مذہب بیزاری کی کمرہی آج صرف مغرب تک محدود نہیں بلکہ یہ ایک عالمی مسئلہ بننا جا رہا ہے، حتیٰ کہ ہماری مذہب پسند مشرقی تہذیب بھی اس کی لپیٹ میں ہے۔ معاشرے میں متعدد افراد کسی نہ کسی درجے میں دہریت کا شکار ہو رہے ہیں۔ الحادی تہذیب آج اپنی پوری شدت کے ساتھ مشرق و مغرب میں اپنا غلبہ حاصل کر رہی ہے اور مگر بد قسمتی سے ہم بحیثیت مجموعی اس حکمت عملی سے اب تک نظر چرائیں ہوئے ہیں جس کی مدد سے ہم اس فتنے سے نبرد آزما ہو سکیں۔

حالات کے تناظر میں یہ کہنا بے جا نہ ہو گا کہ اس وقت امت کے علماء پر یہ واجب ہے کہ علم، فکر کے میدان میں مجاہد کی طرح اتریں اور اپنے اپنے محاذ کا تعین کرتے ہوئے اس جہاد عظیم میں شریک ہوں تاکہ موجودہ دور کے اس چیلنج کا بھرپور مقابلہ کیا جاسکے۔ اس حوالے سے علماء کے تدارک کے لیے سب سے پہلی چیز جو اشد ضروری ہے، وہ یہ ہے کہ ہم اس مذہبی فتنہ

ان ردیوں کی طرف توجہ دیں جو الحاد کے فروغ کے اہم محرکات بن سکتے ہیں۔ اس ضمن میں محرکات کے تعین اور ان سے آگہی کے لیے یورپ کی مذہبی تاریخ کو سمجھنا یہی طور پر لازم ہے تاکہ ہم ان غلطیوں کو دہرانے سے گریز کریں جو الحاد کی پیدائش میں دیگر اسباب کے ساتھ برابر کی ذمہ دار ہیں۔

یورپ میں سولہویں صدی عیسوی کا زمانہ تھا جب یورپ میں الحاد نشاۃ ثانیہ کے بعد ایک نئی تحریک کی صورت میں سامنے آیا۔ نشاۃ ثانیہ کے محرکات دسویں صدی جبکہ اس کا عمل دور پندرہویں صدی تھا جب عیسائیت یورپ کا غالب مذہب تھا مگر مذہبی طبقے نے اپنے دین میں ایسی کوئی کثر نہ چھوڑی تھی کہ لوگ مذہب سے بیزار نہ ہوں۔ اس تاریخ سے جو بنیادی عوامل الحاد کے فروغ کے ضمن میں ہمارے سامنے آتے ہیں وہ حسب ذیل ہیں:

۱۔ مغرب میں الحاد اور جدیدیت در آنے کی پہلی وجہ مذہبی رہنماؤں کا وہ طبقہ تھا جن میں بے شمار اخلاقی خرابیاں اور شدت پسندی پیدا ہو چکی تھیں۔ پادری، خورشید عالم کہتے ہیں کہ کلیسائی روحانی اور اخلاقی حالت دن بدن ابتر ہو رہی تھی اور پوپ صاحبان کا اخلاقی کردار بالکل گرچہ تنہا ازناکاری، تعصب، کرپشن، باہمی بد اخلاقی، تعیشت پسندی اور مذہبی تکبر ان میں بالکل عام تھا۔ ان خرابیوں نے مذہب کا حلیہ بھی بگاڑ رکھا تھا اور بہت سے اخلاقی رذائل کو بھی کلیسا بالخصوص پوپ کی جانب سے بھی مذہبی پشت پناہی حاصل تھی۔ مارٹن لوتھر پر دہشت فریقے کے بانی اور ان سنجیدہ مذہبی لوگوں میں سے تھے جن کی جانب سے مذہبی رہنماؤں کی اصلاح کا مطالبہ ہمیشہ کیا جاتا رہا مگر ان کا مطالبہ جب بے نتیجہ رہا تو رد عمل میں پروٹسٹنٹ تحریک کا ظہور ہوا جو درحقیقت یورپ کے مجموعی نظام فکر میں جدیدیت کا پہلا بیج تھا۔

۲۔ عیسائیت میں باہمی فرقہ وارانہ فضا نے بھی الحاد کے فروغ میں ایک اہم محرک کے طور پر اپنا کردار ادا کیا ہے۔ نشاہ ثانیہ سے قبل عیسائی علماء کی محفلوں کے موضوع عجیب و غریب اور عملی زندگی سے غیر متعلق موضوعات ہوا کرتے تھے۔ اور ان مباحث پر ہونے والے کیتھولک اور پروٹسٹنٹ کے باہمی اختلافات محض علمی اختلافات نہیں بلکہ تنازع کی شکل اختیار کر چکے تھے اور دونوں فرقے ایک دوسرے باہم برسرِ پیکار ہو چکے تھے۔ جب کبھی جس فرقے کے ہاتھ میں طاقت آتی وہ دوسرے فرقے کو کچلنے کی کوشش کرتا۔ یہ معاملہ دسویں صدی عیسوی سے قرونِ وسطیٰ تک جاری رہا۔ عماد الحسن فاروقی لکھتے ہیں:

”۱۰۵۳ء میں روم اور قسطنطنیہ کے مراکز نے ایک دوسرے کو خارج از امت قرار دے دیا اور ان کے اپنے اپنے حلقہ اثر سے متعلق تمام عیسائی مراکز اس فیصلے میں شریک ہو گئے۔ اُس وقت سے قسطنطنیہ کے مرکز نے یونانی راسخ العقیدہ کلیسا کے نام سے اپنے آپ کو الگ عیسائی امت بنالیا اور عقائد اور رسوم و رواج کے خفیف سے اختلاف کے علاوہ ’رومی کیتھولک کلیسا سے تعصب کو اپنا شعار بنالیا۔ اس کے بعد جب صلیبی جنگوں کے دوران ۱۲۰۴ء میں رومن کیتھولک فوجوں نے قسطنطنیہ پر قبضہ کر لیا اور وہاں زبردستی رومن کیتھولک مسلک کو رائج کرنے کی کوشش کی تو فریقین کے درمیان تشفر اور اختلافات کی بنیاد مستقل ہو گئی۔“

عماد الحسن فاروقی۔ دنیا کے بڑے مذہب۔ ص ۳۱۔ مکتبہ تعمیر انسانیات، لاہور ۱۹۹۰ء

## ===== الحاد اور جدید ذہن کے سوالات =====

سولہویں صدی کے وسط سے سترہویں صدی کے وسط تک کا زمانہ کیتھولک اور پروٹسٹنٹ کلیسا کے درمیان تنازع لبلقا سے عبارت ہے۔<sup>۱</sup> اس تنازع اور مذہبی جنگ میں کلیسا کے ہم قدم ان کے بادشاہ بھی شریک تھے اور کلیسا کے حکم پر جنگوں سے بھی گریز نہ کرتے تھے۔

”کیتھولک اور پروٹسٹنٹ کلیسا کی حمایت میں یورپ کے ریاستی حکمرانوں اور بادشاہوں کے درمیان جو صف بندی ہوئی، اس نے جہاں پروٹسٹنٹ کلیسا کو ایک مستقل حیثیت اختیار کرنے میں مدد دی، وہاں کیتھولک اور پروٹسٹنٹ ریاستوں کے درمیان ایک ایسی جنگ کا آغاز کیا جو تقریباً ایک سو سال تک جاری رہ کر سترہویں صدی عیسوی کے وسط میں ہی جا کر ہی ختم ہو پائی۔“<sup>۲</sup>

اس صورت حال میں کئی متفکر اذہان مذہب کی اس باہمی چپقلش سے پریشان تھے۔ چنانچہ اس دور کے مذہب مخالف فلسفی اور مفکرین مذہبی اختلافات اور فرقہ واریت پر شدید تنقید کرتے دکھائی دیتے ہیں۔ لائیخل مذہبی اختلافات اور تنفیری مہم سے بیزار افراد نے الحاد کی راہ اختیار کی کیونکہ یہی وہ دامن تھا جہاں انھیں کسی تکفیر کا خوف نہ تھا۔

س۔ کلیسا کا مطالبہ تھا حکومت میں ان کا مذہبی اثر و رسوخ ہر حال میں ہونا چاہیے اور تمام تر فیصلے ان کی صوابدید پر ہونے چاہیے جبکہ بادشاہ محض ایک مخصوص دائرے میں ہی مذہبی طبقے کو قبول کرنے پر راضی تھے۔ اس صورت حال میں پوپ یعنی کلیسا اور پولیٹیکل لیڈر شپ کے درمیان اختلاف اور تنازعات شروع ہو گئے تھے۔ شہنشاہوں اور پوپوں کے درمیان وفاق و اتفاق کشاکش جاری رہتی تھی۔ کبھی شہنشاہ مذہبی مجلس کے ذریعے سے پوپ کی معزولی کا انتظام

<sup>۱</sup> اعداد الحسن فاروقی۔ دنیا کے بڑے مذاہب۔ صفحہ ۳۲۰۔ مکتبہ تعمیر انسانیت، لاہور ۱۹۹۰ء

<sup>۲</sup> ایضاً



”یورپ کے بادشاہوں اور پوپوں میں آئے دن کشمکش رہنے لگی۔ اگر بادشاہوں کو موقع ملتا تو وہ پوپوں کے خاص علاقوں اور جاگیروں کو تباہ و برباد کر دیتے پائمال کرتے اور اپنی رعایا سے کہتے کہ یہ مذہبی پیشوا نہیں بلکہ دجال ہیں۔ دوسری جانب پوپ بادشاہوں سے اس طرح بدلہ لیتے کہ ان کو دائرہ مذہب سے ہی خارج کر دیتے۔ کسی بادشاہ یا کسی اور شخص کو بلکہ کسی پورے ملک کو کلیسا سے خارج کر دینا تقریباً روز کا معمول تھا۔“<sup>2</sup>

پوپ کے بڑھتے ہوئے اقتدار کی ہی وجہ سے اکثر بادشاہوں نے ایسی صورت میں پروٹسٹنٹ تحریک کی سرپرستی کی اور نتیجتاً کلیسا جو ایک مضبوط روایت پسند ادارہ تھا، سیاسی اثر و رسوخ کی ککشمش کی نذر ہو گیا۔ روایت پسندی کے زوال میں پروٹسٹنٹ کے فروغ نے بھی اہم کردار ادا کیا۔ اس تحریک نے دوسرے حکمرانوں کو بھی موقعہ دیا جو اپنی بادشاہتوں کو پوپ کے کنٹرول سے آزاد کرانا چاہتے تھے۔<sup>3</sup> پاپائیت کا یہ زوال واضح طور پر پندرہویں صدی کے بعد سے مختلف خطوں میں ٹھیکہ جمہوریت اور سیکولر ازم کے معاہدوں کی صورت میں سامنے آیا جس نے اجتماعی سطح پر الحادی نظام فکر کے فروغ میں نمایاں کردار ادا کیا۔

اولیم ایل یسکر۔ انسانیت کی جامع عالم۔ ترجمہ: مولانا غلام رسول مہر۔ صفحہ ۴۰۰۔ الو قارچلی کیشنز، لاہور، ۲۰۱۰

2 ڈاکٹر نادر رضا صدیقی، تاریخ کلیسا (بیابانیت اور اس کی سرگزشت)، ص: 612

<sup>۳</sup> عماد الحسن فاروقی، دنیا کے قدیم و جدید مذاہب۔ صفحہ ۴۰۳، تخلیقات، لاہور، ۲۰۱۶ء

۴۔ سیدنا عیسیٰ علیہ السلام سے منسوب اناجیل مسیحی دور کے آغاز کا یہ مجموعی منظر بیان کرتی ہے کہ یہودی فقہاء / فریسی مذہب کی اخلاقی و روحانی تعلیمات کے بجائے ظواہر پرستی میں مبتلاء ہو گئے تھے۔ ان کا سارا زور مذہب کی ظاہری ہیئت اور مذہبی حلیے کی بقا پر تھا۔ ان میں اس بات کی اہمیت تھی کہ کھانے سے قبل ہاتھ دھو لیے جائیں یا عبادت کرتے ہوئے فلاں فلاں عمل و حرکت بالکل اسی حساب سے کی جائے جس طرح ان کے علماء نے لکھا ہے۔ چنانچہ اہم ترین اخلاقی و روحانی تعلیمات بالکل بے مقصد ہو کر رہ گئی تھیں۔ اس رویے پر حضرت عیسیٰ علیہ السلام نے شدید تنقید کی تھی جس کی شہادت ہم انجیل اربعہ میں دیکھ سکتے ہیں، مگر یہ رجحان بدستوں یہودیوں میں موجود تھا۔ قرون وسطیٰ میں سیدنا مسیح کے نام لیوا بھی اس ظاہر پرستی کے مرض کا شکار ہو چکے تھے۔ مذکورہ صورت حال اس کی واضح ترین مثال ہے جہاں مذہب کو انفرادی زندگی میں لاگو کرنے کے بجائے اجتماعیت میں مذہبی طبقے کو مسلط کرنے کی کوششیں کی گئیں۔ مذہب کی اصل روح اوجھل ہونے اور ظاہر پرستی کے رواج نے کئی حساس ذہنوں کو مذہب کے مخالف کر دیا کیونکہ ان کے لیے ایسا خدا اور مذہب بالکل بے سود تھا جو محض چند ظاہری اعمال پر انسانی زندگی اور اس کی آخرت کو موقوف کر دے۔

۵۔ تیرہویں صدی سے پہلے یونانی فلسفے کو کم و بیش وہی حیثیت حاصل تھی جو آج جدید سائنس کو حاصل ہے۔ عیسائی ماہرین الہیات یونانی فلسفے کے اس سحر میں بری طرح مبتلاء تھے چنانچہ انھوں نے جو علم الکلام تیار اس پر افلاطون اور اس کے بعد نو افلاطونی مکتب فکر کا اثر بہت نمایاں تھا۔ عیسائی دانشوروں نے اپنے عقائد کی تشکیل، ان کی تشریح و تعبیر اور ان کے حق میں پیش کیے جانے والے کو یونانی فلسفے اور کونیاتی نظریات کو خاص نظر میں رکھا اور اسی کی روشنی میں اپنے مذہب کی حقانیت ثابت کرنے کی علمی سعی کی۔ یونانی فلسفے کی مدد سے

عیسائی متکلمین اپنے دین کا اثبات کیا کرتے تھے اور اس کے لیے انھوں نے یونانی نظریات کو مذہب کی تشریح و توضیح اور حقانیت کے ثبوت کے لیے استعمال کیا تھا۔ مگر نشاۃ ثانیہ کے دور میں جب یونانی فلسفے پر ضرب کاری کا آغاز ہوا تو ساتھ ہی عیسائیت پر بھی لوگوں کا ایمان مترزل ہونا گزیر نتیجہ تھا۔

۶۔ کلیسا کے علماء کتب مقدسہ کی تفہیم کو اس فکر کے تابع رکھنا چاہتے تھے جو ان کے پادریوں نے یونانی، یہودی اور رومی فکر سے اخذ کر کے مرتب کی تھی۔ ان کے ہاں موسوی شریعت کی اصل کے بجائے اس شریعت کی خود ساختہ تفہیم کو دین کا درجہ دے دیا گیا جس سے اختلاف ان کے نزدیک مذہب سے اختلاف تھا۔ مذہبی متون اپنی تحریف شدہ حالت میں بھی جس قدر آزادی فکر فراہم کر رہے تھے، ان پر لگائے گئے حاشیوں نے اس آزادی پر قدغن لگا دی۔ چنانچہ جب گلیلیو نے جب زمین کے متحرک ہونے کا نظریہ پیش کیا تو عیسائی علماء کے نزدیک یہ بائبل کے خلاف تھا۔ حالانکہ اصلاً یہ اس خود ساختہ تفہیم کے خلاف تھی جو حقیقتاً انسانی تحریفات کا نتیجہ تھیں۔ یہی وہ فکر تھی جس نے کلیسا کو اس بات پر آمادہ کیا کہ وہ اپنے فہم کے مخالف مفکرین کو کڑی سے کڑی سزائیں دیں۔ جان وینی، گلیلیو، کوپرنیکس اور برنونیو جیسے کئی اہل علم کو کلیسا کی جانب سے عبرت ناک سزائیں دی گئیں۔ علم و عقل کے علم بردار مفکرین جب ظلم کا شکار ہوئے تو یہ ظلم مذہب بیزاری کے رجحان پر منتج ہوا کیونکہ عملی طور پر ان کے سامنے یہ مثال واضح تھی کہ مذہب اور سائنس باہم متضاد ہے حالانکہ یہ تضاد اصل مذہب کے بجائے اس کی تفہیم سے متعلق تھا۔

۷۔ مذہب اور سائنس کے اختلافات پیدا ہوتے ہی مفکرین کا ایک ایسا گروہ سامنے آیا جس نے اس مخالفت کا حل یہ پیش کیا کہ مذہب اور سائنس کو بالکل علیحدہ رکھا جائے۔ مثلاً فرانسس بیکن کا کہنا تھا کہ مذہب کی بات بھی مانو اور خدا کو بھی تسلیم کرو۔ چاہے ہماری عقل

اس کو تسلیم نہ کرتی ہو اور خدائی قانون کی پابندی کرو خواہ ہمارا ضمیر اس کو بوجھ محسوس کرے۔<sup>۱</sup> اس سیکولر نظریے نے مذہب اور سماجی علوم کو اس طرح علیحدہ کیا کہ اس صدی میں ایک سائنسی علوم کا ایک پورا ذخیرہ تیار ہوا جو بالکل بے خدا (Godless) تھا۔ اخلاقیات اور معیشت و معاشرت کے متعلق ایسے فلسفے پیش کیے جس میں مذہب اور آسمانی ہدایت کو بالکل باہر کر دیا گیا تھا۔ چنانچہ ہر چیز حتیٰ کہ کائنات اور خود مذہب کے سرچشمے کی توجیہ بھی مادی نقطہ نظر سے کی جانے لگی۔ اس بے خدا علوم کے ذخیرے نے علمی سطح پر الحادی فکر کی راہ ہموار کی اور الحاد کو نام نہاد سائنسی بنیادیں فراہم کیں۔

انفرادی نوعیت کی وجوہات سے قطع نظریہ وہ بنیادی عوامل تھے جن کا تعلق براہ راست مذہبی طبقے سے تھا اور انہی عوامل نے مغرب میں الحاد کو پنپنے کا سماجی جواز فراہم کیا۔ غور کریں تو آج ہم بھی کم و بیش اسی رویے کو اپنائے ہوئے ہیں جس کا اظہار یہود اور عیسائی اقوام نے نشاۃ ثانیہ سے قبل کے دور میں کیا۔ آج ہمارے ذہن بھی فرقہ واریت سے آلودہ ہیں، اور ہماری اخلاقی حالت زار بھی پوپ سے کسی طرح کم نہیں ہیں جو تمام تر برائیوں کے باوجود اپنے تئیں خود کو پاک و امن اور متقی گردانتے تھے۔ دین کی تفہیم پر ہونے والی تنقید کو دینی انحراف سے تعبیر کیا جاتا ہے اور اس بنیاد پر گستاخی، جدت پسندی اور کفر کے فتوے، حتیٰ کہ واجب القتل قرار دینے سے بھی گریز نہیں کیا جاتا۔ مذہب و سیاست کی باہمی چپقلش آج بھی اسی طرح جاری ہے اور ہم نے بھی غیر متغیر کلام الہی کو ثابت کرنے کے ہر لحظہ بدلتی ہوئی سائنس کو معیار بنالیا ہے۔

<sup>۱</sup> لانا امین احسن اصلاحی فلسفے کے بنیادی مسائل، صفحہ ۶۹ غار ان فاؤنڈیشن لاہور،

یہ سب ہمارے لیے غور و فکر کا مقام ہے کہ اگر ہم نے بھی مذہبی و فکری اعتبار سے اسی طرح کا کردار ادا کیا جو اس دور میں کلیسا کا تھا، تو کوئی مانع ہیں کہ آئندہ کے حالات ہمارے لیے انتہائی مایوس کن ہوں گے۔

## مذہب بیزاری کی وجوہات اور اس کے تدارک کی حکمت عملی

الحاد کے تدارک کی حکمت عملی کے ضمن میں ضروری ہے کہ لوگوں کو ایک ہی طرز پر دعوت دینے کے جائے ان کے مزاجوں اور طبائع کے فرق اور جدید ثقافتی و نفسیاتی رجحانات کو پیش نظر رکھتے ہوئے متنوع طریقے سے انہیں مذہب کی طرف مائل کیا جائے۔ اس سلسلے میں الحاد کی تاریخ دیکھنے کے بعد اگر ہم اسی تاریخ کے پس منظر میں الحاد کی وجوہات تلاش کرنے کی کوشش کریں تو وہ حسب ذیل سامنے آتی ہیں۔

## مذہبی و معاشرتی حالات

مذہب کی مخالفت کا ایک اہم عنصر سماجی ہوتا ہے۔ بعض لوگ جس معاشرے میں رہتے ہیں وہاں کے مذہبی حالات درست نہیں ہوتے۔ ان میں غیر عقلی اور شدت پسندی کے رجحانات کو مذہبی تعلیمات میں شامل کیا جاتا ہے۔ یہ ضروری نہیں ہے کہ وہ مذہب ہی برا ہو بلکہ ممکن ہے مذہبی رہنماؤں کی جانب سے اس کی غلط تشریح و تفہیم کی گئی ہو۔ اس کی وجہ سے انسان کلی طور پر ہر مذہب کو اسی مذہب کی طرح گمان کرتا ہے اور مذہب کا منکر ہو جاتا ہے۔ یہ بھی ممکن ہے وہ کسی ایسے مذہب کا پیروکار ہو جو عقل و فطرت کے مسلمہ اصولوں کے خلاف ہو، ایسی صورت میں بھی بعض حضرات تمام مذاہب کو یکساں طور پر باطل مان لیتے ہیں۔

کچھ معاشروں میں مذہبی شدت پسندی یا پھر کوئی ایسا معاشرتی بگاڑ پیدا ہو جاتا ہے جس کے منہ ذمہ دار کسی نہ کسی طرح مذہبی رہنما سمجھے جاتے ہیں مذہبی رہنماؤں کی اخلاقی حالت اس سلسلے میں کافی اہمیت کی حامل ہے۔ اگر مذہبی رہنماؤں کی اخلاقی حالت مخدوش ہو تو بعض وگ اسی بنیاد پر مذہب کے ہی مخالف ہو جاتے ہیں کیونکہ انہیں لگتا ہے کہ مذہب پر ایمان ہی سماجی مسائل اور حالات کی ذمہ دار ہے۔ عام طور پر اسی صورت میں سیکولرزم کی فکر پیدا ہوتی ہے۔

سماجی و معاشرتی وجوہات کی بنیاد پر اور بالخصوص مذہبی رہنماؤں کے منفی کردار یا مذہب کی غیر عقلی اور شدت پسندانہ تعبیر کی بنیاد پر الحاد کی راہیں اختیار کرنے والوں کو مذہب کی جانب مائل کرنے کے لیے سب سے اولین ضرورت تو یہ ہے کہ ان کے سامنے مذہب کی درست تفہیم و تشریح پیش کرنے کی کوشش کی جائے اسی کے ساتھ انہیں اس جانب متوجہ کیا جائے کہ چند بُرے لوگوں کے اعمال اور ان کی بد اخلاقی کسی مذہب یا پوری مذہبی فکر کی نمائندگی نہیں کرتی چنانچہ ضرورت اس امر کی ہے کہ اچھے اور باکردار لوگ مذہب اور اہل مذہب کی نمائندگی کرنے کے لیے آگے آئیں اور انہیں اس بات پر قائل کیا جائے کہ وہ مذہب کی صحیح نمائندگی کے لیے بجائے مذہب سے بیزار ہونے کے از خود بھی آگے بڑھ کر اس کی نمائندگی اپنے اچھے کردار اور اخلاق سے کر سکتے ہیں۔

## شخصی وجوہات

### نفس پرستی

بعض لوگوں میں مذہب سے ذاتی طور پر بیزاری پائی جاتی ہے کیونکہ وہ اپنی خواہشات کی پیروی کرنا چاہتے ہیں اور مذہب چونکہ کئی اخلاقی جرائم پر پابندی عائد کرتا ہے لہذا وہ مذہب کو اس سلسلے میں رکاوٹ سمجھتے ہوئے اس کی مخالفت کرتے ہیں۔ اس ضمن میں مزید غور کیا جائے تو مزاج کا یہی عنصر عصر حاضر میں آزادانہ جنسی تعلقات سمیت کئی اخلاقی برائیوں مثلاً "ہم جنس پرستی کی ایک وجہ ہے۔"

محدین کے اس گروہ کی اصل ضرورت دین کی روحانی دعوت کا پیش کرنا ہے یعنی انہیں اسلام کے روحانی نظام سے نہ صرف علمی طور متعارف کرایا جائے بلکہ عملی ماحول سے جوڑنے اور صالحین کی صحبت کا اہتمام بھی کیا جائے جس کی بدولت ان کی شخصیت میں اخلاقی برائیوں سے بچنے کا حقیقی محرک پیدا کیا جاسکے۔

### عقلی و نظریاتی وجوہات

الحاد کے فروغ میں نظریاتی عوامل کا بھی ایک اہم اور بہت بڑا کردار ہے۔ بعض لوگوں کے ذہن میں دوسروں کی باتیں سن کر یا بعض نفسیاتی کمزوریوں کے سبب از خود دینی شبہات اور شکوک پیدا ہوتے ہیں اور وہ جلد ہی نفسیاتی طور پر اس کا شکار ہو جاتے ہیں۔ ایسے لوگوں میں اگر تجزیہ کرنے کی صلاحیت کا فقدان ہو یا پھر وہ کسی بنام پر تجزیہ کرنے کے عادی نہ ہوں تو ان کا ذہن اسی مناسبت سے کئی قسم کے شکوک و شبہات کی آماجگاہ بن جاتا ہے اور چونکہ وہ اپنی کنفیوژن کا جواب نہیں تلاش کر پاتے تو وہ مذہب کی مخالفت کرنے لگتے ہیں۔

تجزیے کی صلاحیت سے محروم ایسے ہے لوگوں میں سے بعض جن کا میدان تخصّص سائنس ہو وہ سائنسی مضامین کی مخصوص علمی اپروچ اور طرز استدلال کا مطالعہ کرتے ہوئے جب مذہب کی تعلیم اور سائنسی حقیقت میں مطابقت نہیں دیکھتے تو مذہب کی صداقت کے بارے میں ان کے دل کا یقین متزلزل ہونے لگتا ہے۔ اکثر مذہب میں موجود غیر عقلی عقائد بھی اس کی ایک اہم مثال ہیں جسے وہ عقل کے خلاف دیکھتے ہیں تو کلی طور پر تمام مذہب کے ہی مخالف ہو جاتے ہیں۔

ایسے لوگوں کی حقیقی ضرورت اسلام کے عقائد اور افکار کو عقلی بنیادوں پر ثابت کرنا ہے، سائنس اور فزیکل سائنسز کی محدودیت، خلاف عقل اور مادرائے عقل امور میں فرق سمجھنا اور مذہب کے وجود کو فطرت و وجدان کی پکار کا جواب ثابت کرنا ہے۔

ہر آدمی ایک سی ذہنی استعداد کا حامل نہیں ہوتا چنانچہ مخاطب کی ذہنی استعداد اور علمی گہرائی کا ٹھیک سے اندازہ لگاتے ہوئے جوابات دیے جانے چاہئیں۔ مذہب اور سائنس دو الگ الگ میدان ہیں جہاں تمام ہی چیزوں کو ایک سے طرز استدلال پر ثابت نہیں کیا جاسکتا لہذا مذہب کے طرز استدلال کی گہرائیوں اور فکری بالیدگی کو درست طرز پر پیش کرنا یہاں اصل چیلنج ہے۔

### موروثی الحاد

بعض لوگوں کے والدین ملحد ہوتے ہیں جن کی تربیت میں رہتے ہوئے بچے بھی ملحد بن جاتے ہیں۔ یہ ایسا ہی ہے جیسے ایک ہندو گھرانے میں پیدا ہونے والا شخص ہندو ہی ہوتا ہے حتیٰ کہ وہ غور و فکر کے بعد مذہب تبدیل نہ کر لے۔



لمحدین کے اس گروہ کی اصل ضرورت دین کی مکمل دعوت اور اُن کے مزاج کی رعایت رکھتے ہوئے اُن کے افکار کا علمی جواب مہیا کرنا ہے۔ ہر انسان کسی نہ کسی فکر یا فلسفہ کو اپنی زندگی میں سب سے اولین اہمیت دیتے ہوئے اُسی کی بنیاد پر اپنے اخلاقی وجود کی تعمیر کرتا ہے، چنانچہ ضرورت اس امر کی ہے کہ اس گروہ کے لوگوں کے افکار کا گہرا علمی مطالعہ کیا جائے، فلسفہ و جدید علوم سے واقفیت حاصل کی جائے اور اُن کے اخلاقی رجحانات کو دیکھتے ہوئے اُن تک خدا کے دین کی دعوت پہنچائی جائے۔

### مغربی تہذیب سے مرعوبیت

بعض لوگ مغربی ممالک کی مادہ پرستانہ تہذیب کی کامیابی اور مادی ترقی سے اس قدر مرعوب ہو جاتے ہیں کہ مغرب سے آنے والے تمام افکار کو سینے سے لگانا کامیابی کی کلیہ سمجھ لیتے ہیں۔


ایسے لوگوں کو جو بات سمجھنا سب سے اولین ضرورت ہے وہ یہ کہ وہ سب سے پہلے تو مغرب میں اہل مذہب کی ناکامیوں کی وجوہات کا مطالعہ کریں مزید یہ کہ مذہب مغربی ممالک میں حکومت و سرکاری معاملات سے نکل جانے کے باوجود بھی بڑے بڑے سائنسدانوں اور مفکرین کی ذاتی زندگیوں میں پوری آب و تاب سے موجود رہا ہے۔ یعنی سیاسی شکست کے باوجود مذہب اور مذہبی عقائد وہاں کے لوگوں میں بالعموم موجود ہیں۔

مغرب کی وہ بڑی شخصیات جن کے علمی کارناموں کے سبب مغرب نے ترقی کی ان کی اکثریت مذہب کے ماننے والوں کی ہے جن میں سے نمایاں نام البرٹ آئن اسٹائن، آئزک نیوٹن اور چارلس ڈارون وغیرہ ہیں۔ اسی طرح مغرب میں جن سماجی و سائنسی علوم کو بام عروج حاصل ہوا اُن کی بنیاد مسلمان یعنی مذہب پسند اہل علم نے رکھی۔ مثال کے طور پر

جاء ابن الحیان بابائے کیمیا، ابن خلدون بابائے سماجیات، ابو القاسم زہراوی جدید سرجری کے بانی، الخوارزمی جدید الجبراء کے بانی کہلاتے ہیں وغیرہ ایسے بہت سے نام ہیں جنہوں نے بے شمار علمی کارنامے انجام دیے اور اس کے ساتھ ساتھ وہ مذہبی لوگ بھی تھے۔

چنانچہ مذہب اگر سائنسی و مادی ترقی کے خلاف ہوتا تو یہ تمام تر علمی شخصیات مذہب کے ماننے والی نہ ہوتی۔

ختم شد



## یادداشت

## یادداشت

## یادداشت

## یادداشت

- جدید الحاد: یورپی تصور حیات کا پہلا قدم اور آخری منزل
- جدید الحاد: یورپی ”تلاش حق“ کا اصل نتیجہ
- جدید الحاد: روح مغرب کی تہذیبی بنیاد
- جدید الحاد: تہذیب مغرب اور اُس کے علوم کا حاصل
- جدید الحاد: جدید مغربی شعور اور داخلی نفس کے احوال کا منظر نامہ
- جدید الحاد: تہذیب مغرب کا علم بے اماں
- جدید الحاد: روح مغرب کا علمی آئینہ
- جدید الحاد: تہذیب مغرب کا محیط علم
- جدید الحاد: مغربی علوم کا قلبِ ظلمات اور روشن چہرہ

## کتاب محل

در بار مارکیٹ لاہور 0321-8836932

M kitaabmahal786@gmail.com

f kitabmahal 03004827500